



उस समय जब लेखकों का एक अगतिशील सम्भावना कायम करने के अभियोग में, १६ युवकों के साथ 'दास्त वरकी' को भौत की सज्जा दी जाने वाली थी और उसके कपड़े उत्तरवा कर उसे एक कातार में गोली का निशाना बनने को तैयार कर दिया गया था और भौत और उस में कुछ ज्ञान ही रह गये थे, सग्राट का आदेश पहुँचा कि उन्हे भौत की सज्जा देने के बदले सायबेरिया भेज दिया जाय। दास्तवरकी का एक साथी उस आदेश को सुनकर पागल हो गया और जीवन भर अपनी चेतना बापस न पा सका पर गृत्यु के उस नेबट्यु ने दारतवस्की की चेतना के ऐसे तार फनझना दिये कि वह एक महान लेखक बना। मृत्यु के निकट पहुँच कर जीवन को समझने की वह शक्ति उसने पाई, व्यथा का वह पैनापन उसकी लेखनी को मिला, जिराने उसे रूस ही का नहीं, संसार का एक महान लेखक बना दिया।

हिजा एकसलेन्सी में पर्ग-विषमता का अपूर्व हास्य भरा चित्रण है। यह एक जनरल की हास्य-व्यथा भरी कहानी है, जिसे पर्ग-विषमता की व्याख्या की जाने चाहिया, उसे पाठ देने का शोक चरोया था। इस प्रयास में वह कैसी पटखनियाँ खाता है, इसका इतना सुन्दर वर्णन दास्तवस्की ने किया है कि पाठक भन ही मन ठहाके भार उठाता है।

दास्तवस्की अपनी लेखनी की दुर्लक्षणता के लिए असिद्ध है, पर श्री उपेन्द्रनाथ अश्वक और श्री मैरेव प्रसाद गुप्त ने अनवरत श्रम करके इस प्रत्यात उपन्यासकार के भाषों को, बिना अपनी ओर से च्यापा लहाये चढ़ाये, सरल तथा बोधगम्य बना कर हिन्दी भाषियों के सम्मुख रख दिया है।

हिज़ एकसलैसी

[हास्य-ठ्यंग्य-भरा उपन्यास]

गुल कोखच

दास्तवस्की

शुशुवादक

उपेन्द्रनाथ अशक

मेरवप्रसाद गुप्त

प्रकाशक

नीलाभ प्रकाशन गृह

५/ खसरो बारा, इलाहाबाद-१.

દો રૂપથે આઠ આગે

પ્રકાશક

નીતાભ પ્રકાશન ગૃહ, ૫ ખુસરો બાગ રોડ, ઇલાહાબાદ ૧.

મુદ્રક

જોબ પ્રિટસ, ૧૯ હિવેટ રોડ, ઇલાહાબાદ

प्रकाशकीय

बड़े उपन्यासों के साथ-साथ रुख के अमर कथाकार दास्तवस्की ने लघु उपन्यास और बड़ी-छोटी कहानियाँ भी लिखीं। 'हिंज पक्सलैंसी' एक लघु उपन्यास है, जो दास्तवस्की की गहरी अन्तर्दृष्टि; धोर व्यंग; दलितों के प्रति उसकी गहरी सहानुभूति और अभिजातवर्ग के खोखले आदर्शवाद पर उसकी गहरी पकड़ का परिचय देता है। दास्तवस्की शेक्सपियर ही की तरह ड्रेजडी का मास्टर समझा जाता है। उसके उपन्यासों में ऐसे स्थल भी आते हैं कि मन उदासी से अमिमूत हो उठता है। 'हिंज एक्सलैंसी' जहाँ उदास करता है, वहाँ हँसाता भी है। शुरू से अखिर तक उसका व्यंग अचूक और पैता है, लेकिन उपन्यास पढ़ चुकने के बाद लगता है कि ड्रेजडी यहाँ भी कम नहीं। पूरी कहानी की हास्यास्पदता में गहरी वैदना, कुछ अजीब-सा दर्द और ड्रेजडी छिपी हुई है। अपनी प्रतिभा से

आक्रान्त, अपने शानदार ऐवानों की विलासिता का आनन्द उठाते हुए जो लोग समझते हैं कि वे गरीबों के दुख-दर्द को जानते हैं, उनकी तकलीफ को समझते हैं, उनके स्तर पर उत्तर सकते हैं, उन्हें अपने साथ मिला सकते हैं और उनसे मिल सकते हैं, वे कैसे घोर ध्रम में हैं, इसकी पोल अपने इस उपन्यास में बड़े ही दिलचस्प ढंग से दास्तवस्की ने खोली है।

गत वर्ष हमने अमरीका के प्रसिद्ध उपन्यासकार स्टीनबेक का उपन्यास 'ये आदमी ये चूहे' हिन्दी पाठकों के सम्मुख रखा था। इस वर्ष हम दास्तवस्की का यह उपन्यास हिन्दी पाठकों को दे रहे हैं और आशा करते हैं कि वर्ष के खत्म होते-न-होते हम 'चेखव' का लघु-उपन्यास 'रंगसाज' भी पाठकों की सेवा में प्रस्तुत कर देंगे, जो उस महान कथाकार के कलम से निकला, जिसका प्रभाव संसार भर के लेखकों पर है।

यदि सहदय पाठकों का सहयोग हमारे साथ रहा, तो हम आशा करते हैं कि पूर्व और पश्चिम के उच्चतम साहित्य का अनुवाद अधिकारी विद्वानों-द्वारा प्रस्तुत कर, हम हिन्दी पाठकों के सम्मुख रखेंगे।

पाठकों के मनोरंजन और जानकारी के लिए हम 'हिंज एक्सलेंसी' के लेखक, रुस के उस अमर कलाकार की संक्षिप्त जीवनी भी साथ में प्रस्तुत कर रहे हैं, जो एक बार मौत को छू कर लौटा, तो अमरत्व पाकर ही फिर उसके पास गया।

दास्तवर्सको

‘मन्द भाग्य और गरीब लेखक, जिसे उसके प्रशंसकों ने शाहों की तरह दफ़नाया’

१८४६, सर्वियों की सुबह, दिसम्बर का महीना, आसमान पर गहरे बादल घिरे थे और बाहर वर्ष गिर रही थी, मास्को जेल की एक तन्हा कोठरी में अड्डाइस वर्ष का एक युवा लेखक बैठा था। अभी एक घंटा पहले उसे मौत की सज्जा का हुक्म सुनाया गया था। इस एक घंटे के बीच उसने क्या-क्या न सोचा था, समय के इस छोटे-से पुल के नीचे से सृतियों के कौन-से दरिया न गुजार गये थे !

उसने एक बड़े चिपक धराने में जन्म लिया था। पिता उसके अस्पताल में डाक्टर थे। परिश्रमी और धर्म-प्रायण। लेकिन इतने गरीब थे कि अपने पाँच बच्चों के साथ दो कमरों में ज़िन्दगी गुजारने को विवश थे। युवक बचपन ही से बीमार और शरमीला था, पर उसकी मेधा गजब की थी। स्कूल की अन्तिम परीक्षा में वह तीसरे नम्बर पर रहा था। लेकिन जिस छींज ने उसे अपने जोग में लोकप्रिय बना दिया था, वह उसकी यह सफलता न थी, बल्कि यह कि उसने स्कूल के दिनों से ही एक उपन्यास लिखना आरम्भ किया था, जो पूरा होने पर प्रसिद्ध कवि नेकासोव की पत्रिका में छपा, जिसमें तालस्ताय, तुर्गनेव, आदि प्रतिष्ठित साहित्यिकों की कृतियाँ कृपती थीं। और यों अपनी पहली कृति ही से वह रूस के साहित्य-जीव में प्रसिद्ध हो गया था।

घोर गरीबी में दिन गुजारने के कारण गरीबों के प्रति एक अपार हमदर्दी और अत्याचार के प्रति एक असीम विद्रोह युवक के हृदय में था। अपने साथियों के साथ वह देश की तत्कालीन समस्याओं की चर्चा करता था और वे लेखनी-द्वारा देश में जागरूकता उत्पन्न करने के सपने लेने थे।

लेकिन तभी जब उसके मित्र उसके उज्ज्वल भविष्य के सपने देख रहे थे और स्वयं उसकी महत्वाकांक्षाएँ आसमान में तरारे भर रही थीं, सम्राट जार के हुक्म से उसे और उसके उन्नीस साथियों को क्रांतिकारी सरगर्मियों में भाग लेने के अभियोग में गिरफ्तार कर लिया गया।

आठ महीने जेल की यातना सहने के बाद, सर्दियों की उस सुबह उसे अपने भाग्य का पता चला था।

सच्चा कब दी जायगी, उसे यह न बताया गया था। लेकिन अभी मुश्किल से एक घटा बीता था कि उसकी कोठरी का दर्वाजा फिर खुला, जेलर अंदर आया और उसने उसे उठकर साथ चलने का आदेश दिया।

युवक उसके पीछे-पीछे बाहर आया। बाहर अहाते में उसके उन्नीस साथी पहले से मौजूद थे। चार-चार की दौलियों में, एक-एक सिपाही के पहरे में, उन्हें गाड़ियों पर बैठाया गया और गाड़ियाँ चल दीं।

“हम कहाँ जा रहे हैं?” युवक ने सिपाही से पूछा।

“मुझे बताने का हुक्म नहीं!” सिपाही ने रुखाई से उत्तर दिया।

युवक ने गाड़ी की खिड़की से देखने का प्रयास किया, लेकिन बाहर गिरती बर्फ ने खिड़की के शीशों को छुँधला दिया था।

कुछ देर बाद गाड़ियाँ मास्को के प्रसिद्ध सिमोनोस्की चौक में
रुकीं। चौक के मध्य एक बड़ा चबूतरा बना था, जिस पर
अपराधियों को गोली मारने के लिये टिकटियाँ लगी थीं...

कमीजों के अलावा उन्हें और सब कपड़े उतारने का हुक्म
दिया गया और सख्त पहरे में, तीन-तीन की टोलियों में उन्हें
चबूतरे पर ले जाया गया।

कुछ चार बाद शेरफ आया। जैव से उसने उनकी मौत का
परवाना निकाला, और उसे ऊँची आवाज में पढ़कर सुनाया और
अन्तिम शब्द बीस बार दुहराये, “सजा दी जाती है कि गोली
मार दी जाय”.....“सजा दी जाती है कि गोली मार दी जाय”
“सजा दी जाती है.....”

तेज तुकीली कील की तरह ये शब्द उस भावुक युवक के
दिमाग में धूँसते चले गये। लेकिन तभी अचानक सामने आकाश
में बादल छट गये, बर्फ गिरना बन्द हो गयी और बादलों के पीछे
से मुस्कराते हुए सूरज की किरणें सामने गिरजा घर के सुनहरी
गुम्बद को चूमने लगीं।

युवक ने उस सूरज को और उन किरणों को देखा और उसे
लगा कि यह सब तमाशा है, वे उन्हें मारेंगे नहीं और उसने अपनी
यह शंका अपने साथी के कानों में फुसफुसा दी।

साथी ने उत्तर नहीं दिया, केवल चबूतरे पर एक कतार में पड़े
बीस ताबूतों की ओर इशारा कर दिया, जिन्हें एक बहुत बड़े कपड़े
से ढँक दिया गया था।

युवक की आशा पर पानी फिर गया। लेकिन डर का कोई
आसार उसने अपने चेहरे पर प्रकट नहीं होने दिया। पहली टोली
के तीन साथी टिकटियों से बाँध दिये गये, उनके सिरों पर थैले-
से डाल दिये गये। सिपाहियाँ ने बन्दूकें सात लीं और गोली
दाराने का हुक्म सुनने को तैयार खड़े थे। दूसरी टोली में पहले

उसी का नम्बर था । युवक के पास जीवन के शायद चन्द ही मिनट शेष थे । उसने जल्दी से अपने दोनों साथियों को चूमा, अपने भाई और उसके बच्चों की बाद की और फिर अपने साथियों से कुछ इधर-उधर की बातें करता रहा, पर रह-रह कर उसकी दृष्टि सूरज की चमकती किरणों में जगमगाते गिरजे के गुम्बज पर जा अटकती । उसे लगा कि किरणें शायद किसी अज्ञात देश से आ रही हैं, जहाँ कुछ ही चरणों में वह भी जाने वाला है ।

तभी कुछ शोर-सा मचा, सिपाहियों ने अपनी बन्दूकें झुका लीं और पीछे हट गये, युवक ने देखा, एक धुड़सवार सफेद रुमाल हिलाता सरपट भागा आ रहा है । वह सप्राट का हुक्म लाया था । अपराधियों की जान बख्त दी गयी थी । मौत की सज्जा को सप्राट ने साथवेरिया में आठ वर्षे कठिन कारावास के दण्ड से बदल दिया था ।

यही युवक रुस का प्रसिद्ध उपन्यासकार दास्तवस्की था ।

दास्तवस्की का स्वारथ्य कभी अच्छा न रहा था, इस घटना का उस पर बड़ा बुरा अभाव पड़ा । सप्राट जार, जैसा कि बाद में मालूम हुआ, युवकों को सबक़ देना चाहता था—ऐसा सबक़, जिसे वे उत्र भर बाद रखें ! गोली से उड़ा देने का हुक्म तो उसका एक भजाक था ! लेकिन वह मसल है न कि ‘किसी की जान गयी, आपकी अदा ठहरी !’ उन बीस अपराधियों में कोई भी ऐसा न था, जिसे इस कूर भजाक से सख्त हानि न पहुँची हो । दास्तवस्की ने स्वयं एक जगह लिखा है कि जब उसके साथियों को टिकटियों से उतारा गया, तो एक पागल हो चुका था और फिर जीवन भर होश में नहीं आ सका । एक दूसरे के फैफड़े, उस सरदी में कैवल कमीज़

यहने खड़े रहने से, खराब हो गये और वह बाद में यद्दमा से मर गया। स्वयं दास्तवस्की आधी-आधी रात को उठ-उठ बैठता रहा और उसे लगता रहा, जैसे उसने आभी-आभी शेरक को सज्जा का हुक्म पढ़ते सुना है।

उस जमाने में सायबेरिया की जेलों में अलग-अलग कोठरियों की व्यवस्था न थी। दास्तवस्की को बड़े क्रूर, वर्ध और भयानक अपराधियों का संगति में रहना पड़ा और वहीं उसने जीवन का निम्नतम स्तर देखा। अपने जेल जीवन में ही दास्तवस्की ने अपना उपन्यास 'मुदों का घर' लिखा था।

इस उपन्यास के बारे में तालस्ताय ने एक बार अपने और दास्तवस्की के सामें मित्र स्टारस्लौट को लिखा—

'कुछ दिन पहले मैं बीमारी के कारण आराम लेने को चिंता हो गया। आराम की उस मनवूरी को दास्तवस्की के उपन्यास 'मुदों का घर' ने सुखद बना दिया। यद्यपि मैंने इसे पहले भी एक बार पढ़ा था, लेकिन मैं इसका अधिकांश भूल गया था। सारे आधुनिक साहित्य में, पुश्करन समेत, मुझे इससे अच्छी कोई पुस्तक नहीं लगी। खूबी लेखनी की नहीं, बल्कि हाइटिकोण की है, जो आकृथ्यजनक तौर पर सज्जा, स्वभाविक और क्रिच्चयन है— सचमुच ऊँचा उठाने वाला! बहुत दिनों से मुझे किसी पुस्तक को पढ़ने में इतना सुख नहीं मिला।'

आठ वर्ष का दृष्ट भोगने के बाद उसने अपने प्रसिद्ध उपन्यास 'अपराध और सज्जा' 'आपमानित,' 'बुद्धू,' 'मुताह' और 'बदज्ज' करमाज़ौव' लिखे। इनमें से 'अपराध और सज्जा' और 'बदज्ज' करमाज़ौव' संसार के प्रसिद्धतम उपन्यासों में गिने जाते हैं।

दास्तवस्की ने अपने जीवन में धोर दुख और आतंक देखा, लेकिन जैसे सौत के आतंकमय वातावरण में भी उसकी हृष्टि

सूरज की किरणों से चमकते सुनहरी गुम्बद पर लगी रही थी, उसी तरह क्रूरतम अपराधियों और अत्यन्त विपन्न लोगों के बीच रहकर भी, जहाँ मानव की निम्नतम प्रवृत्तियों को निकट से देखने का उसे अवसर मिला, दास्तवस्की की दृष्टि ऊँचे आदर्शों पर लगी रही। आग में पढ़कर सोना जिस प्रकार कुन्दन बन जाता है, उसी प्रकार दास्तवस्की का साहित्य उस दुख, आतंक और यातनाओं की आग में से महान बनकर निकला।

दास्तवस्की ने अधिकांश जीवन क्योंकि घोर विपन्नता में बिताया, इसलिए उसे कई बार धारा-प्रवाह लिखना पड़ा, कई बार तो ऐसा हुआ कि अपने लिखे को देखने का भी अवकाश उसे नहीं मिला। इसी कारण तुर्गनेव का-सा परिमार्जन और तालस्ताय की-सी अवकाश-साध्य कला उसे प्राप्त नहीं हुई, पर उसके उपन्यासों में कई स्थलों पर बहते प्रताप की-सी रवानी है। मानव के घनीभूत दुखों और उसके वर्वर आतंक, उसके बड़प्पन और उसकी घोर हास्यास्पदता का जो चित्रण उसने किया है, वह उसके समकालीनों में नहीं मिलता। दास्तवस्की अपनी कला के गुण-दोषों से अनभिज्ञ रहा हो, ऐसी बात नहीं। एक बार उसने अपनी पत्नी आना से कहा कि ‘यदि मुझे भी तालस्ताय और तुर्गनेव की तरह अपने उपन्यास लिखने को दो-दो, तीन-तीन वर्ष मिल जायें, तो मैं ऐसी चीज़ें लिख जाऊँ, जिन्हें सौ साल बाद भी लोग याद रखें।’

‘दास्तवस्की के बड़े उपन्यासों में कई स्थल बड़े अस्वस्थ, उदास और निराशापूर्ण हो गये हैं और कहीं बड़े असामाजिक पात्र भी हैं, पर अपने देश और उसके वासियों की प्रगति में उसका विश्वास न हो, ऐसी बात नहीं। उसके विचार कैसे थे, यह उसके एक पत्र के इस उद्घरण से जाना जा सकता है।

उसने एक बार लिखा :—

‘मुझे इस बात का’कारण समझ में नहीं आता कि क्यों हमारी आबादी का केवल दसवाँ भाग शिक्षित और संस्कृत है और शेष अधिकांश उस दसवें भाग को सुख सुविधा से रखने के लिए मरता, जीता और स्वयं अशिक्षित और अपढ़ रहता है। मैं सिवाय इस विश्वास के किसी और बात के लिए सोचना व जीता नहीं चाहता कि हमारे सारे देशवासी और वे, जो हमारे बाद पैदा होंगे, एक दिन शिक्षित, संस्कृत और प्रसन्न होंगे। मैं जानता हूँ और मेरा यह परम विश्वास है कि आम शिक्षा और संस्कृति किसी को हानि न पहुँचायेगी। मेरा यह भी परम विश्वास है कि विचारों की प्रशस्तता और रोशनी की बादशाहत यूरोप के दूसरे सभ्य देशों की अपेक्षा पहले रूस में आयेगी।’

साइरेनिया के दंड और उसके बाद के निर्वासन के पश्चात् १८५६ में दास्तवस्की को रूस में वापस आने की आज्ञा मिली। पाँच वर्ष बाद ही उसकी पहली पल्ली और उसके भाई का देहान्त हो गया। दास्तवस्की घोर विपन्नता में दिन गुजार रहा था। इस बीच में उसने दो पत्रिकाएँ निकालीं। लेकिन दोनों को सरकार

बन्द कर दिया। दास्तवस्की पर बड़ा कर्ज चढ़ गया था, इस पर भी उसने अपने भाई और उसके कुटुम्ब का भार अपने सिर ले लिया। उसकी जिन्दगी के अन्तिम वर्षों की कठोरता को उसकी दूसरी पल्ली आना के स्नेह और श्रद्धा ने एक अपार कोमलता से भर दिया। आना ही ने उसके साहित्य का प्रकाशन स्वयं आरम्भ किया और अन्तिम दिनों में दास्तवस्की इतना लोकप्रिय हो गया कि १८८० में, मास्को में पुरिकन की बरसी पर मनाये जाने वाले सभारोह में

उसे भाषण देने को निर्मनित किया गया । उसका भाषण सुनने को इतनी भीड़ इकट्ठी हो गयी और उसके भाषण के बाद उसके प्रशंसकों ने ऐसे जोश और उत्साह का प्रदर्शन किया कि सभा स्थगित करनी पड़ी । जब दास्तवस्की अपना भाषण समाप्त कर चुका, तो तुर्गनेव ने, जो अपनी स्वातित के शिखर पर था, सजल नयनों से उसे अपने आलिंगन में भीच लिया; औरतों की एक भीड़ ने उसे घेर लिया; एक युवक श्रद्धा से उसके पैरों पर गिरकर बैहोश हो गया और उसे डैंडी फीट के घेरे का 'लारेल' (फूलों का मुकुट) भेट किया गया ।

लेकिन दास्तवस्की के अच्छे दिन अधिक देर न रहे । उसे शुरू ही से मिरगी की तरह का कुछ कष्ट था और जिन दिनों उसे अधिक काम करना पड़ता, उसे दौरा पड़ जाता था । साल के अन्त में ही उसका देहावसान हो गया । जब उसकी अर्थी उठी, तो ४०,००० लोग उस के पीछे-पीछे मङ्गबरे तक गये । और उसके प्रशंसकों ने उसे राजसी ठाठ से दफनाया ।

तालस्ताय और दास्तवस्की कभी नहीं मिले, पर दोनों एक-दूसरे के प्रशंसक थे । दास्तवस्की के देहावसान पर तालस्ताय ने लिखा :

'मैं दास्तवस्की के बारे में जो महसूस करता हूँ,
काश मैं लिख पाता ! यद्यपि मैंने उन्हें कभी नहीं देखा
और न उनसे व्यक्तिगत पत्र-ठेक्काहार ही रहा, पर अब जब
वे नहीं हैं, तो मैं पाता हूँ कि किसी दूसरे की अपेक्षा वे
मेरे अधिक निकट थे, मुझे सबसे अधिक व्यारे थे और मेरे
लिए सबसे अधिक महत्वपूर्ण थे । मुझे कभी उनसे सर्दाँ
नहीं हुई, कभी यह नहीं लगा कि उन्हें पीछे छोड़ दूँ । जो
कुछ भी उन्होंने लिखा और किया, वह इतना खरा, सब्बा

और अच्छा होता था कि मुझे खुरी होती थी। हालाँकि मैं किसी दूसरे आदमी की बुद्धि और मेघा से ईर्ष्या कर सकता हूँ, पर हृदय की सच्चाई से जो बातें निकलती हैं, वे प्रसन्नता ही देती हैं। मैं दास्तवस्ती को सदा मित्र समझता रहा हूँ और मेरा ख्याल था कि मैं कभी उनसे मिलूँगा और उन्हें जानूँगा, पर विधि को यह स्वीकार न था।'

हिंजा एक सखेती

१

यह हास्यास्पद कहानी ठीक उस समय की है, जब हमारे प्यारे देश रूस में पुनर्जागरण का युग आरम्भ हुआ था। वह युग एक अभूतपूर्व अद्यत्य शक्ति और हृदय को स्पर्श करने वाले हर्षोन्माद का युग था। उस समय देश के सभी बहानुर बेटों में नवी आशा और नये भाग्य की लालसा जग उठी थी। उन्हीं दिनों एक सुहानी, कुहरेदार जाड़े की रात, घ्यारह बजे के जरा बाद, तीन अत्यधिक सम्मानित व्यक्ति धीटर्स्बर्ग साइड के एक खूबसूरत, दुमंजिले मकान के टाट्डार, आराम-देह कमरे में बैठे थे। वे एक बड़े ही दिलच्चस्प विषय पर गम्भीर और देश-काल की सुध-सुध भुला देने वाली बात-चीत में तल्लीन थे। वे तीनों जनरल पद के थे; छोटी-सी मेज के गिर्द खूबसूरत, मुलायम, हृष्टदार कुर्सियों पर बैठे थे और बात-चीत के दौरान में कभी-कभी छुपके

से शैभैन की चुक्कियाँ भर लेते थे। मेज पर शाराब ठंडी करने वाला रजत-पात्र रखा था, जिसमें सावधानी से राजी बोतल में रक्त को गर्मी देने वाला पेय शीतल हो रहा था।

बात यह है कि मकान-मालिक 'प्रिवी काउंसिलर स्टेपन'—पैसठ वर्ष का एक वयस्क कुँवारा—अपने हाल ही में खरीदे घर का गृह-प्रवेश-उत्सव मना रहा था और अपना जन्म-दिवस भी। यह जन्म-दिवस संयोग से उसी दिन पड़ गया था, लेकिन इसका ख्याल इससे पहले उसे कभी भी न हुआ था। इस उत्सव में कोई विशेषता न थी, क्योंकि जैसा कि हम पहले ही देख चुके हैं, वहाँ खिर्फ दो ही मेहमान थे। दोनों ही मिस्टर स्टेपन के पुराने सहकर्मी और मातहत थे। उनमें एक का नाम 'एकचुएल-स्टेट-काउंसिलर सेमन' और दूसरे का 'एकचुएल-स्टेट-काउंसिलर ईवान' था। चाय पर वे लगभग नौ बजे आये थे और बाद में ज़रा गला तर करने को बैठ गये थे। उन्हें मालूम था कि ठीक साढ़े न्यारह बजे उन्हें घर के लिए उठ जाना होगा, क्योंकि उनका मेजबान हमेशा से नियमित जीवन का अभ्यस्त था।

यहाँ दो शब्द मेजबान के बारे में कह देना अनुपशुक्त न होगा। प्रिवी काउंसिलर स्टेपन ने अपना जीवन बिना किसी निजी जार-जायदाद के, एक छोटी सरकारी नौकरी से आरम्भ किया था। और भली भाँति यह जानते हुए भी कि इस नौकरी में वह किस ढँचाई तक पहुँच सकता है, उसने धैर्य से पैंतालिस साल काट दिये थे। आसमान के उत्तरांशों की ओर हाथ-पाँव पटकना उसे सहृद न था, हालाँकि उनमें से दो उसने पहले ही प्राप्त कर लिये थे। किसी भी निषय में अँपनी

ज्यक्तिगत सम्मति देने में उसे विशेष अखंचि थी । वह ईमानदार भी था—कहने का मतलब यह कि उसे कभी कोई बड़ा बैंडमानी का काम करने का संयोग न मिला था । वह कुँवारा इसलिए रह गया था, क्योंकि वह आत्मशलाधी था । वह कृतई मूर्ख न था, लेकिन अपनी बुद्धिमानी का बतान करना भी उसे स्वीकार न था । उसे फूहड़पन और उत्साह से घृणा थी । उत्साह की वह नैतिक फूहड़पन समझता था और अब जीवन के अन्तिम दिनों में, वह एक मधुर, आलस सुख और नियम-बद्ध-एकान्त में धीरे-धीरे ढूब गया था । पहले कभी-कभी वह कुछ बेहतर लोगों से मेल-जोल रखता था, लेकिन युवावस्था के बाद किसी मेहमान का अपने घर स्वागत करना उसे बेहद नागवार गुरजाता था, और बाद के वर्षों में—यदि उसे अपने उच्च पद के कारण सहनशीलता दिखाने की श्रावश्यकता न होती, तो वह अपनी धड़ी की संगति में ही बैठने में सन्तुष्ट रहता और सारी शाम बड़े इतमीनान से अपनी हत्येदार कुर्सी में बैठा, शान्तिगूर्वक सपने लेता हुआ, शिशों के छिप्पे में बगद, लाक पर रखी धड़ी की टिक-टिक झुनने में गुजार देता । देखने में वह बहुत शरीक था और दाढ़ी-भूँछ सफाचट होने से अपनी आँख की अपेक्षा कहीं कम-उम्र दिलाई देता था । शरीर से वह पुष्ट था 'और उसके लिए लम्बे जीवन की आशा की जा सकती थी । वह कुछ बैहद सख्त किसम के शरीक आदमी का जीवन बिता रहा था । वह काफी आराम-देह पद पर था, किसी तरह की किसी समिति का सदस्य भी था और कुछ कागज-पत्तरों पर उसे नित्य हस्ताक्षर करने पड़ते थे—एक ही वाक्य में कहें—वह एक बेहतरीन आदमी समझा जाता था । उसे बस एक लालसा

थी, बल्कि यह कहना बेहतर होगा कि उसकी केवल एक हार्दिक इच्छा थी : वह यह कि उसे एक घर प्राप्त हो जाय—एक ऐसा घर, जो एक शारीक आदमी के घर-सरीखा हो, वैसा नहीं, जो फ्लैटों और दुकानों के रूप में किराये पर उठाया जाता है। उसकी यह इच्छा आखिर पूरी होकर रही थी। उसने इधर-उधर देखा-खुना और पीटर्सबर्ग साइड में एक घर खरीद लिया। घर जारा दूर तो पड़ता था, लेकिन उस में एक बाग भी था और वह बना भी खूबसूरत था और उस का यह नया मालिक दूर रहना कुछ बुरा भी न समझता था, क्योंकि किसी का अपने घर आना-जाना उसे अच्छा न लगता था और किसी से मिलने या आफिस जाने के लिए उस के पास एक उम्दा दो सीट वाली चाकलेट रंग की गाड़ी, छोटे मशाबूत, लेकिन खूबसूरत घोड़ों का एक जोड़ा और कोचवान 'भिखे' था। अपनी चालीस वर्षों की कठोर मित्र्ययता की बदौलत उसने स्वयं वे चीजें प्राप्त की थीं। इन सब को पाकर उसे हार्दिक प्रसन्नता हुई थी। यही कारण था कि घर खरीद लेने और उसमें आ जाने पर स्टेपन की शान्तिपूर्ण आत्मा को ऐसा सन्तोष अनुभव हुआ था कि सचमुच उस ने अपने जन्म-दिवस पर, जिसे सदा अपने घनिष्ठ मित्रों तक से उसने सथल छिपाये रखा था, मेहमानों को आमंत्रित कर दिया।

गृह-प्रवेश और जन्म-दिवस और उससे मिलने वाले मुल की बात तो थी, पर अपने मित्रों को बुलाकर अपने एकांत के भंग होने का संकट जो उस ने मौल लिया था, तो इसका एक खास कारण था। वह अपने उस नये घर की सिर्फ़ ऊपरी मंजिल में ही रहता था। निचली मंजिल के लिए, जो बिल्कुल ऊपर ही की तरह बनी थी, उसे एक किरायेदार की

आवश्यकता थी। इसके लिए वह सेमन से उम्मीद लगाये था। दो बार उसने इस विषय की ओर बातचीत का रखा मोड़ा भी था, लेकिन सेमन ने जैसे वह सब सुना ही न था। वह एक दम चुप लगा गया था।

सेमन के बाल और मूँछ काली थीं और उसका चेहरा देखने में ऐसा लगता था, जैसे वह पीलिया का पुराना रोगी हो। उसने भी बड़ी रक्कावटों को पार कर, लम्बे वर्षों की लगातार मेहनत से, अपना रास्ता बनाया था। वह शादीशुदा था। चिङ्गचिङ्गा, घर पर ही रहना पसन्द करने वाला और अपने बाल-बच्चों को भयभीत रखने वाला ! अपने काम के बारे में उसे आत्मविश्वास था और स्टेपन की तरह वह भी यह भली-भाँति जानता था कि किस पद को वह प्राप्त कर सकता है। इससे भी अधिक वह यह जानता था कि किस पद को वह कभी प्राप्त नहीं कर सकता। वह एक खासे अच्छे पद पर था और उस पर पूरी तरह जमा हुआ था। नयी व्यवस्था और तब्दीलियों को वह बिना कड़वाहट के न देख पाता था, लेकिन उन से वह कोई खास परेशान भी न था और नये विषयों पर ईंवान की लम्बी-चौड़ी बातों को वह एक दूरेषमरी मुस्कान के साथ सुन रहा था। दरअसल बात यह थी कि वे सब, कुछ क्या, बहुत ज्यादा पी गये थे, यहाँ तक कि स्टेपन भी अपनी मर्यादा की चोटी से उतर कर ईंवान के साथ नये सुधारों पर बहस करने लगा था।

अब हम ईंवान के बारे में, जो इस कहानी का प्रधान भावक है, दो बातें कहना ज़रूरी समझते हैं।

अभी, सिर्फ़ चार ही महीने हुए थे, जब इवान, 'योर एक्सलेन्सी' के सम्मान-सूचक शब्दों से सम्बोधित किया जाने लगा था—जिसका मतलब यह कि वह अभी नया-नया जनरल बना था। आयु में भी वह स्टेपन और सेमन की अपेक्षा कहीं कम था। लगभग युवक, उम्र करीब तैतालीस—निश्चय ही अधिक नहीं। लगता उससे भी कम था और वैसा ही लगना वह चाहता भी था। वह लम्बा और खूबसूरत आदमी था। उसे अच्छी पोशाक में रहना प्रिय था और अपने कपड़ों की श्रेष्ठता पर उसे नाज़ था। वह साधारणतः अपने गले में उत्कृष्ट कोटि का एक आभूषण भी, गौरव के साथ, पहनता था। बचपन में ही वह समझ गया था कि बेहतरीन समाज के तौर-तरीकों को कैसे सीखा जा सकता है और क्योंकि वह कुँवारा था, इसलिए वह एक धनी और ऊँचे खान्दान की दुलहिन के सपने भी देखता था। हालाँकि वह हर्मिज़ा-हर्मिज़ा मूर्ख न था, तो भी वह और कितनी ही चीजों के सपने लेता था। साधारणतः वह एक अच्छा बच्चा था और पार्लियामेंटरी मुद्रायें धारण करना उसे प्रिय था। एक जनरल का नाजुक बेटा होने के नाते वह एक अच्छे खान्दान का था और बचपन ही से रेशम और मखमल से परिचित था। रईसों के स्कूल में वह पढ़ा था और यद्यपि उसने थोड़ी शिक्षा प्राप्त करके उसे छोड़ दिया था, वह रिविल सर्विस में भली-भाँति सफल हुआ था और अपने खान्दान के ज्ञार से जनरल के पद पर जा पहुँचा था। उसके अफसरों का ख्याल था कि वह बहुत योग्य व्यक्ति है, यहाँ तक कि वे उससे बड़ी-बड़ी उम्मीदें बाबस्ता किये हुए थे।

स्टेपन ने, जिसके मातहत ईवान ने अपनी आफसराना जिन्दगी शुरू

की थी और लगभग जनरल के पद पर पहुँचने तक काम किया था, उसे कभी वैसा योग्य न समझा था और न उस ने उसके साथ कोई उम्मीद ही बाबरता की थी। उसे इंद्रान में सिर्फ वह बात अच्छी लगती थी कि वह एक अच्छे खान्दान का था और उस के पास निजी जार-जायदाद थी। कहने का मतलब यह कि वह एक बड़ी भारी इमारत का स्वामी था, जिस की फ्लैटों से उसे काफी किराया आता था; कि उस के लिए एक मैनेजर भी उसने रख लोड़ा था; कि बहुत से महत्वपूर्ण व्यक्तियों से उस का सम्बन्ध था और सब से बढ़ कर यह कि उस की सूरत बड़ी रौबीली थी। उस की अत्यधिक कल्पनाशीलता और एक हद तक चंचलता के कारण अपने मन में स्टेपन उसे धटिया आदमी समझता था। कभी-कभी इंद्रान को स्वयं भी लगता था कि वह अत्यधिक आत्मश्लाघी और कोमल है। आश्चर्य तो यह है कि कभी-कभी उसे अस्वस्थ धर्मपरायणता के दौरे तक होते थे और कभी तो उसे किसी बात के लिए किंचित पश्चाताप तक हो जाया करता था। अपने आनंद के किसी गुद्धा स्तर में कुछ अजीब से कड़वेपन और पीड़ा के साथ वह इस बात को भी स्वीकार करता था कि वह सचमुच उतनी ऊँचाई पर नहीं है, जिस पर पहुँचने की उसने कल्पना की थी। उन चश्मों में वह हतोत्साह हो जाता (विशेषकर जब उस के रक्तचाप का रोग बढ़ा होता) अपने जीवन को वह अस्तित्वहीन समझने लगता। अपने या अपनी पार्लियामेंटरी सामर्थ्यों पर से तब उस का विश्वास उठ जाता, (बेशक गुप्त रूप से !) और वह अपने को एक व्यर्थ बत्ता और बातूनी, बात बनाने वाला समझते लगता। यद्यपि आत्म-निरीक्षण का यह गुण

एक बड़ा गुण था, पर इसका उदय उसकी दुर्वलता के क्षण ही में होता। आध धंटे बाद वह फिर वही पुराना आत्मश्लाघी बन जाता। तब वह पहले से भी अधिक साहस तथा दृढ़ता के साथ खुद को विश्वास दिलाता कि उस के पास अब भी उन्नति करने का समय है और वह केवल उच्च पद ही नहीं प्राप्त कर सकता, बल्कि एक ऐसा महान् राजनीतिश भी हो सकता है, जिसे रुस में बहुत काल तक याद किया जायगा! वह दूर भविष्य में अपने सम्मान में स्थापित किये हुए स्मारक की भिल-मिलाहट भी देखता।

इन सब बातों से यह समझा जा सकता है कि ईवान का लक्ष्य बहुत ऊँचा था—यद्यपि वह इन अपने गुप्त तथा अनिश्चित विचारों और आशाओं को स्वयं अपने तक से भी छिपा कर रखता था। संक्षेप में वह एक दयालु आदमी था और हृदय से एक कवि! पिछले कुछ वर्षों में उसके इस अस्वस्थ मोहररण के क्षण पहले से अधिक आने लगे थे। वह क्रोधी और शंकालु हो गया था और विरोध को अपने पर किये जाने वाले हमले के बराबर समझ लेता था।

रुस के उस पुनर्जीगरण से अन्वानक ईवान को बड़ी आशायें बैठ गयी थीं। जनरल के पद ने इन्हें और भी मजबूत बना दिया था। उसका सिर तन गया था और वह आगे बढ़ने के लिए और भी जोर मारने लगा था। वह अन्वानक बड़ी पट्टता से देर-देर तक भाषण देने लगा—उन नये विषयों और विचारों पर लम्बे-लम्बे भाषण, जिन्हें उस ने जोश के क्षणों में अकारण ही शीघ्र अपना लिया था। वह बोलने के अवसर दूँड़ा करता। उन्हें खोजने के लिए शहर में

चबकर लगाता । और कई जगहों पर वह एक बेकार उदारपंथी की ख्याति पा गया, । लेकिन इस उपाधि से वह छुब्ब नहीं हुआ, बल्कि अवसर मिलने पर इस बात का उल्लेख बड़े गर्व-स्फीत स्वर में करने लगा ।

उस रात लगभग चार गिलास शराब पीकर ईवान साधारण से ख्यादा बातूनी हो गया । यह ठीक है कि आज तक वह एक मातहत के रूप में स्टेपन का सम्मान करता और उस की बात मानता आया था, पर उस रात वह उस से अपना मत मनवाने पर तुल गया । स्टेपन को, न जाने क्यों, वह एक दम प्रतिगामी समझ बैठा और उस पर असाधारण छुब्बता से ढूट पड़ा ।

स्टेपन ने उस का विरोध नहीं किया, यद्यपि विषय उस के लिए भी रोचक था । वह चुपचाप धूतंता से उस की बात सुनता रहा । ईवान आवेश में आ गया और एक काल्पनिक तर्क की सरगर्मी में वह उचित से अधिक बार गिलास को ओढ़ों से लगाने लगा । तब स्टेपन ने बोतल उठायी और तुरन्त उस गिलास को फिर भर दिया, जिस से ईवान, न जाने क्यों, छुब्ब होने लगा, विशेष कर इसलिए कि सेमन (जिस से खास दौर पर वह उसके चिङ्गचिङ्गाहट-भरे घृणासूचक व्यवहार के कारण नफरत करता था, लेकिन जिस से छरता भी था) बगल में एक द्वे पूर्ण छुप्पी के साथ बैठा था और आवश्यकता से अधिक बार मुस्कराता था । ईवान के दिमाग में वह बात कौन्ह

गयी कि ये मुझे एक दम बच्चा समझते हैं और वह दुगने जोश से बोलने लगा :

“नहीं, साहब, अब समय आ गया है...बहुत पहले समय आ गया था,” उसने जारी रखा, “हमने पहले ही बहुत देर कर दी है... साहब, मेरे ख्याल में मानव के नाते मानवीय होना महत्वपूर्ण है—अपने मातहतों के प्रति मानवीय होना, सदय होना, यह ख्याल करके कि वे भी मानव हैं—मानवीयता हर चीज़ की रक्षा कर लेगी, हर चीज़ की.....”

“ही, ही, ही !” जिधर सेमेन बैठा था, उधर से आवाज़ आयी।

“लेकिन क्यों तुम इस तरह हमारा कच्चूमर निकाल रहे हो ?” आखिर एक मनहर मुस्कान के साथ स्टेपन ने कहा, “मैं यह कह देना चाहता हूँ, ईवान, कि अब तक तुमने जो समझाने की कोशिश की है, उसे मैं बिल्कुल नहीं समझ सका। तुम मानवता के गौरव का वर्णन कर रहे हो। क्या इसका मतलब मानवता से प्रेम है ?”

“हाँ, कदाचित सम्यूर्ण मानवता से प्रेम ! मैं...”

“मुझे बोलने की इजाजत दो, भाई ! जाहाँ तक मैं समझता हूँ, यह बात यहीं खत्म नहीं हो जाती। मानवता के प्रति जो प्रेम है, उसे तो सदा रहना ही चाहिए, लेकिन सुधारों की सीमा वहीं तक नहीं है। सब तरह के सवाल उठाये गये हैं—किसानों के सम्बन्ध में, कानून के सम्बन्ध में, कृषि, शराब के लाइसेंस, नैतिक, और इसी तरह के और...इन सवालों का कहीं अन्त नहीं.....और सबको एक ही साथ, एक ही समय लिया जाय, तो वे एक बहुत बड़े—हम कहें—आनंदोलन का कारण बन-

सकते हैं। हमें इसी का भय है, केवल मानवीयता ही नहीं...”

“हाँ, साहब, बात गहरी है,” सेमन ने कहा।

“मैं खूब समझता हूँ, साहब ! और यह भी कहना चाहता हूँ कि मैं क्षण भर के लिए भी इन बातों की गहराई समझने में आपसे पीछे रहने का नहीं,” लंग्यपूर्ण और काटते-से स्वर में ईदान बोला, “लेकिन यह होते हुए भी,^१ मैं आपसे यह कहने की आजादी चाहता हूँ, स्टेपन् साहब, कि आप भी मुझे बिल्कुल नहीं समझते।”

“मैं नहीं समझता!”

“मैं अपने विचार पर दृढ़ हूँ और बीच बाजार यह निवेदन कर सकता हूँ कि मानवीयता, विशेष कर मातृहत के साथ मानवीयता—अफसर से लेकर कलाकारों तक, कलाकारों से लेकर दरबानों तक, दरबानों से लेकर किसानों तक—मानवीयता, मैं दुहराता हूँ, आने वाले मुधारौ के लिए नींव के पथर का काम दे सकती है—नींव के पथर का काम ! मेरी बात पर ध्यान दीजिए—सामान्य तौर पर सब धीरों के पुनर्जन्म के लिए ! क्यों ? क्योंकि—इस तर्क-प्रणाली से देखिए—मैं मानवीय हूँ, इसलिए मुझसे प्रेम किया जाता है। लोग मुझसे प्रेम करते हैं, फलतः मुझ पर वे विश्वास करते हैं। वे विश्वास करते हैं, फलतः ... विश्वास ... विश्वास ... फलतः प्रेम...नहीं...मेरा मतलब... मैं कहना चाहता था, यदि वे विश्वास रखते हैं, तो वे मुझारों में भी विश्वास करेंगे, वे समझेंगे, मतलब कि, बातों का निचोड़...मतलब कि नैतिक रूप से अपनायेंगे... और मिल-जुल कर सभी सबालों को बुनियादी तौर पर हल कर लेंगे... आप किस बात पर हँस रहे हैं,

सेमन साहब ! यह क्या कोई समझ में न आने वाली बात है ?”

स्टेपन ने खामोशी से भौंहें ऊपर उठायीं ।

“मेरा ख्याल है कि मैं जरा ज्यादा पी गया हूँ,” दूधेष्ठूर्ण ढंग से सेमन बोला, “इसलिए मेरी समझ कद्रे मन्द हो गयी है... कद्रे धुंधली...” और वह हँसा उसी तरह ही, ही, ही करके ।

ईवान ने अपने कंधे सिकोड़े ।

“कसौटी पर हम खरे नहीं उतर सकते,” क्षण भर सोच कर स्टेपन ने कहा ।

“क्यों नहीं उतर सकते ?” अचानक स्टेपन की अप्रत्याशित और असम्बद्ध बात से चकित होकर ईवान ने पूछा ।

“नहीं, नहीं उतर सकते,”—साफ था कि स्टेपन इससे अधिक कुछ न कहना चाहता था ।

“क्या आपकी बात का मन्तव्य नयी शराब और नयी बोतलों से है ?” ईवान ने ताना मारा, “नहीं, साहब, अपने लिए तो मैं कह सकता हूँ !”

उसी समय घड़ी ने साढ़े ज्यारह बजाये ।

“यहाँ बैठे, तो बैठे ही रह जायेंगे, अब चलना चाहिए,” कुर्सी से उठने की तैयारी करते हुए सेमन ने कहा । लेकिन उसके पहले ही ईवान तैयार था । वह भट्ट उठ खड़ा हुआ और बढ़ कर आतिशदान से उस ने अपनी कीमती रॉयेदार खाल की बनी टोपी उठा ली । स्टेपन और सेमन को मुँह-तोड़ जवाब न दे सकने के कारण वह बड़ा छुन्ध दिखायी देता था । कम्बख्त घड़ी ने कैसे समय में साढ़े

भ्यारह बजा दिये.....

“हाँ, तो सेमन, तुम्हारा क्या ख्याल है ? जरा जल्दी सोचकर मुझे बताना !” उन्हें दरवाजे की ओर ले जाते स्टेपन ने कहा ।

“प्लैट के बारे में !” सेमन हँसा । “मैं सोच कर आपसे कहूँगा.सोच कर...”

“हमेशा विजिनेस की बात !” अपनी टोपी के साथ खेलते हुए, उन्हें आकर्षित करने की कोशिश में ईवान ने मित्रवत कहा, जैसे उसे लगा हो, कि वे उसे भूल गये हैं ।

स्टेपन की भौंहें उठ गयीं, लेकिन उसने कुछ कहा नहीं, जैसे यह इस बात का संकेत था कि वह अपने मेहमानों को अब और रोकना नहीं चाहता ।

सेमन ने जल्दी में विदा ली ।

‘अच्छा, तो तुम साधारण शिष्टाचार भी नहीं समझते !’ ईवान ने स्टेपन की उठी भौंहों की ओर लक्ष्य कर, मन-ही-मन कहा और फिर एक विशेष स्वच्छन्दता की मुद्रा धारण कर, उसने स्टेपन की ओर अपना हाथ बढ़ा दिया ।

छोड़ी पर ईवान ने अपने कीमती, हल्के खाल के कोट को शरीर से लपेट लिया और सेमन के थथेष्ट पुराने लोमड़ी की खाल के कोट की ओर न देखने की कोशिश की । तब वे सीढ़ियों के नीचे उतरे ।

“हमारे पुराने दोस्त किसी बात पर नाराज़ मालूम पढ़ते थे,”

ईवान ने स्टेपन की रुखाई पर सेमन को तसल्ही देने की गृजा से कहा ।

“नहीं, वह क्यों नाराज़ होगा ?” दूसरे ने शान्त रुखाई से उत्तर दिया ।

‘गुलाम !’ ईवान ने सोचा ।

जब वे ओसारे में आये, तो सेमेन की कमज़ोर, भूरे धोड़ों वाली रुलेज सामने आ गयी । लेकिन ईवान की गाड़ी ग्राथब थी ।

“कैसा शैतान है द्रीफ़ल—कहाँ गुम हो गया गाड़ी के साथ !”
ईवान अपने कोचवान की गाड़ी समेत ग्राथब पाकर चीखा ।

उसने इधर-उधर देखा, लेकिन कोई गाड़ी दिखायी न दी । स्टेपन का नौकर उसके बारे में कुछ न जानता था । ईवान ने स्टेपन के कोचवान से पूछा, तो उसने बताया कि सारे समय तो द्रीफ़ल वहाँ था और गाड़ी भी वहाँ थी, लेकिन अब मालूम नहीं, दोनों कहाँ गुम हो गये ?

“सख्त बुरी बात है,” सेमेन ने कहा, “चाहो, तो मैं तुम्हें तुम्हारे पर पहुँचा दूँ ?”

“बदमाश तो ये लोग अब्बल नम्बर के होते हैं !” गुस्से में ईवान चिल्लाया, “उस शैतान ने यहाँ कहाँ पीटसंबर्ग साइड में किसी शादी में जाने की बात मुझसे कही थी, किसी एक ‘कुमा’* की शादी होने वाली थी, जहन्तुम में जाय, कस्बरख्त ! मैं ने सख्ती के साथ उससे यहाँ से न हटने की ताकीद की थी । वह वहाँ गया है, मैं शर्त बद सकता हूँ !”

* कुमा=वह मर्द और औरत जो एक गैर कानूनी बच्चा पैदा करने के अत्याधी द्वारे होते हैं, क्रमशः ‘कुम’ और ‘कुमा’ कहलाते हैं ।

“तो वह ज़रूर वहाँ गया है, सरकार,” स्टेपन के कोचवान ने कहा,
“लेकिन एक मिनट में ही लौट आने को वह कह गया था, ताकि वक्त
पर यहाँ पहुँच जाय ।”

“मेरा माथा पहले ही ठनका था ! अब आयेगा, तो उसे आठे-
दाल का भाव मालूम होगा ।

“उसे थाने में कोडे लगवाने चाहिएँ, तभी वह तुम्हारी
आशाओं को अच्छी तरह मानेगा,” अपनी स्लेज का कपड़ा बाँधते हुए
सेमन ने कहा । और कपड़ा बाँध कर, गाड़ी में ईवान के बैठने की
श्रतीका करने लगा ।

“भेरे लिए आप कष्ट न कीजिए, सेमन साहब,” ईवान बोला ।

“तो तुम मेरे साथ अपने घर न चलोगे !”

“आपका रास्ता मज्जे से कटे, मुझे ज्ञान करें !”

सेमेन ने अपनी गाड़ी हाँक दी और ईवान बेहद बदमशगी लिये
पैदल ही उन तख्तों पर चल पड़ा, जो पटरियों का काम देते थे ।

२

‘अब तुम्हे समझ आयेगी—बदमाश !’ इवान तख्तों पर चलते हुए मन-ही-मन अपने कोचबान पर उबल रहा था, ‘मैं पैदल ही घर जाऊँगा, सिफ़ इसलिए कि तू महसूस करे, भय खाये । जब तू लौटेगा, तो मुनेगा कि तेरे गालिक को पैदल ही चलना पड़ा, बदमाश !’

इवान के मुँह से कभी इतनी गालियाँ न निकली थीं, लेकिन इस समय वह बहुत कुछ था और साथ ही उसके मस्तिष्क में कुछ भिन-भिनाहट हो रही थी । वह पीता न था, पाँच था छै, पैग तेज़ शराब का उस पर शीघ्र ही असर हो गया । रात सुहानी थी, कुहरेदार, पर असाधारण तौर पर शान्त ! हवा भी न चल रही थी । आसमाल साफ था और तारे चमक रहे थे । पूरे चौंद ने जामीन पर पीली चाँदनी बहा दी थी । बातावरण इतना सुहाना था कि पचास कदम

चलते-चलते सरुर में आकर अपना सब दुख भूत गया। कुछ ही देर बाद उस ने अपने को बहुत ही संतुष्ट अनुभव किया। फिर शराब का तो यह गुण है, जरा ज्यादा अन्दर गई कि पैर ही लाइलाइने नहीं लगते, विचार भी लाइलाइने लगते हैं। कोई विचार बहुत देर तक शराबी के दिमाएँ में नहीं ठिकता। ईवान के सरुर का यह आलम था कि प्रायः सूनी सङ्कों पर बदसूरत धरों तक को देखकर वह खुशी महसूस करने लगा।

‘अच्छा हुआ कि मैं पैदल चल पड़ा,’ उसने सोचा, ‘ट्रीफ्लन के लिए वह एक सबक होगा और मेरे लिए एक मौज। मुझे जरूर ज्यादा पैदल चलना चाहिए। ट्रीफ्लन चला गया, तो कोई बात नहीं, ग्रेट प्रॉस्पेक्ट पर मुझे दुरन्त कोई गाड़ी मिल जायगी.....क्या सुहानी रात है! ये कैसे अजीब छोटे-छोटे घर हैं! शायद यहाँ छोटे लोग ही रहते हैं—शायद छोटे अफवर, दुकानदार...सेमन और स्टेन पर ताज्जन होता है। कैसे प्रतिगामी हैं ये सब! जीती-जागती दुनिया में सोये रहने वाले बूढ़े ग्रामिल चूहे!.....कैसी उपमा रखी है मुझे.....चूहे...हिं-हिं-हिं.....सचमुच ही उनका अस्तित्व ग्रामिल चूहों से भिन्न नहीं!.....लेकिन स्टेन फिर भी एक चतुर आदमी है, उसमें सहज-जान, चीजों की सही समझ है। लेकिन इससे बया? बूढ़े बूढ़े ही होते हैं! उनके पास—नहीं होता, क्या कहते हैं उसे! लैर, जो भी कहें, सब बराबर है—मतलब यह कि कुछ कभी ज़रूर होती है उनमें। “कसौटी पर हम खरे नहीं उतर सकते!” इससे आखिर स्टेन का क्या मतलब था? कहते समय शायद वह शेखचिल्ली की तरह

कोई सपना देख रहा था । मुझे तो उसने बिल्कुल ही न समझा । आखिर उसकी समझमें मेरी बात क्यों न आयी ? इसे समझने से प्यादा मुश्किल तो न समझना था ।....मुख्य बात तो यह है कि मैं मान गया हूँ, ज्ञपने पूरे हृदय से मान गया हूँ कि आज हमें मानवीयता ही की ज़रूरत है....कि....कि मानवीयता में मेरा विश्वास अडिग है । मानवीयता—मानव जाति के प्रति प्रेम ! मानव को मानव बनाना—उसे उसके यथार्थ मूल्य से परिचित कराना....यदि इसमें आपका विश्वास पक्का हो गया हो, तो फिर जो सामान पास है, उससे काम शुरू किया जा सकता है । यह बिल्कुल साफ बात है । हाँ, जनाव ! मुझे कहने दीजिए, योर एक्सलेन्सी ! उदाहरण के लिए, हम एक सरकारी कलर्क से मिलते हैं—एक गरीब, मुलाये हुए कलर्क से । “अच्छा, तुम कौन हो जी ?” “एक सरकारी कलर्क !” “बहुत अच्छा, एक कलर्क ; आगे बढ़ो : किस तरह के कलर्क ?” “ऐसा.....वैसा कलर्क !” “तुम काम पर हो ?” “जी हाँ !” “तुम खुशहाल रहना चाहते हो ?” “जी हाँ !” “खुशहाल होने के लिए दुम्हें किन चीजों की ज़रूरत होगी ?”—“जी मुझे यह चहिए, वह चाहिए !” “क्यों ?” “क्योंकि...” और चन्द मिनटों की बात-चीत में वह मेरी सद्यता को समझ जाता है : मेरा आदमी बन जाता है, फँस जाता है, धाने मेरे जाल में और मैं जो चाहता हूँ; उसके साथ करता हूँ, — कहने का मतलब कि उसी की भलाई के लिए...

‘...सेमन एक बद-मिजाज आदमी है और उसका चेहरा कितना भद्दा है ! “धाने पर उसे कोडे लगवाओ,” कैसी बेसमझी और झङ्घङ्घपते

की बात है ! तुम्हीं लगाओ और अपने नौकर के कोडे । ट्रीफ़न को मैं कोडे नहीं लगाऊँगा । शब्दों से मैं उसे लज्जित करूँगा । मेरी फटकारों से वह पानी-पानी हो जायगा और तब वह मेरी सदय मानवीयता में विश्वास करेगा । जहाँ तक कोडे लगाने की बात है, उसे थोही नहीं तय किया जा सकता.....एमरेन्स के घर उसे देख लूँ...'

"फुफ ! जहुनुम में जायँ ये तख्ते !" किसलते ही उसके मुँह से निकल गया और वह बिल्कुल गिरने-गिरने को हो गया ।

'...यह खूब रहा—यही ज्ञान-प्राप्ति है । तुम अपना पैर तोड़ लोगे !'...उसने अपने-आपसे कहा और सम्हल कर चलते ही उसकी विचार-धारा फिर बहने लगी—'...हूँ, मैं सेमन को बर्दाशत नहीं कर सकता !' वह बड़बड़ाया, 'बहद अप्रिय है वह । मुझ पर उसने ही-ही की, जब मैंने "मानवीयता को अपनाने" की बात की । वाह, यदि हम इस सिद्धान्त को अपनायें, तो तुम्हें क्या ? मैं तुम्हें गले नहीं लगाऊँगा, वधराओ नहीं ! मैं भले ही एक किसान को गले लगा लूँ, लेकिन मेरी बाहें तुम्हारी और कभी न उठेंगी । यदि एक किसान मुझे मिले, तो जारूर उससे बातें करूँगा ...'

'मैं शायद कुछ नशे में था, और जैसा मुझे चाहिए था, मैं अपनी बातें उतनी स्पष्टता से नहीं कह सका ।....अब भी तो ऐसे मैं चाहता हूँ, अपनी बात नहीं कह पा रहा हूँ...हूँ, अब फिर मैं कभी न पीजूँगा । रात में पाप करके मुबह पछताना—इससे बड़ी मूर्खता मैं दूसरी कोई नहीं समझता । मैं चलने में डगभगा तो नहीं रहा हूँ ? जो हो, सेमन और स्टेपन दोनों गुण्डे हैं !'

पटरी पर चलते हुए ईवान के ये टूटे-फूटे, असम्बद्ध विचार थे ताजी हवा ने उस के मदमत्त दिमाघ पर पूरा असर किया था, बल्कि कहं, तो उसे भक्तिमूर दिया था । और पाँच मिनट में वह शान्त और निंदासा हो गया होता, लेकिन अचानक जब ग्रेट प्रोस्पेक्ट कुछ ही कदम पर रह गया, उसे संगीत की आवाज मुनायी पड़ी । उसने चारों ओर देखा । सङ्क के दूसरी ओर एक बहुत ही जीर्ण-जर्जर, लम्बे, एक-मंजिले लकड़ी के घर में एक दावत हो रही थी । फिडिल बज रहा था, बैंग बाजा चल रहा था और बाँसुरी के महीन स्वर चार व्यक्तियों के नाच की थाप पर गूँज रहे थे । खिङ्कली के नीचे सुनने वालों की भीड़ लगी थी, जिसमें ज्यादा रुद्धगर्दे पहने, सिर पर रुमाल बधे औरतें थीं । वे फिलमिलियों की दरारों से, अन्दर जो कुछ हो रहा था, भरसक उसकी भजक देखने की कोशिश कर रही थीं । प्रत्यक्ष ही अन्दर बड़ी खुशियाँ मनायी जा रही थीं । सङ्क के दूसरी ओर तक नाचने वालों के पैरों की थाप का शोर मुनायी पड़ता था । पास ही लड़े एक पुलिसमैन पर ईवान की छिट गयी और वह उसकी ओर बढ़ा ।

“यह किसका घर है, मेरे अच्छे दोस्त ?” अपने कीमती खाल के कोट को इतना हटाते हुए कि पुलिसमैन उसके गले के महत्वपर्ण आभूषण को देख ले, ईवान ने पूछा ।

“सरकारी अफसर सेल्डोनीमोब, एक लेजिसलेचर का !” (पुलीसमैन आयः रजिस्ट्रार को लेजिसलेचर कहने की गलती करता है) आभूषण को देख कर, तुरन्त नजदीक आ कर पुलीसमैन ने उत्तर दिया ।

“सेल्डोनीमोब ? वाह, सेल्डोनीमोब ! क्या वह शादी कर रहा है ?”

“जी हाँ, उसकी शादी हो रही है, सरकार, एक टिडुलर काउंसिलर की लड़की के साथ। ‘म्लेकोपिताएव’ एक टिडुलर काउंसिलर है—वह कच्छहरी में काम करता था। वह दुलहिन को यह घर देहेज में दे रहा है।”

“इसलिए अब यह घर सेल्डोनीमोब का है, म्लेकोपिताएव का नहीं ?”

“सेल्डोनीमोब का ही, सरकार। पहले यह म्लेकोपिताएव का था और अब सेल्डोनीमोब का है।”

“हाँ, मैंने तुम से इसलिए पूछा, मेरे दोस्त, क्योंकि मैं उस का अफसर हूँ। जहाँ सेल्डोनीमोब काम करता हैं, मैं वहाँ का जनरल इनचार्ज हूँ।”

“जी, ओर एक्सलेन्सी !” अब पुलीसमैन तन कर खड़ा हो गया।

ईवान जैसे सोचने लगा। कुछ लगे वहाँ खड़ा वह जैसे गये चिनारों की बहिया में छूबने उतराने लगा।

यह सच था कि सेल्डोनीमोब उस के दम्पत्र ही का था। उसी के विभाग का, उसे यह ठीक याद था। किसी बड़ी ही मामूली जगह पर करीब दस रुबल मासिक बेतन पर वह काम करता था। ईवान ने अपने विभाग का चार्ज अभी हाल ही में लिया था, इसलिए अपने मातहत काम करने वाले सभी कलर्क उसे याद न हों, तो यह क्षम्य है, लेकिन

सेल्डोनीमोब अपने उस विचित्र नाम के कारण उसे याद था। पहली बार जब उस की नज़र इस नाम पर पड़ी थी, तो उसने एक उत्सुकता से इस अजीब नाम वाले को देखा था। ईवान की आँखों के सामने आ गया: एक कम-उम्र जवान—लम्बी टेढ़ी नाक, बड़े ही हल्के बाल, जो जा-बजा जमे दिखायी देते थे। दुबला-पतला और कम खाया-पिया सेल्डोनीमोब एक असभव यूनिफार्म पहनता था, असभव, खिल्कुल भट्ठी... बयान के बाहर भट्ठी! ईवान को याद आया कि उस समय उस के दिमाग में नये साल पर एक पोशाक के लिए उस बेचारे गरीब को दस रुपज का एक बोनस देने की बात उठी थी। तो किन क्योंकि उस गरीब का चेहरा इतना मृतवत था और उस की मुद्रा इतनी असहानुभूति पूर्ण थी कि उस से अनाथास नफरत होने लगती थी, इसलिए वह दया-भाव किसी तरह गायब हो गया था और अन्त में सेल्डोनीमोब बिना बोनस के रह गया... ईवान को याद आया, आज से एक सप्ताह पहले, सेल्डोनीमोब ने उस से अपनी शादी करने की आशा मार्गी थी। उस समय उस विषय पर कुछ अधिक ध्यान देने का उस के पास समय न था, इसलिए शादी की बात वौही जल्दी में खत्म कर दी गयी थी। फिर भी उसे इतना तो खूब याद था कि सेल्डोनीमोब को दुलहिन के साथ एक लकड़ी का घर और चार सौ रुपज मिलने वाले थे। उस समय इस बात से उसे ताज्जुब हुआ था। उसे यह भी याद आया कि उस समय उसने सेल्डोनीमोब और म्लेकोपिताएव के खान्दानों के सम्बन्ध पर एक मामूली मजाक भी किया था। यह सब उसे साझ-साझ याद हो आया।

यह सब उसे याद हो आया और वह गहरे—और भी गहरे विचारों में डूब गया । हम जानते हैं कि कभी-कभी हमारे दिमाग में एक हलचल की तरह विचारों का सिलसला इस तरह बँध जाता है कि उस का वर्णन मानवी भाषा में नहीं हो सकता, साहित्यिक भाषा में तो और भी नहीं ! तो भी हम अपने नायक के दिमाग में उठने वाले सभी भावों का वर्णन करने का प्रयत्न करेंगे, ताकि पाठक कम-से-कम मुख्य बातों को समझ सकें—कहने का मतलब उन बातों को समझ सकें, जो बहुत जल्दी और प्रत्यक्ष थीं । हमारे हृदय में उठने वाले भावों में बहुत से ऐसे होते हैं कि जिनका वर्णन यदि शब्दों में कर दिया जाय, तो वे बिल्कुल असम्भव लगेंगे । इसी कारण वे कभी प्रकाश में नहीं आते । वे हर एक के दिल ही में छिपे रह जाते हैं । यह सही कि ईदान के मनोभाव और विचार कुछ-कुछ असंगत थे, लेकिन आप तो इसका कारण समझते हैं ।

‘ऐसा क्यों है ?’ ईदान के मस्तिष्क में कौध उठा । हम बातें करते तो नहीं थकते, लेकिन जब कोई बात हमसे काम की माँग करती है, तो हमारी सब बातें धरी-की-धरी रह जाती हैं ? इसी सेल्डोनीमोब की बात लो, अभी-अभी वह अपनी शादी के उत्सव से लौटा है, हषोंन्मादा आशाओं और आनन्द-भोग की उम्मीदों से भरा हुआ । उसके जीवन के ये सबसे अधिक कुखी क्षण हैं... अब वह अपने मेहमानों के साथ व्यस्त है — दावत देने में, एक मामूली, बिल्कुल अदना दावत, लेकिन सन्तोषप्रद और उल्लास-भरी, यदि उसे पता चल जाय कि मैं—मैं उसका अफसर—उसका सबसे बड़ा अफसर—उसके घर के सामने रुका संगीत सुन रहा हूँ, तो क्या होगा—हाँ, सच, तब वह क्या कहेगा ? और

अचानक यदि मैं उसके उस कमरे में दालिख हो जाऊँ, तो उस पर क्या बीतेगी ? हूँ, बेरक पहले वह सुझसे डर जायगा, घबराहट से आवाक रह जायगा । मैं खलत डाल दूँगा उस खेल में, बिगड़ दूँगा उसे—कदाचित उनका सारा-का-सारा खेल बिगड़ जायगा ! लेकिन नहीं, किसी दूसरे जनरल के जाने से ऐसा हो सकता है, मेरे जाने से नहीं । यही तो बात है, कोई और दूसरा मैं नहीं.....

‘जी, स्टेपन साहब, अभी आपने मुझे [नहीं समझा, आपके लिए यहाँ एक अवलन्त उदाहरण है ।

‘हाँ, जगाव, मानवीयता को लेकर हम सभी शोर मचाते हैं । लेकिन हम एक साहसपूर्ण कदम, एक महान कदम, उठाने से घबराते हैं ।

‘कैसा साहसपूर्ण कदम ? क्यों, यही ! ज़रा सोचो : मानव समाज के आज के सम्बन्धों के होते, मेरे लिए आपने एक मातहर, एक दस रुबल पगार पाने वाले रजिस्ट्रार के घर जाना—रात के एक बजे के करीब—एक हलचल पैदा कर देना है, पॉम्पेई^{*} के अन्तिम दिन-जैसी हलचल.... कोई इसे नहीं समझ सकता । स्टेपन आपनी मौत के दिन तक इसे नहीं समझ सकता । क्या उसने कहा नहीं कि हम कसौटी पर खरे नहीं उतर सकते ? नहीं, तुम नहीं उतर सकते कसौटी पर खरे, छूड़े, अपंग, आलरी ! लेकिन मैं कसौटी पर चढ़ूँगा । मैं कसौटी पर खरा उतरूँगा । मैं आपने माहत के लिए पॉम्पेई के अन्तिम दिन को उसके जीवन के मधुर दिन में बदल दूँगा, मैं इस खामख्याली को एक सहज,

* पॉम्पेई—इटली का प्रसिद्ध नगर था, जो ज्वालामुखी के फटने से तबाह हो गया था ।

सरल, बाइज्जत, ऊँचे दर्जे के नैतिक कार्य में परिशत कर देंगा। कैसे ?
इस तरह ! मेहरबानी करके सुनो.....

‘कल्पना करो कि मैं वहाँ जाता हूँ—वे चकित हो जाते हैं, नाचना बन्द हो जाता है, सब चकित, विस्मित दिखायी देते हैं—एक दम स्तम्भित। हाँ, लेकिन इसी अवसर पर मेरी विशेषता खुलती है। मैं सीधे सहमे हुए सेल्डोनीमोव के पास जाता हूँ और एक असीम प्रियकर मुस्कान लिये हुए अत्यन्त सरल, सहज शब्दों में कहता हूँ, “देखो, मैं हिंज एकसलैंसी स्टेपन के यहाँ गया था। मेरा ख्याल है कि तुम उन्हें जानते हो, क्योंकि तुम उन के पड़ोसी हो।...” तब मैं अपने अत्यधिक विनोद भरे हंग से ट्रीफ़न के साथ पेश आयी घटना का वर्णन करता हूँ। ट्रीफ़न के गाझी-समेत गायब होने के बाद मैं कैसे पदल चल पड़ा, यह बताता हूँ... “हाँ, तो मैंने संगीत की आवाज़ सुनी और मुझे यह जानने की उत्सुकता हुई कि यह कहाँ से आ रही है, सो मैंने एक पुलिसमैन से पूछा और सुना कि तुम, मेरे दोस्त ने अभी शादी की है। और मेरे मन में उठा कि अपने मातहत के घर जाकर देखूँ कि मेरे बल्कि आपस में कैसे मौज उड़ाते हैं, कैसे शादी करते हैं। मेरा ख्याल है कि तुम मुझे बाहर न निकालोगे !”.....मुझे बाहर निकालना ! एक ऐसे आदमी के लिए, जो मेरा मातहत है, यह कैसी बात रही ! वह मुझे बाहर निकालने की बात सपने में भी नहीं सोच सकता। वह तो मुझे देखते ही पागल हो जायगा, मेरे लिए हथेदार कुर्सी लाने की बेतहाशा भागेगा, खुशी के मारे काँपने लगेगा, पहले कुछ लग तो वह विमूढ़-सा खड़ा रह जायगा।

‘भला ऐसे काम से अधिक सरल, अधिक सुन्दर क्या हो सकता है ?

मैं अन्दर क्यों आया हूँ ? यह तो एक दूसरा ही सवाल है । यह, याने विषय का नैतिक पहलू है । यही तो इसका सार है

‘हुँ... मैं किस विषय में सोच रहा था ? — ओह, हाँ !

‘तो मेरे लिए वे निश्चय ही जगह बनायेंगे । सबसे अधिक महत्वपूर्ण मेहमान के पास मुझे ले जाकर बैठायेंगे—किसी ऐसे मेहमान के पास, जो कोई टिडुजर काउंसिलर, या सम्बन्धी या लाल नाक वाला रिटायर्ड स्टाफ-कैप्टेन होगा—वैसा ही, जैसा कि गोगोल ने बर्णन किया है ! निश्चय ही दुलहिन से वे मेरा परिचय करायेंगे । मैं उस की प्रशंसा करूँगा । मेहमानों को उत्साहित करूँगा । उनसे निवेदन करूँगा कि वे मेरी चिन्ता न करें, मौज मनायें और नाच जारी रखें ।

‘मैं वहाँ दिल्लीगी करता हूँ, हँसता हूँ, हँसाता हूँ,—एक शब्द में, मैं मनहर बन जाता हूँ, एकदम सर्व-प्रिय ! मैं जब भी अपने से खुश रहता हूँ, तो मनहर और सर्वप्रिय बन जाता हूँ... हुँ ! बिल्कुल यही... मैं अब भी जरा-सा... नशे में... नहीं... आप तो जानते हैं, लेकिन वस जरा...’

‘.....निश्चय ही मैं, वहाँ एक शरीक की तरह, दूसरों के ही स्तर पर रहता हूँ, ज्ञान भर के लिए भी मुझे किसी विशेष आध-भृत या आदर-सत्कार की जरूरत नहीं । लेकिन नैतिक रूप से, नैतिक रूप से—वह एक दूसरा सवाल है, वे इसे समझेंगे और कद्र करेंगे.....मेरा व्यवहार उनकी छिपी हुई शराफत को उभार देगा.....लैर, मैं वहाँ आध धंटा बैठूँगा, कदाचित एक धंटा भी । हाँ, दावत के बाद मैं बेशक चला जाऊँगा । खाने पकाने में, सेंकने-भूनने में उन्होंने कष्ट उठाया होगा—मेरे उठते ही वे नीचे तक चिर सुकायेंगे—रुकने के लिए मुझसे सादर

अनुरोध करेंगे, लेकिन मैं सिर्फ दर्शपति के स्वास्थ्य के लिए पीने को सिर्फ एक गिजास ले लूँगा और खाना खाने को मना कर दूँगा। मैं कहूँगा, “बिजिनेस” और जैसे ही मैं कहूँगा, “बिजिनेस”, हर एक अपनी मुद्रा गम्भीर और सम्मानपूर्ण बना लेगा। ऐसा करके मैं एक मधुर ढंग से यह प्रकट करूँगा कि वे कौन हैं और मैं कौन हूँ—एक अन्तर तो है ही—जमीन और आसमान—ऐसा नहीं कि मैं बताना चाहता हूँ, लेकिन आदमी को जारूर यह समझना चाहिए—नैतिकता की इष्टि से यह आवश्यक है.....चाहे आप जो कहें.....मैं उस अवसर पर मुस्कराऊँगा, कदाचित हँसूँगा भी और बाद में सभी मेरी ताईद करेंगे !फिर मैं दुलहिन के साथ मजाक कर सकता हूँ.....हूँ—मैं यहाँ तक कह सकता हूँ - हाँ, मैं संकेत कर सकता हूँ कि ठीक नौ महीने बाद मैं फिर आऊँगा, धर्म-पिता के रूप में ! ही, ही, ही ! उस समय तक अवश्य उसके एक बच्चा हो जायगा.....ये राले चूहों की तरह बच्चे पैदा करते हैं.....हर आदमी हँसेगा और दुलहिन लाजसे लाल हो जायगी। मैं एहसास के साथ उसका माथा चूम लूँगा। शायद मैं उसे आशीर्वाद भी दूँ, और...और कल दफ्तर में हर आदमी मेरी इस हरकत के बारे में जान जायगा। लेकिन कल मैं फिर सख्त हो जाऊँगा, वही सख्ती से काम लेने वाला, लोहे-सा कठोर अफसर ! लेकिन तब वे जान जायेंगे कि मैं ऐसा ही हूँ। वे मेरी आत्मा को समझ जायेंगे, बुनियादी तथ्य को वे समझ जायेंगे—“एक अफसर के रूप में वह सख्त है, लेकिन एक आदमी के रूप में वह एक फ़रिश्ता है !”वे कहेंगे और थों मैं कसौटी पर खरा उतरूँगा एक

ऐसे मामूली ढंग से, जो तुम्हारे दिमाग में कभी भी नहीं आ सकता; योर ऐक्सलेंसी, स्टेपन साहब ! अब वे मेरे होंगे, मैं पिता, वे बच्चे ! योर ऐक्सलेंसी स्टेपन, जारा इसी तरह का कोई काम आप तो कर दिखाइए !

‘.....हुआ मालूम कुछ आपको ? आया कुछ आपकी समझ में ? सेल्डोनीमोव अपने बच्चों को बतायेगा कि कैसे जनरल ईवान उत्सव में आये थे और उसकी शादी के मौके पर उन्होंने पी थी ! आँर वे बच्चे अपने बच्चों को बतायेंगे, और वे अपने पोतों को पवित्र-कथा की तरह बतायेंगे कि उस नेता, उस महान् राजनीतिज्ञ ने (उस समय तक तो मैं यह-सब कुछ हो ही जाऊँगा ।) किस तरह हमारा सम्मान बढ़ाया; आदि, आदि...नैतिक रूप से गिरे हुए को मैं ऊँचा उठा दूँगा । मैं उसे जैसे उस का स्वत्व प्रदान कर दूँगा । क्योंकि आखिर है तो वह दस रुबल महीना पाने वाला अदना कर्क ही...! मुझे बस—यही ढंग पौँच या दस बार दोहराना होगा और मैं हर जगह लोकप्रिय हो जाऊँगा । मैं सभी दिलों पर नक्श हो जाऊँगा और यह सिर्फ शैतान ही जानता है कि बाद में इस सब लोकप्रियता का क्या फल होगा !...’

इस तरह या लगभग इसी तरह ईवान ने अपने से तर्क किया— (हाँ, सजानो, कभी-कभी, विशेषकर जब आदमी की दशा कुछ भक्ति किस की होती है, वह बहुत-सी बातें स्वर्ण अपने से कहने लगता है ।) ये सब तर्क ईवान के दिमाग में आध पक्क मिनट में कौंध गये और यह-

समझ है कि वह इन विचारों ही से सन्तुष्ट हो जाता और सिर्फ दिमागी तौर पर स्टेपन को लजित करके शान्तिपूर्वक घर चला जाता और अपने नर्म-गर्म विस्तर पर जा दराज होता । (वह यों करता, तो उस के लिए अच्छा ही होता !) लेकिन मुश्किल तो यह है कि वह उड़ी सनक की एक घड़ी थी और वह कुछ सरूर में था । सरूर की सनक में, जैसा कि आप जानते हैं.....

और जैसे किसी खास उद्देश्य से उस क्षण अचानक उस ने अपनी आवेशपूर्ण कल्पना में स्टेपन और सेमन के आत्म-त्रुट चेहरों को अपने समक्ष ला चित्रित किया ।

“कसौटी पर हम खरे नहीं उतर सकते,” स्टेपन ने धृष्टपूर्वक मुस्करा कर दुहरा दिया था ।

“ही, ही, ही, !” सेमन ने बेहद भद्री हँसी के साथ प्रतिभ्वनि की ।

“देखना चाहिए कि आया सचमुच हम कसौटी पर खरे नहीं उतरते !” ईवान ने दृढ़ता के साथ कहा और उस का चेहरा तमतमा उठा । तब्देदार पटरी से वह नीचे उतरा, मजबूत कदमों से सड़क को पार किया, और अपने मातहत, रजिस्ट्रार सेल्डोनीमोब के घर में दाखिल हो गया ।

३

ईवान की किस्मत उसे रास्ता दिखा रही थी। वह छोटे दरवाजे से बेधङ्क गुजर गया। तभी एक खुजली-मारा बड़े-बड़े बालों वाला छोटा-सा कुत्ता भयंकरता से ज्यादा स्वामित्व की भावना से मूँकता हुआ, उस की टांगों से आ लिपटा। ईवान ने अपार उपेक्षा की एक निश्च उस पर डाली और पैर से उसे एक ओर ढकेला दिया। तब वह तख्तों पर से हो कर सामने के दरवाजे और निकले हुए टीन की छृत वाले छोटे ओसारे में पहुँचा और लकड़ी की तीन कूबड़ी सीढ़ियाँ चढ़ने के बाद नन्हे-से प्रवेश-द्वार पर आ गया। सामने के एक कोने में चबीं की मोमबत्ती जल रही थी, किन्तु वह तेज़ कदमों से बड़े आते ईवान के बायें पाँव को, ठंडा होने के लिए रखे गये शीरबेदार गोश्त के एक बर्तन में पड़ने से न रोक सकी। ईवान ने तत्काल पाँव बाहर निकाल

लिया । वह नीचे झुका, उत्सुकता से झाँकते हुए उस ने देखा कि वहाँ दो और खाद्य-पदार्थ किसी जेली के साथ रखे हुए हैं; मिट्टी के दो बर्तन भी पड़े हैं, जिन में कुछ और सामान पड़ा है । रसेदार मांस में पाँव जा पड़ने से उस का दिमाग़ गड़बड़ा गया और एक छण के लिए उस के मन में यह भाव उठा कि वह दुपके से वापस चला जाय । लेकिन ऐसा करना उसे कायरता लगी और स्टेपन के शब्द उस के कान में गूँज गये—कसौटी पर हम खरे नहीं उतर सकते—और वह निमिष भर वहीं रुक गया । उसे किसी ने देखा न था और न कोई उस पर सन्देह ही कर सकता था । उस ने जल्दी से अपने जूते और कपड़ों से शौरवे के चिन्ह मिटाये और टटोलते हुए आगे बढ़ा । तभी उस के हाथ बन्द किवाड़ों पर पड़े । सहसा वह रुक गया । निमिष भर में उस ने फिर अपने कपड़ों को ठीक किया और तब दरवाज़ा खोल दिया ।

सामने एक छोटा-सा ओसारा था, जिसका आधा भाग सब तरह की पोशाकों, कोटीं, रोयेंदार खालों के कपड़ों, हुपड़ों, हुड़ों, टोपियों, गुलूबन्दों से एक दम अटा पड़ा था, शैष आये भाग भें साज़िदे बैठे हुए थे—दो फिडिल, एक बांसुरी, एक बैंग बाजा, कुल चार आदमी थे । निश्चय ही वे रास्ते से पकड़ कर लाये गये थे । वे एक बेरंगी चौकी पर बैठे थे और चबीं की एक मोमबत्ती की रोशनी में चार व्यक्तियों के नृत्य की आखिरी थाप पर जारी से साज़ बजा रहे थे । खुले हुए दरवाजे से धूल, तम्बाकू के धुएँ और रसोई से उठने वाली भाप के बादलों के बीच

नाचने वाले दिखायी पड़ रहे थे। वह कुछ अजीब हर्षोन्माद का दृश्य था। महिलाओं का शोर और किलकारियाँ सब आवाजों के ऊपर सुनी जा सकती थीं। मद्द अश्व-सेना के सवारों की तरह पैर बजा रहे थे। इस सब गुल-गपाड़े के ऊपर नाच के मास्टर के आदेश सुनायी पड़ रहे थे, जो प्रत्यक्ष ही एक उजड़ड़, गँवार युबक था और नाच की धारा में एकदम छब्ब गया था। गीत चल रहा था। ईवान ने जारा उमंग में आकर अपना रोयेंदार खाल वाला कोट उतार लिया और खाल की टोपी हाथ में लिये कमरे में छुस पड़ा। अब तक वह होशीहवाश खो चुका था।...

‘पहले क्षण उसे किसी ने नहीं देखा, नाच समाप्ति पर था और कमरे का हर आदमी अपनी सुध-बुध लोये उस में मगन था। ईवान आवाक्-सा खड़ा तकता रहा। कमरे के गुल-गपाड़े में कुछ भी उस की समझ में न आया। महिलाओं की पोशाकें उस पर से हो कर उड़ गयीं; मुँह में सिगरेट दबाये मर्द उस की बराल से तेज़-तेज़ कदमों से गुज़र गये; किसी महिला का एक धीला-नीला गुलूबन्द उसकी आँखों के सामने लहरा गया और उस की नाक पर चोट करता चला गया; उस के पीछे सिर पर बिखरे बालों का चौंबर लिये एक मेडिकल विद्यार्थी आया, जो पागल की तरह ईवान को अपने रास्ते से ढकेजता आगे बढ़ गया। एक लम्बी टांगों वाला किसी अनजान रेजीमेंट का आफसर, भील के पथर की तरह कठोर, जाने कहाँ से उस के सामने आ धमका; कोई और निकट ही उस की ही तरह पाँच पटकते हुए आया और अस्थभाविक चिल्लाहट के स्वर में चीख उठा, “आल-आ, सेल्डोनीमुश्का।”

ईवान के पाँवों के नीचे कुछ चिपचिपा-सा था; फर्श पर, निस्मन्देह, मोम लगाया गया था। लगभग तीस मेहमान कमरे में ज़रूर थे, (जो काफी बड़ा था।) दूसरे मिनट चार व्यक्तियों वाला वह नाच लेता हो गया और तब दूसरे लाण ठीक वही सब-सुअ हुआ, जिस की कलमना ईवान ने बाहर सङ्क के लखते पर खड़े-खड़े की थी। मेहमानों और नाचने वालों को अभी अपनी सौंसें ठीक करने और अपनी भाँहों पर से पसीने पौँछने की मोहलत भी न मिली थी कि एक फुसफुसाहट तेज नागिन-सरीखी उन में गुज़र गयी—एक तरह की असाधारण फुसफुसाहट—सब आँखें, सब सिर तुरन्त नये आये हुए मेहमान की ओर मुड़ गये। तब धीरे-धीरे हर आदमी हटने लगा, पीछे खिसकने लगा। जिन्होंने उसे न देखा था, उन्हें उन के कपड़ों से खींच कर बताया गया। उन्होंने चारों ओर देखा और दूसरों की ही तरह पीछे हट गये। ईवान अभी बिना एक पग बढ़े चौखट ही में लड़ा था और उस के ओर मेहमानों के बीच का स्थान, जो मिठाइयों के बेगिनती कागजों, सिग्रेट के सिरों, और ड्रेन था बस के टिकटों से पटा पड़ा था, विस्तृत—और भी विस्तृत होता गया। इस स्थान में अचानक एक नौजवान ने शर्मते हुए कदम रखा। उस के हूँके रंग के रूसे बाल थे और लम्बी टेढ़ी नाक और किसी सिविल सर्विस वाले का लतास हुआ यूनीफ्रार्म वह पहने था। वह सिर झुकाये आगे आया और उस ने उस अनिमन्त्रित मेहमान की ओर वैसे ही देखा, जैसे एक कुत्ता अपने मालिक की ओर देखता है, जब वह उसे कोड़े लगाने के लिए छुलाता है।

“तुम कैसे हो, सेल्डोनीमोब ! मुझे पहचानते हो ?” ईवान ने कहा और साथ ही महसूस किया कि उस ने यह बात बड़े ही भद्रे ढंग से कही है। उस ने यह भी महसूस किया कि उस समय वह शायद कुछ बड़ा चेढ़व और मूर्खता भरा काम कर रहा है।

“योर एक्स—एक्स—एक्सलेन्सी,” सेल्डोनीमोब हक्कलाया।

“वेल, मेरे दोस्त, बिल्कुल संयोग से मैं यहाँ आ निकला—जैसा कि शायद तुम समझ गये होगे।”

लेकिन यह प्रत्यक्ष था कि सेल्डोनीमोब कुछ न समझ पाया था। अपने सब से ऊँचे अफसर एक्सुएल स्टेट काउंसिलर जनरल ईवान की ओर मुट्ठर-मुट्ठर तकता हुआ वह एक भीषण अनिश्चितता की अवस्था में वहाँ जमा खड़ा था।

“मेरा ख्याल है कि तुम मुझे निकाल बाहर न करोगे।... खुशी या नाखुशी से हमें अपने मेहमानों का स्वागत करना ही पड़ता है।” ईवान ने कहा और इसे लगा कि वह कुछ अजीब-सी गौरवहीन दुर्बलता का शिकार हो, बेतरह घबराया जा रहा है। उस ने मुस्कराना चाहा, लेकिन मुस्करा न सका। उसे लगा कि स्टेपन और ट्रीफन को ले कर जो बातें वह यहाँ करना चाहता था, वे उस की पकड़ से निकली जा रही हैं, असम्भव, अधिकाधिक असम्भव होती जा रही हैं।

इस बीच सेल्डोनीमोब, जैसे सौदेश्य, उसे मूर्खों की तरह धूरता स्थिर बना रहा। ईवान परेशान हो उठा कि यदि एक मिनट और ऐसे ही गुजर गया, तो सब-कुछ एक ऐसी हास्यास्पद बेहूदगी में बदल जायगा, जिस पर किसी को भी विश्वास न होगा।

“क्या मैं ने किसी तरह का खलल डाला है—मैं चला जाऊँगा...”
आधी सुनी जाने वाली आवाज में उस ने कहा और उस के मुँह के कोने की कोई रग झटका ला गयी।

लेकिन सेल्डोनीमोब इस से पहले ही सम्हल चुका था।

“योर एक्सलेन्सी, मुझे क्षमा करें!”—वह जल्दी में झुकता हुआ मुह में ही बोला, “आध-एक धंटा के लिये आसन ग्रहण करने की शृंपा कीजिये!” और कुछ और सम्हल कर उस ने दोनों हाथों से सोफे की ओर संकेत किया, जिस के सामने से नाचने की जगह बनाने के लिए मेज हटा दी गयी थी।

ईवान ने मन-ही-मन एक सुख की साँस ली। उस की आत्मा से जैसे इक बड़ा भारी बोझ उतर गया और वह सोफे में धूँस गया। उसी बक्त जल्दी से किसी ने उधर एक बेज बढ़ा दी।

उस ने चारों ओर नजर दौड़ायी और देखा कि वह अकेले बैठा है, दूसरे सब, यहाँ तक कि महिलायें भी खड़ी हैं।—‘यह तो अच्छा शगुन नहीं,’ उस ने मन-ही-मन कहा, लेकिन उन्हें धैर्य बैधाने और उत्साहित करने का समय अभी नहीं आया था। भेहमान अब भी पीछे ही हटते जा रहे थे, और अकेला सेल्डोनीमोब ही सिर झुकाये उस के सामने लड़ा था। उस के मुस्कराने की बात अभी दूर थी, क्योंकि अभी उस की समझ में बिल्कुल न आ रहा था कि यह क्या हो रहा है। उस समय हमारे नायक ने ऐसी पीड़ा का अनुभव किया, जिस से, अपने मातहत के घर पर, खलीफा हारून रशीद-सरीखा यह अक्षात् ‘आक्रमण’ एक वीरोचित कार्य-

समझा जा सकता था !

अबानक एक दूसरा व्यक्ति सेल्डोनीमोब की बगल में प्रकट हुआ और सिर भी झुकाने लगा। ईवान ने हर्ष नहीं, एक अवर्णनीय प्रसन्नता के साथ अपने विभाग के हेडकलर्क पेट्रोविच को पहचाना, जिस के साथ निस्सन्देह उस का कोई परिचय न था, लेकिन जिसे वह एक शान्त, काम-काजू आफसर के रूप में जानता था। वह तुरन्त उठ खड़ा हुआ और अपना हाथ पेट्रोविच की ओर बढ़ा दिया—अपना पूरा हाथ, दो अँगुलियाँ नहीं। पेट्रोविच ने अत्यधिक सम्मान के साथ उस हाथ को अपने दोनों हाथों में ले लिया। जनरल सफल हुआ, स्थिति की रक्खा हो गयी।

वास्तव में, उस क्षण से सेल्डोनीमोब, ठीक कहें, तो दूसरा नहीं, अलिक तीसरा व्यक्ति हो गया। अब ईवान हेडकलर्क को इस ज़रूरत के समय अपना मित्र समझ कर (घनिष्ठ नहीं) उस से अपनी कहानी कह सकता था और सेल्डोनीमोब पूरे समय शान्त, भक्ति में सहमा, बगल में खड़ा रह सकता था। आखिर मलिकार्ड का सम्मान हुआ। ईवान ने यह महसूस किया कि वहाँ आने की कहानी कहना ज़रूरी है। उस ने देखा कि सभी मेहमान उस से कुछ उम्मीद लगाये हुए हैं; कि भर के सभी यासी दो दरवाजों में भीड़ लगाये बिल्कुल एक-दूसरे का कन्या छीलते हुए उसे देखने और उस से कुछ सुनने के लिए उत्सुक लड़े हैं। कोई खटकने वाली चीज थी, तो वह यह कि केबल मूर्खतावश हेडकलर्क अब तक बैठा न था।

“तुम क्यों नहीं...?” बेढ़ेगे तौर पर अपनी बगल में सोके की ओर

संकेत करते ईवान ने कहा ।

“क्षमा करें, एक्सलेंसी—मेरे लिये यही काफी है,” और पेट्रोविच तत्काल उस कुर्सी पर बैठ गया, जिसे सेल्डोनीमोब ने जलदी से उस के लिए खिसका दिया था । लेकिन स्वयं सेल्डोनीमोब लजाई हुई कुँचारी लड़की की तरह पूर्ववत् खड़ा रहा ।

“क्या तुम एक ऐसी घटना की कल्पना कर सकते हो ?”..... ईवान ने नाबराबर, किन्तु निश्चित स्वर में केवल हेडक्लर्क को अपनी और सम्बोधित करके कहना शुरू किया ।

उस ने अपने शब्दों को खींचा, शब्दांशों को तोड़ा, कुछ अक्षरों पर विशेष धौर दिया, जगह-जगह रुका और स्वयं मन-ही-मन स्वीकार किया, कि वह बनावट से बोल रहा है और अपने-आप पर पूरा अधिकार रखने में असमर्थ है । उसे लगा, जैसे कोई बाहरी शक्ति उसे बरबस वश में किये हुए है । उस समय वह अपनी कितनी ही बुटियों के प्रति सचेत हो गया । और मन-ही-मन उसे इस का दुख भी हुआ ।

“जारा सोचो, मैं स्टेपेन साहब के यहाँ से जला था,” उस ने कहा—“तुमने उन के बारे में सुना होगा, वे प्रीबी काउंसिलर हैं, तुम्हें याद नहीं—उस समिति में... ”

पेट्रोविच ने ससमान अपना सारा शरीर मुका दिया...“मला यह कैसे हो सकता है, सरकार, कि मैं उन्हें न जानूँ ।”

“वे तुम्हारे पड़ोसी हैं,” ईवान ने जारी रखता और निमिज भर के लिए, विशेषकर मलिकाई की दृष्टि से, लेकिन आगे बात न बढ़ा सकने के

कारण दिमाग पर पड़े बोझ को हत्का करने के ख्याल से भी, वह सेल्डोनीमोब की ओर मुड़ा, लेकिन उस ने जैसे ही सेल्डोनीमोब की आँखों में देखा, तो उसे अहसास हुआ कि उस अकिञ्चन क्लर्क के लिए वह सारी-की-सारी बात नितान्त निरर्थक है और वह फिर हेडक्लर्क की ओर मुड़ा। “वे बुजुर्ग, जैसा कि तुम जानते हो, जीवन भर एक मकान खरीदने का सपना देखते रहे। आखिर उन्होंने एक खरीद लिया—एक बहुत ही अच्छा दोमंजिला मकान—और आज उनका जन्म-दिवस था—उन्होंने इसे पहले कभी नहीं मनाया, यहाँ तक कि उस तारीख को भी उन्होंने हमसे शुन्त रखा था। कंजूसी के कारण... और क्या... ही-ही-ही..... और आज अपने नये घर से वे इतने खुश हुए कि उन्होंने मुझे और सेमेन साहब को निमंशित कर दिया। तुम सेमेन साहब को जानते हो न ?”

पेत्रोविच ने फिर सिर झुकाया—बड़ी गम्भीरता से वह फिर लगभग सारा-का-सारा झुक गया। ईवान को फिर कुछ साहस बँधा। तभी उस के दिमाग में यह बात उठी, कहीं हेडक्लर्क यह न समझ ले कि इस समय हिंज एक्सलेन्सी के लिए वह एक आवश्यक अवलम्ब है। यह तो बड़ी बुरी बात होगी। लेकिन इस आशंका को दिमाग से हटा कर कुछ और साहस और खुलेपन से ईवान कहने लगा—

“हाँ, तो वहाँ हम तीनों बैठे रहे, और उन्होंने हमें शैमेन दिया। हमने बिजिनेस की बातें की, यह, वह और दूसरी—आज की समस्यायें—हमें बहस छिड़ गयी ! ही, ही !”

पेत्रोविच ने सम्मान के साथ अपनी भोईं उठायीं।

“लेकिन जो बात मैं कहना चाहता हूँ, उस का सावन्ध इसके बाद की घटना से हैं,” ईवान ने हेडकलर्क की उठी हुई भाँहों के उत्तर में कहा, “यारह बजे हमने विदा ली—वे बड़े ही नियमित रूप से जीवन बिताने वाले शरीक बुजुर्ग हैं—अपनी अद्भुत विद्यना पर धमंड करने वाले—जल्दी सोश्रो जल्दी जागो—मैं विश्वास रखने वाले ही...ही...ही...शाम ही सोने चले जाते हैं, तुम तो समझते ही हो और किर बुड़ापा कड़वे करेते पर नीम का पानी—ही...ही...ही—हम घर के बाहर आये और—और जानते हो, क्या हुआ—ट्रीफन, मेरा कोन्क्रिट गाड़ी समेत गायब ! मुझे गुस्सा आया, और पूछा-ताँचा कि ट्रीफन और मेरी गाड़ी को क्या हुआ ? पता चला कि अभी मुझे देर लगेगी, ऐसा समझ कर वह किसी ‘कुमा’ या बहन, या भगवान जाने किसकी शादी में चला गया है—यहाँ कहीं पीठसर्वर्ग साइड में, और आपने साथ गाड़ी भी लेता गया है !” मलिकाई के ख्याल से जनरल ने एक बार किर एक नजर सेल्डोनीमोब की ओर देखा । उस ने बथायोन्य सिर झुकाया, लेकिन बिल्कुल बैसे नहीं, जैसा कि उसे एक जनरल के सामने झुकाना चाहिए था । ‘इस के हृदय में सदानुभूति नहीं है,’ निमिष भर को ईवान ने सोचा, ‘दिमाग कम्बख्त इस कलर्क का बिल्कुल उस है ।’

“मला ऐसी बात किसने सुनी होगी ?” पेत्रोविच ने बड़े आश्चर्य से कहा और आश्चर्य की एक धीमी फुलफुसाहट सारे कमरे में फैल गयी ।

“तुम लोग मेरी स्थिति की कल्पना कर सकते हो, ट्रीफन की उस हिमाकत...” ईवान ने चारों ओर देखा । “वहाँ भला और क्या किया

जा सकता था, सो मैं पैदल ही चल पड़ा। मैंने सोचा कि अगर वहाँ निश्चय ही एक बंकांग ग्रेट प्रॉस्पेक्ट तक पहुँच गया तो, मिल जायगा। ही-ही-ही !”

“ही, ही, ही !” पेंट्रोविच ने सम्मान प्रतिध्वनि की। फिर एक फुसफुसाहट---शब्द की चुहला की, भीड़ से गुजर गयी। उसी समय दीवालगीरों में से एक का शीशा जोर से गिर कर टूट गया। टुकड़ों को उनने के लिए कोई लपक आया। सेल्डोनीमोब चौंक उठा और उस ने गुस्से से लैम्प की ओर धूरा। लेकिन ईवान ने उधर जारा भी ध्यान न दिया और फिर शांति छा गयी। वह फिर कहने लगा—

“मैं सड़क पर चल रहा हूँ—रात इतनी सुहानी है, इतनी शान्त। अचानक मैं सुनता हूँ संगीत, पैरों की थाप—नाच की गत पर उठती हुई पैरों की थाप ! उसुकतावश मैं एक पुलीसमैन से पूछता हूँ। ‘सेल्डोनीमोब की शादी है,’ मुझे उत्तर मिलता है। हा-हा-हा-मेरे दौस्त, क्या तुमने पूरे पीटसर्बर्ग के लिए सुन्दर ‘बाल’¹ का आयोजन नहीं किया है ? हा-हा-हा !” वह सहसा सेल्डोनीमोब की ओर मुड़ कर फिर हँसा।

“ही, ही, ही ! हाँ, सरकार !” पेंट्रोविच ने प्रतिध्वनि की। मेहमानों में फिर एक हरकत हुई। लेकिन ईवान के लिए सब से अधिक परेशानी की बात यह हुई कि फिर भी सेल्डोनीमोब नहीं मुस्कराया, हालांकि सिर न झुकाने की गलती उस ने नहीं की। मालूम

* बंका—गाड़ी वाला

¹ बाल—एक नाच

होता था, जैसे वह लकड़ी का बना है ।

‘यह जरूर बेवकूफ है !’ ईवान ने सोचा, ‘नहीं तो, एक गधा भी मुस्करा उठा होता, और तब सब बातें एक धारा में बहती-सी चली जातीं ।’ वह अधीर हो उठा और उस क्लर्क की बज्रमूखता पर झुँभलाने के बदले उसने बात को आगे बढ़ाने का प्रयास किया—“मैं ने सोचा,” वह हँसा । “अपने मातहत के घर होता चलूँ । वह मुझे निकालेगा नहीं, आप तो जानते ही हैं, खुशी या नाखुशी से हमें अपने मेहमानों का स्वागत करना ही पड़ता है । ही...ही...ही... यदि मेरे कारण कोई विश्व पड़ा हो, तो मुझे माफ़ करें, मैं चला जाऊँगा । मैं तो सिर्फ़ देखने चला आया ...”

थोड़ा-थोड़ा करके सारी-की-सारी भीड़ में एक हरकत हुई । पेन्रोविच के ओटों पर एक मधुरतम मुस्कान आ गयी, जैसे वह कहना चाहता हो: ‘योर ऐक्सलेन्सी क्या कहते हैं, भला आप कैसे विन्न डाल सकते हैं ?’ मेहमान हिलने-डुलने लगे और उन के श्रान्तरण में आजादी के पहले चिन्ह दृष्टिगोचर हो उठे । इस से पहले ही महिलाओं में से अधिकतर बैठ गयी थीं । उन में से ज्यादा उम्र बालियाँ तो अपने को रूमालों से हवा करने की हिम्मत तक करने लगीं ।

‘यह अच्छा शरुन है,’ ईवान ने सोचा ।

तभी मखमल की मैला-कुचली पोशाक पहने एक महिला जोर-जोर से बोलने लगी । जिस अफसर से वह बात कर रही थी, वह उसे लस से भी द्यादा लौंचे स्वर में जवाब देने जा रहा था, कैंकिन क्योंकि वहाँ केवल वही दो बोल रहे थे, इसलिए वह हिंदूक-सा गया । मद्दों

ने, जिनमें अधिकतर सरकारी कलर्क और थोड़े-से विद्यार्थी थे, इधर-उधर ऐसे देखा, जैसे और भी आजादी (से आचरण करने) का तकाजा कर रहे हों—वे खासे और इधर-उधर एक या दो कदम चलने-फिरने भी लगे। कोई भी किसी तरह की बाधा अनुभव न कर रहा था, लेकिन सभी लजा रहे थे और लगभग सभी मन-ही-मन उस एक्सलेंसी के बच्चे को कोस रहे थे, जिसने आकर उन के रंग में भंग डाल दिया था। वह आफ्सर अपनी भिन्नक के कारण शरमा गया और धीरे-धीरे ईवान के निकट आने लगा।

“‘सुनो, मेरे दोस्त ! क्या मैं तुम्हारा नाम और खानदानी नाम पूछ सकता हूँ ?’” सहसा ईवान ने सेल्डोनीमोब से पूछा।

“‘पारफायरी पेट्रोब, योर एक्सलेंसी !’” उसने आँखों से ऐसे घूरते, जैसे वह परेड कर रहा हो, जवाब दिया।

“‘पारफायरी पेट्रोब, क्या तुम अपनी जवान बीवी से मेरा परिचय न कराओगे ? मुझे ले चलो……’”

वह उठने लगा, लेकिन सेल्डोनीमोब अपने पैर की पूरी शक्ति से ड्राइंग रूम की तरफ तेज़ी से भागा, दुन्हिन दरवाजे पर ही लड़ी थी, इसलिए उसे दूर न जाना पड़ा। लेकिन जैसे ही दुलहिन ने बात-चीत को अपनी ओर मुड़ते सुना था, वह तुरन्त ही छिप गयी थी। एक मिनट में सेल्डोनीमोब उसका हाथ पकड़े, उसे लिये आ गया। हर एक ने उन के लिए रास्ता दे दिया। ईवान शिष्टाचार के साथ सोफे से उठ खड़ा हुआ और अपनी सबसे अधिक प्रियकर मुस्कान के साथ बड़े रईसाना ढङ्के के साथ बोला—

“तुम से परिचित हो कर मैं बहुत-बहुत खुश हूँ,” उसने कहा,
“विशेष कर एक ऐसे अवरार पर !”

अपनी ढली हुई मुस्कान वह आँठों पर लिये रहा। महिलाओं में
एक-खुशी-भरी हलचल दौड़ गयी।

“‘चामो’* मखमल की पोशाक वाली महिला लगभग चिल्ला
उठी।

दुलहिन सेल्डोनीमोब के योग्य थी। वह मुश्किल से सब्रह साल की
पतली, नन्हीं युवती थी, बहुत ही नन्हैं, पीले गुलडे और तोबी, नन्हीं
नाक वाली। उस की छोटी मर्ममेदी आँखों में, जो तेजी से इधर-उधर
नाच रही थीं, ज़रा भी घबराहट न थी, बल्कि वे एक टक उस की
ओर एक शरारत के भाव से—कोई भी उस शरारत को उसकी आँखों
में देख सकता—देख रही थीं। प्रत्यक्ष ही सेल्डोनीमोब ने उसे उसकी
सुन्दरता के कारण ही चुना था। वह गुलाबी अस्तर पर सफेद तंजेब
की पोशाक पहने थी। उसकी गर्दन पतली थी, उसका जिसम चूजे की
तरह था, उसकी हड्डियाँ उमरी हुई मालूम पड़ती थीं। जनरल की बधाई
के जवाब में उसे कुछ भी कहना न था।

“तुम्हें बहुत सुन्दर, नन्हीं बीबी मिली है,” ईवान ने धीमी आवाज
में कहा, जैसे कि केवल सेल्डोनीमोब से ही कह रहा हो, लेकिन इस
तरह कि दुलहिन भी सुन सके। लेकिन फिर भी सेल्डोनीमोब के पास
कुछ कहने को न था और इस बार तो उसने सिर भी न झुकाया।

*चामो=आकर्षक, संतुर।

ईवान को लगा, जैसे उसे उसकी आँखों में कोई शीतल-सी छिपी हुई चीज दिखाई पड़ी हो, जैसे उसके दिमाग में कोई खास बात हो, हर्ष्या की हस्ती-सी कसक। लेकिन चाहे जो भी कीमत चुकानी पड़े, उसकी बेहतर भावनाओं का छूना आवश्यक था। उसके वहाँ होने का उद्देश्य ही यह था !

‘एक बढ़िया जोड़ा,’ उसने सोचा, ‘फिर भी—’ और अपनी बगल में सोफे पर ढुलहिन के लिए जगह बनाते हुए वह फिर उस की ओर मुड़ा, लेकिन उससे उसने जो दो-तीन सवाल किये, उन के जवाब फिर उसे ‘हाँ’ या ‘ना’ में ही मिले, और ये शब्द भी वह मुश्किल से सुन सका।

‘थदि वह सिर्फ जरा घबरायी होती,’ वह सोचने लगा, ‘तो मैं एक दिल्लगी करने की हिमाकत करता। इस परिस्थिति में तो मेरी स्थिति निस्तहाय है।’

पेत्रोविच भी, जैसे किसी कारणवश ही, चुप था, यह महज बेवकूफी थी, फिर भी माफ करने लायक नहीं।

‘महिलाओं और सज्जनों ! मुझे उम्मीद है, कि मैंने आप के खुशी मनाने में कोई बाधा नहीं ढाली है,’ ईवान ने पूरी पार्टी को सम्मोहित करते हुए कहा।

उसे लगा कि उस की हथेलियों से पसीना छूट रहा है।

“नहीं, नहीं, सरकार ! यह सोचने का आप कष्ट न करें, योर एक्सलेन्सी ! हम जल्दी ही फिर शुरू करेंगे, दस जारा सुरक्षा रहे हैं।” अफसर ने जवाब दिया।

दुर्जहिन ने उस की ओर ताईद में देखा, अफसर खूड़ा न था और किसी अनजान सेना का यूनीफार्म पहने था। सेल्डोनीमोब उसी स्थान पर खड़ा था और लगता था कि उस की नाक ऐसे चिपक गयी है, जैसे पहले कभी भी न चिपकी थी। ‘यह अपने मालिक के रोयेदार खाल का कोट थामे और उस के विदा होने का इंतजार करते हुए एक नौकर की तरह खड़ा है,’ यह बात ईवान ने स्वर्य अपने से कही, वह खोया-सा अनुभव करने लगा। उस के मन में कष्टकर भाव उठने लगे, भयंकर रूप से कष्टकर, जैसे उस के पाँवों के नीचे से धरती लिसकी जा रही हो, जैसे कि वह एक ऐसी जगह आ फँसा हो, जहाँ से निकलना मुश्किल हो, जैसे कि वह अँधेरी खोह में जा गिरा हो और बेकसी से टामक टोये मार रहा हो।

सहसा सब पीछे हट गये और एक नाटी औरत सामने आयी। वह जवान न थी, बहुत सादे कपड़े पहने थी, यद्यपि उससे प्रकट था कि उसने चुस्त बनने की कोशिश की थी, उसने गले से बांध कर एक बड़ी शाल कल्घों पर पहन रखी थी और एक टोपी, जिसकी वह अनभ्यस्त मालूम पड़ती थी, सिर पर सजाये थी। उस के हाथ में एक छोटी, गोल ट्रे थी, जिसमें एक खुली हुई भरी शैम्पन की बोतल थी और दो गिलास थे, अधिक था कम नहीं। साफ़ जाहिर था कि बोतल के बाल दो ही मेहमानों के लिए थी।

बयस्क स्त्री सीधे जनरल के पास आयी।

“योर एक्सलेन्सी से मैं अपने बढ़पन का ख्याल न करने की शर्ज़ करती हूँ,” उसने तिर झुकाकर कहा, “क्योंकि आप ने मेरे बेटे के व्याह

का सम्मान बढ़ाने के लिए हमारे बीच आने की नम्रता दिखायी है ! आप इस जबान जोड़े के स्वास्थ्य के लिए एक आध जाम पीकर हमारा मान बढ़ायें ! हमें यह सम्मान देना आप अस्वीकार न करेंगे !”

इवान ने उस की ओर जैसे सुन्कि पाने के लिए देखा । वह हर्गिंज एक बूढ़ी औरत न थी । लगभग पैंतालीस था छियालीस की, अधिक की नहीं । लेकिन उस का मुखड़ा इतना प्यारा, गुलाबी था—इतना खुलता, गोल रसी मुखड़ा—इतने अच्छे स्वभाव से वह मुस्करा रही थी, इतने भोलेपन से उसने सिर झुकाया कि इवान ने खासे आराम का अनुभव किया और उसे फिर आशा बैंध गयी ।

“तो तुम-तुम अपने बेटे की...अ...अ—माँ—हो !” सोफे से उठते हुए इवान ने कहा ।

“मेरी माँ, योर ऐक्सलेन्सी !” सेल्डोनीमोब ने अपनी गर्दन बढ़ा कर, नाक धुसेङ्कर मुँह में ही कहा ।

“आखलाह, बहुत खुशी हुई, बहुत खुशी हुई, तुमसे परिचित हो कर !”

“योर ऐक्सलेन्सी को कोई आपत्ति तो नहीं ?”

“आपत्ति.....ही.....ही.....ही, मुझे वही खुशी होगी !”

द्रे मेज पर रख दी गई, शराब ढालने के लिए सेल्डोनीमोब झपके से आगे आया और इवान ने खड़े-खड़े ही एक गिलास लिया ।

“मैं विशेषतः—खास तौर पर—इस अवसर पर खुश हूँ कि मैं—” उसने कहना शुरू किया, “कि मैं इससे प्रकट कर सकता हूँ...सक्रिप्ट में, दुम्हारे मुख्य अफसर की हैसियत से—तुम्हारे लिए मेरी शुभ कामना है ! और मादाम,” (और वह दुलहिन की ओर मुड़ा) दुम्हारे लिए भी ! मेरे

दोस्त पारफ़ायरी, तुम दोनों के लिए मैं हर सम्भव समृद्धि और लम्बे सुख की शुभ कामना करता हूँ !”

और उसने एहसास के साथ गिलास खाली कर दिया। उस रात यह सातवाँ था। सेल्डोनीमोब गम्भीर दिखायी देता था और उदास भी। जनरल उससे दिल से नफ़रत करने लगा।

‘और यहाँ यह बड़ा भक्ति (उसने अफ़सर की ओर देखा) खड़ा है, क्यों नहीं “हुर्रे” चिल्लाता ? तब हर चीज़ ठीक-ठीक चलने लगेगी।’

“और तुम भी, पेट्रोविच, एक गिलास पिछो और इन्हें बधाई दो,” हेडकलर्क की ओर सुन कर बूढ़ी औरत ने कहा। “तुम इसके अफसर हो, यह तुम्हारा मातहत है। तुम इसका ख्याल रखना, इसकी माँ की खातिर ! आगे हमें भूल न जाना। एक जाम पियो, दोस्त पेट्रोविच, तुम कितने अच्छे और कृपालु हो !”

‘यह बूढ़ी रूसी स्त्रियाँ कैसी मोहिनी, मनोहारिनी होती हैं ?’ ईवान ने सोचा, ‘इसने हम सब में नयी जिम्दगी भर दी है...मैं ने हमेशा जनता को प्यार किया है।’

उसी समय एक दूसरी द्वे लायी गयी और मेज़ पर रख दी गयी। इसे एक कोरी, कड़कदार लीट की पोशाक और घोड़े के बालों से बनी हुई स्कर्ट पहने एक लड़की लायी थी। द्वे इतनी बड़ी थीं, कि मुश्किल से बह उसे अपने दोनों हाथों से सम्भाल पा रही थीं। उसमें सेवी, मिठाइयों, परो हुए फलों, फलों के भसाकेदार मुरब्बों, अखरोटों और दूसरे जलपान की चीजों की अनगिनत तरशरियाँ थीं। सब मेहमानों,

विशेषकर महिलाओं के जलागान के लिए यह ट्रै अभी तक ड्राइंग रूम में रखी हुई थी, लेकिन अब उसे रिफ्फ जनरल के लिए लाया गया।

“मुझे आशा है कि योर एक्सलेन्सी हमारे भोजन की अवहेलना न करेंगे। आदमी के पास जो कुछ हो, उसी से संतुष्ट रहना चाहिए।” बूढ़ी औरत ने फिर सिर झुका कर कहा।

“खुशी से!” ईवान ने एक अखरोट उठाते हुए कहा, जिसे उस ने अपनी अँगुलियों के बीच तोड़ा। अन्त तक उस ने अपने को लोकप्रिय बनाये रखने की ठान ली थी।

उसी समय दुलहिन खिलखिला कर हँस पड़ी।

“हँसने की क्या बात है?” ईवान ने जिन्दगी का एक चिन्ह देख कर, खुश हो कर पूछा।

“वह ‘किञ्चिन’ ही मुझे हँसा रहा है,” दुलहिन ने सीधे जवाब दिया।

जनरल ने चारों ओर नज़र दौड़ायी और एक बहुत ही मुन्दर, स्कूबसूरत बालों वाले युवक को देखा, जो सोफे के दूसरी ओर एक कुर्सी के पीछे अपने को छिपाने की कोशिश कर रहा था और जो मती सेल्डोनीमोब रो कुछ फुसफुसा कर कह रहा था। युवक उठ खड़ा गा। देखने में ही वह बहुत कमउम्र और मुँहचोर लगता था।

“मैं इसे एक ‘ड्रीम बुक’^{११} के बारे में बता रहा था, योर एक्सलेंसी” ने को ही माफ करने के लिए वह ओठों ही में बोला।

^{११} बुक=सपनों का दाल बताने वाली पुस्तक।

“कैसी ड्रीम बुक ?” ईवान ने नम्रता से पूछा ।

“एक नयी ड्रीम बुक है, सरकार, एक सुन्दर पुस्तक, सरकार । मैं ने उसमें पढ़ा था, सरकार, कि यदि कोई ‘पानेव’ का स्वप्न देखे, तो उस का यह मतलब है कि वह अपने दामन पर कॉफी^{*} छुलकायेगा, सरकार ।”

“कैसा गँवार है !” ईवान ने चिङ्गचिङ्गाहट के साथ सोचा ।

युवक, जो कि बोलते समय बहुत सुर्ख़ि हो गया था, ‘पानेव’ के बारे में यह कहानी सुना कर बहुत खुश हुआ ।

“हाँ, हाँ, मैं ने उस के बारे में सुना है,” हिंज एक्सलेन्सी ने जवाब दिया ।

“इससे भी बड़ कर दिलचस्प एक बात है, सरकार,” ईवान के पास ही बैठा एक दूसरा मेहमान बोल उठा, “एक नयी पुस्तक छप रही है और वह कहा जाता है कि उसमें ‘क्राएवर्स्की’ ‘अल्फेराकी’ पर एक लेख लिखेंगे ।”

“जो विवादास्पद होगा,” एक तीसरा युवक बोला, जो घबराया होना तो दूर, एकदम निःशर था । वह सफेद वास्केट और दस्ताने पहने था और उस के हाथ में एक हेठ था । वह नाचता न था, लेकिन शान्त भाव से देख रहा था, क्योंकि वह एक व्यग्रात्मक मासिक ‘फायर ब्रॉशर्ड’ में काम करता था । वह संगत को दिलचस्प बनाता था और संथोग से सेढ़ोनीमोत्र का सम्मानित मेहमान हो कर आया था । इन

* कॉफी = Coffee = एक पैद

युवकों में बड़ी घनिष्ठता थी, एक साल पहले वे अपनी गरीबी और एक जमनी छोटी-द्वारा संचालित लॉज* के एक कमरे के एक कोने में बराबर के भागीदार रहे थे। वह बोडकां पीने के प्रतिकूल न था और इसी उद्देश्य से वह पहले भी कई बार पीछे के एक कमरे में गायब हो चुका था, जिसका रास्ता सभी को मालूम था और जहाँ बोडका-पान का समन्वित प्रबंध था।

‘फ्रायर ब्रॉशड’ में काग करने वाले उस युवक ने हिंज एक्सलेन्सी को बहुत गुस्सा दिला दिया।

हुआ यों कि सुन्दर बालों वाले युवक ने, जिसने ‘दामन’ की कहानी सुनायी थी और जिसे सफेद बास्केट बाला युवक नफरत से धूर रहा था, ‘फ्रायर ब्रॉशड’ के पत्रकार की बात काट कर कहा, “और यह दिलच्चर्प बात है, सरकार, क्योंकि लेखक का ख्याल है कि काप्टनस्की को हिंजे भी नहीं आते और वह समझता है कि ‘विवादास्पद साहित्य’ ‘ब’ से लिखा जाता है।”

बेचारा युवक मुश्किल से अपनी बात खत्म कर सका। ज्योंही

* लॉज =Lodge=बासा

† बोडका=सूखी ठर्रा

उसकी आंखें ईवान से चार हुईं, उसे मालूम हो गया कि हिंज एक्सलेन्सी पहले ही इसका मतलब समझ गये हैं। ईवान भी ठीक इसी कारण घबराया-सा दिखायी दे रहा था, क्योंकि वह यह जानता था। गुवक अपने ही से आशातीत रूप से ऐसा शर्मा गया कि वह कहीं जाकर छिप गया और पूरी रात उदास बना रहा। उसकी जगह पर वह ‘कायर ब्राएड’ का पत्रकार और नज़्दीक आ गया और लगा कि उसकी इच्छा जनरल के अगल-बगल बैठने की है। यह बात ईवान के दिमाग पर बड़ा बोझ बन गयी।

“हाँ तो, पारफायरी, तुम बताओ,” ईवान कुछ कहने की ग़रज़ से बोला, “मैं हमेशा व्यक्तिगत रूप से यह पूछना चाहता था, क्यों तुम सेल्डोनीमोब पुकारे जाते हो, ‘स्युडोनीमोब’ नहीं १ निश्चय ही तुम्हें स्युडोनीमोब पुकारा जाना चाहिए !”

“मैं ठीक कारण नहीं बता सकता, योर एक्सलेन्सी,” सेल्डोनीमोब ने उत्तर दिया।

“शायद इसका बाप, जब नौकरी पर लगा, सरकार, तो कागजों में कोई गलती हो गयी, इसी कारण वह सेल्डोनीमोब रह गया,” पेत्रोविच ने व्याख्या की, “ऐसी बातें हो जाती हैं, सरकार।”

“नि-स्स-न्देह !” ईवान ने जैसे अपने ही से खुश हो कर करे जोश से कहा, “निस्सन्देह, क्योंकि-तुम खुद सोच सकते हो, स्युडोनीमोब का अपना मूल रूप साहित्यिंक शब्द ‘स्युडोनीम’ में है, लेकिन सेल्डोनीमोब का तो कोई मतलब ही नहीं।”

“यह मूर्खतावश हुआ, सरकार,” पेत्रोविच ने कहा।

“वैसे—मूर्खतावश किस तरह !”

“रुसी लोग, बहुधा अपनी मूर्खतावश, अक्षर बदल देते हैं, सरकार, और अपने ही तरीके से उच्चारण करते हैं, सरकार। एक उदाहरण लीजिए, वे कहते हैं ‘नेवैलिड’ जब कि कहना चाहिए ‘इनवैलिड’, सरकार !”

“हाँ, हाँ, ‘नेवैलिड’, ही, ही, ही !”

“वे ‘मम्बर’ भी कहते हैं, सरकार !” लम्बा अफसर, जिसे अपने को आगे लाने की बहुत देर से खुजलाहट हो रही थी, सहसा बोल उठा ।

“मम्बर से तुम्हारा क्या मतलब है ?”

“नम्बर के बदले मम्बर सरकार !”

“अरे, हाँ, बिल्कुल ऐसा ही, ‘नम्बर’ के बदले ‘मम्बर’ !.... हाँ-हाँ-हाँ.... ही-ही-ही, !” अफसर की दिल्लगी गर ईवान हँसने के लिए मजबूर हुआ ।

“और वे ‘बाट’ भी कहते हैं,” ‘फायर ब्राएंड’ के पत्रकार ने व्याख्या की, लेकिन हिंग एक्सलेन्सी ने उसकी बात न सुनने की कोशिश की । ईवान हर आदमी के लिए हँसने नहीं जा रहा था ।

“पास्ट के बदले बास्ट,” पत्रकार स्पष्टतः चिढ़ के साथ अड़ा रहा ।

ईवान ने उसकी ओर सख्ती से देखा ।

“क्यों स्वर्य अपनी भद्र करा रहे हो ?” सेल्डोनीमोब पत्रकार से फुसफुसाया ।

“क्या मतलब ! मैं बात ही तो कर रहा हूँ। क्या कोई बोले नहीं ?” वह फुसफुसाहट में ही तर्क करने लगा, लेकिन वह तुरन्त चुप हो गया और एक चिढ़ के साथ उसने वह कमरा छोड़ दिया।

वह सीधे पिछले कमरे में गया, जो सभी पुरुषों के आकर्षण का केन्द्र था और जहाँ शाम ही से पुरुषों के उपयोगार्थ एक तंजेब के मेजापोश से ढँकी हुई एक छोटी मेजा रखी थी, जिस पर उन के मन-बहलाव के लिए दो प्रकार की बोडका, मछली के कटे, मसाले में भुने हुए टुकड़े और एक ‘रान्धीव भट्ठी’ की सबसे अधिक तेज शेरी की बोतल रखी थी। दिल में कड़वाहट लिये हुए अभी उसने एक गिलास बोडका डाला ही था कि वह बिल्लरे बालों बाला मेडिकल विद्यार्थी भी छुस आया। वह मुख्य नाचनेवाला था और सेल्डोनीमोब के यहाँ के ‘बाल’ का अगुआ था। उसने बड़े सत्रुघ्ण भाव से बोतल उठायी।

“नाच बिल्कुल शुरू होने जा रहा है,” जरदी में उराने कहा, जैसे आदेश दे रहा हो कि आओ और देखो, “मैं अपने सिर पर लड़ा हो कर उन्हें एक ‘सोलो’^{*} दिखाऊँगा और खाने के बाद एक ‘फैन-कैन’[†] दिखाने का संकट भोल लूँगा। यह ब्याह के उत्तरध के बिल्कुल अनुकूल होगा—सेल्डोनीमोब के प्रति एक तरह का मित्रता का संकेत। वह एक अच्छी ओरत है, वह सेमेनावना, उस के लिए तुम कोई भी संकट भोल ले सकते हो।”

* सोलो—एक ही व्यक्ति-द्वारा किया जाने वाला नृथ्य, गान आदि।

† एक दूसरा कठिन नाच, जिसमें पैर बहुत ही ऊचे फेंके जाते हैं।

“वह एक प्रतिगामी है,” लेखक (पत्रकार) ने गिलास खाली करते हुए उदासी के साथ कहा ।

“कौन प्रतिगामी है ?” विद्यार्थी चौंका ।

“वह व्यक्ति, वह, जिसके सामने अभी उन्होंने मिठाइयाँ रखी हैं । प्रतिगामी है !...मैं विश्वास दिलाता हूँ ।”

विद्यार्थी का व्यान शायद सेमेनावना की ओर लगा था, वह ओंठों ही में बोला, “जल्दी करो ।” और जैसे ही दूसरे चार व्यक्तियों का नाच शुरू होने की संकेत-ध्वनि सुनायी पड़ी, वह तत्काल कमरे से निकल गया ।

अकेले रह जाने पर ‘फायर ब्राइंड’ के लेखक ने अपनी स्वाधीनता और साहस को मजबूत करने के लिए दूसरा गिलास ढाला, पी गया और फिर जल्दी-जल्दी नाश्ता करने लगा ।

हिंजा एक्सलेन्सी दी प्रियी काउंसिलर ईवान ने इसके पहले कभी इससे अधिक कठोर शब्द या अधिक निर्दयी प्रतिशोधी न बनाया था, जैसा कि उसने अनजाने ही इस ‘फायर ब्राइंड’ के तुच्छ कार्यकर्ता को बना लिया—विशेषकर दो गिलास बोडका के बाद । अफसोस कि ईवान को इस तरह की किसी बात का कभी सन्देह न था । उसे एक दूसरी बहुत ही महत्वपूर्ण बात का भी सन्देह न हुआ, जिसका हिंजा एक्सलेन्सी और मेहमानों के बाद के आपसी सभी सम्बन्धों पर असर हुआ था । बात यह है कि यद्यपि उसने अपनी तरफ से अपने मातहत की शादी में उपस्थित होने की उचित तथा विस्तृत व्याख्या दे दी थी, पर वास्तव में उस की व्याख्या

से कोई भी सन्तुष्ट न हुआ था और और मेहमान पूर्ववत् रंकोच अनुभव करते रहे थे । लेकिन सहसा हर चीज जैसे जादू के असर से बदल गयी और लोग शान्त हो गये और कुछ ऐसे हँसने, शोर मचाने, और नाचने को तैयार हो गये, जैसे अनपेक्षित मेहमान करने में था ही नहीं । इसका कारण यह था कि एक अवर्णनीय ढंग से एक अफवाह, एक फुसफुसाहट, एक बात धीरे-धीरे पूरे करने में फैल गयी, कि मेहमान 'मालूम होता है जरा....'... के असर से.....' यद्यपि पहले पहल यह बात कुछ अजीब-सी लगी, पर धीरे-धीरे यह उचित ही मालूम होने लगा । आखिर सब-कुछ साफ हो गया । और तब उन्होंने असाधारण तौर पर अपने को आज्ञाद और हल्का अनुभव किया । यही वह समय था, जब भोजन के पहले का आखिरी चार व्यक्तियों वाला नाच शुरू होने को था, जिसके लिए मेडिकल विद्यार्थी जल्दी में लौट आया था ।

ईवान फिर दुलहिन को सम्बोधित करने वाला था और इस बार उसे उम्मीद थी कि वह उस की शरम से अधिक आनन्द उठायेगा कि तभी वह लम्बा अफसर आया और एक चमक के साथ दुलहिन के सामने एक शुद्धना टेक और दोनों हाथ हवा में फैजा कर बैठ गया । वह तुरन्त सोफे से कूद पड़ी और उसके साथ नाच में शामिल होने के लिए फङ्फङ्घाती हुई चली गयी । अफसर ने कोई बहाना न किया और न दुलहिन ने ही जाते समय जनरल की ओर एक नजर देखने का कष्ट किया । ईवान को लगा कि जैसे वह छुटकारा पा कर खुश हुई हो ।

‘आलिर,’ ईवान ने सोचा, ‘उसे बैसा करने का हर अधिकार था फिर इनसे कोई अच्छे व्यवहार की उम्मीद भी कैसे करे—हुँ !’ और सेल्डोनीमोब की ओर मुड़ कर उसने कहा, “सुनते हो, दोस्त पारफायरी, तकल्लु ५ में पढ़े यहाँ खड़े न रहो, शाथद तुम्हें किसी और चीज़ की ओर ध्यान देना होगा, या शायद कुछ.....कृपा कर मेरी चिन्ता न करो, किसी तरह की बाधा आनुभव न करो।”

‘यह क्यों मेरे ऊपर चौकीदार की तरह खड़ा है ?’ उसने अपने से कहा । उस के लिए लम्बी गर्दन वाले सेल्डोनीमोब का अपने पास खड़ा होना और उस की नूरती आँखों को अपने ऊपर केन्द्रित पाना असह्य हो उठा । सेल्डोनीमोब उरकी ओर निरन्तर घूर रहा हो, यह बात न थी, ऐसी बात बिलकुल न थी, लेकिन इरा बात को अस्वीकार करने की स्थिति से ईवान बहुत दूर था । फिर वह सेल्डोनीमोब को छोड़ नाचने वालों की ओर गुड़ा.....

नाच शुरू हुआ ।

“क्या योर एक्सलेन्सी मुझे इजाजत देंगे,” सम्मान के साथ हिज एक्सलेन्सी का गिलास भरने के लिए बोतल उठाते हुए पेत्रोविच ने पूछा ।

“भै...मैं सचमुच नहीं जानता लेकिन यदि.....”

लेकिन पेत्रोविच ने भक्ति की एक उज्ज्वल मुस्कान के साथ पहले ही शैम्पेन ढाल दी थी । गिलास भरने के बाद वह क्लिपा कर और चुरा कर और कई तरह से मुँह बना कर अपना गिलास भरने लगा, यह अन्तर रखते हुए कि उस का गिलास हिज एक्सलेन्सी के गिलास से एक अंगुली की चौड़ाई भर कम रहे । ऐसा करना ही उसे अधिक सम्मानपूर्ण लगा । अपने ठीक ऊपर के आफसर के पास बैठना उसे उस मजादूरिन की तरह लगा,

जो काम पर मुस्तैदी से जमी हो। वह क्या बात करे ? वह हिंज एक्सलेन्सी का मनोरञ्जन करने को बाध्य था, यह ड्यूटी उसी की थी—क्या जनरल के साथ बैठने का सम्मान उसे नहीं मिला था ? शैम्पेन ने एक साधन का काम दिया। हिंज एक्सलेन्सी को उस का शैम्पेन ढालना बहुत ही अच्छा लगा, शैम्पेन की खातिर नहीं और न इसलिए कि वह गर्म और औसत दर्जे की चीज़ थी, बल्कि इसलिए कि वह नैतिकता के अनुकूल थी !

‘बुड्डा खुद पीना चाहता है,’ ईवान ने सोचा, ‘और मेरे बिना साहस नहीं करता। मैं इसे क्यों रोकूँ ? बोतल हमारे बीच अछूती रह जाय, यह तो मूर्खता ही होगी।’

उस ने अपनी शराब की चुस्की ली, ‘जो भी हो, वह बैठे-बैठे कुछ न करने से तो बेहतर है।’ उस ने सोचा

“मैं यहाँ...” रुक-रुक कर और जोर दे कर वह बोलने लगा, “मैं यहाँ, जैसा कि हुआ, संयोग से हूँ और निस्संदेह यह समझ है कि कुछ लोग इसे अनुचित समझेंगे—याने कि मेरे लिए ऐसी संगत में होना।”

पेंट्रोविच चुप था और एक काशरतापूर्ण उत्सुकता के साथ सुन रहा था।

“लेकिन मुझे उम्मीद है कि तुम समझते हो कि मैं यहाँ क्यों हूँ। ऐसा नहीं कि मैं सिर्फ शराब पीने के लिए यहाँ आया हूँ ! ही, ही ही !”

पेंट्रोविच ने हिंज एक्सलेन्सी की हँसी की प्रतिध्वनि करनी चाही, लेकिन वह चूक गया और फिर उस के जवाब में सान्त्वना का एक शब्द

भी कहे बिना चुप बना रहा ।

“मैं यहाँ आया हूँ, सच पूछो तो, यह उद्देश्य...नैतिक रूप से—याने जानने के लिए...कि दिखाने के लिए...” इवान ने पेत्रोविच की समझ से खीभ कर जारी रखा, लेकिन सहसा वह भी चुप हो गया । उसने देखा कि बेचारे पेत्रोविच ने एक अपराधी की तरह अपनी आँखें झुका लीं । जारा-सी घबराहट में जनरल ने अपने गिलास से दूसरी चुस्की ली और पेत्रोविच ने जैसे कि उसकी सम्पूर्ण मुक्ति ऐसा ही करने आँ हो, बोल उठायी और गिलास को फिर भर दिया ।

‘तुम्हारे पास निश्चय ही कुछ ज्यादा कहने को नहीं है,’ इवान ने बेचारे पेत्रोविच की ओर कठोरता से देखते हुए सोचा । पेत्रोविच ने अपने ऊपर जनरल की कठोर दृष्टि का अनुभव करके चुप ही रहने और आँखे न उठाने में मसलहत समझी । इस तरह वे आमने-सामने करीब दो मिनट चुपचाप बैठे रहे—पेत्रोविच के लिए दो बड़े ही कष्टदायक मिनट !

एक-दो शब्द पेत्रोविच के बारे में कहना जरूरी है । ऐसा शान्त, जैसा कि एक मुर्गीं, वह बिल्कुल पुराने फैशन का ठप्पा था । इस तरह पला था कि सिर से पैर तक खुशामदी हो गया था, लेकिन साथ ही वह एक अच्छा और शरीफ आदमी भी था । वह पीटर्सबर्ग के रसियों में से एक था, कहने का मतलब यह कि वह और उसका बाप और उसका दादा सभी पीटर्सबर्ग में पैदा हुए थे और पले थे और वहीं उन्होंने नौकरी की थी और कभी एक बार भी उन्होंने वह शहर न छोड़ा था । ऐसे लोग बड़े विचित्र टाइप के रसी होते हैं । उन्हें इसके बारे में

मुश्किल ही से कोई जानकारी होती है। और उन्हें अपनी अज्ञानता की तनिक भी चिन्ता नहीं होती। उनकी सारी दिलचस्पी पिटसर्बर्ग और भुख्यतः जहाँ वह नौकरी करते हैं, उन्हीं दफतरों तक सीमित रहती है, उनकी सारी चिन्ताएं ताश से खेले जाने वाले जुए में 'कापेक' की हार-जीत, दुकानों और माहवारी तनखाहों में ही केन्द्रित रहती है। वे एक भी रूसी रीति-रिवाज नहीं जानते, और न 'चिप्स' के सिवा कोई रूसी गीत। और चिप्स भी वे इसलिए जानते हैं कि उसे सड़कों पर गाये जाते सुन लेते हैं। दो पक्के और लाजिमी चिन्ह हैं, जिनसे एक सच्चे रूसी के मुकाबिले में एक पीटसर्बर्गों रूसी पहचाना जा सकता है। पहला यह है कि कोई भी पीटसर्बर्गों रूसी कभी 'द पीटसर्बर्ग जनरल' नहीं, बल्कि हमेशा 'एकेडेमिकल जनरल' कहेगा, दूसरा और उतना ही अहम चिन्ह यह है कि वह जलपान या सुबह के भोजन के लिए 'फुर्स्टक जावनक' कहते हुए 'फु' पर विशेष जोर देगा। इन जड़ जमाये हुए तथा विशिष्ट चिन्हों से आप पीटसर्बर्गों रूसियों को कहीं भी पहचान सकते हैं। ये उस नम्र टाइप के लोग हैं, जो निश्चित रूप से पिछले पैतीस साल में बना है। पेत्रोविच के ज्ञान की परिधि कम सही, पर वह बेवकूफ न था। यदि जनरल ते उसकी समझ के अनुकूल किसी चीज के बारे में पूछा होता, तो उसने तुर्की-बतुकी जवाब दिया होता और बात-चीत का सिलसिला भी कायम रहता, लेकिन इस तरह के सवालों का जवाब देना एक मात्रहत के लिए धृष्टता होती, हालांकि पेत्रोविच कुछ अधिक निश्चित रूप से यह जानने को मरा जा रहा था कि आखर हिज़्बु एक्सलेन्सी का मन्तव्य क्या है।

इस बीच ईवान के दिमाग की उलझन प्रबल से प्रबलतर होती गयी। विचार-शृंखला तथा वेसुधी में वह और अधिक बार गिलास से चुक्को लेता गया। पेट्रोविच ने तुरन्त जैसे एक ईवान के भाव से फिर उसका गिलास भर दिया। दोनों चुप थे। आखिर ईवान फिर नाच देखने लगा। बास्तर में पहले ही उसने उसका ध्यान आर्थित कर लिया था। वह नाच देखता रहा कि धीरे-धीरे एक बात पर उसे अचंभा होने लगा।

नाच बहुत ही चटकीले थे। वे लोग अपने हृदय की सादगी से अपने मनबहलाव के लिए खूब खुलकर नाच रहे थे। अच्छे नाचने वाले बहुत कम थे, भदा नाचने वाले बहुत ज्यादा, जो इतने जोर से पैर पटक रहे थे कि उन्हें अच्छे नाचने वाले समझने की गलती हो सकती थी। उनमें जो सबसे अधिक उमर रहा था, वह अफसर था। वह विशेषकर उन नाचों को पसन्द करता था, जिनमें वह श्रेकेला ही नाचने वाला हो और उस समय वह एक 'सोलो' नाच रहा था। उस नाच में वह इधर-उधर आसाधारण फुतों से झुक जाता था, कभी-कभी मील के पत्थर की तरह बेहिस और बेजान सीधा दिखायी दे कर, वह सहसा एक ओर इतना झुक जाता था कि लगता कि निश्चय ही गिर पड़ेगा, लेकिन एक दूसरा पग ले कर, वह अचानक फर्श के साथ दूसरी ओर उसी नाञ्जक कोण से झुक पड़ता। पूरे वक्त उसकी मुश्त में गम्भीर भाव बने रहते और वह पूरे इस विश्वास के साथ नाच रहा था कि हर आदमी उसकी प्रेर्णा कर रहा है।

दूसरे दौर में एक दूसरा नाचने वाला अपने साथी के पास लोने चला गया, क्योंकि नाच शुल्क होने के पहले वह अपने लिए उचित से

आधिक पी गया था, उसकी संगिनी को अकेले नाचना पड़ रहा था। एक युवक रजिस्ट्रार, जो कि नीली गुलूबन्द वाली महिला के साथ नाच रहा था, उस रात के पाँचों नाचों में, हमेशा एक ही मजाक करता रहा—वह अपनी संगिनी के जरा पीछे रहता, उसके गुलूबन्द का एक सिरा पकड़ लेता, और आमने-सामने आगे बढ़ता हुआ गुलूबन्द पर दर्जनों चुम्बन दे देता। उसकी संगिनी उसके सामने ऐसे नैरती रहती, जैसे वह अपने संगी की उस हरकत से नितान्त अनभिज्ञ हो। मेडिकल-विद्यार्थी ने, जैसा कि उसने वादा किया था, एक 'सोलो' अपने सिर पर दिखाया, जो कि एक प्रचंड प्रसन्नता, प्रशंसा की गड़-गड़ाहट और खुशी की चीखों का कारण बना—एक शब्द में कहें, तो वहाँ अनुशासन की बहुत कमी थी। इवान, जिस पर कि शाराब ने बुरी तरह अपना असर करना शुरू कर दिया था, पहले मुस्कराया, फिर कुछ चकित हुआ, धीरे-धीरे एक शंका की कड़वी अनुभूति उसके मस्तिष्क में रेंगने लगी। निस्सन्देह वह बेरोक और स्वतन्त्र व्यवहार का प्रेमी था। वह यह चाहता भी था। उसने उस समय, जब वे सब उसके सामने से पीछे हट गये थे। दिल से इसकी दावत भी दी थी, लेकिन अब वही व्यवहार की आजादी अपनी सीमा लांघ गयी थी। उदाहरण के लिए, वह महिला, जो पुराने-धुराने मखमल के कपड़े पहने थी, जिसे उसने दूसरे हाथ से ही नहीं, बल्कि चौथे हाथ से खरीदा था, पिनों से टाँक-टाँक कर नाच के छुठे दौर में उन्हें इस तरह पहन कर आयी, जैसे पैशट पहने हो। यह महिला वही सेमेनावना थी, जिसके लिए मेडिकल विद्यार्थी के कथनानुसार आप कोई भी खतरा मोल ले सकते हैं। मेडिकल विद्यार्थी के बारे में कुछ कहने

की जरूरत नहीं, वह तो बराबर एक 'फोकिन' बना रहा। आखिर यह कैसे हुआ कि एक क्षण पहले जो पीछे हटे थे, वे ही अब इस तरह मुक्त हो गये थे ? कुछ भी कारण न हो, लेकिन वह परिवर्तन उसे अजीब लगा। उस का माथा ठनका..... यह तथ्य वे एक दम भूल गये थे कि ईवान—प्रिवी काउंसिलर जनरल ईवान—संसार में है।

लेकिन इन विचारों को दिमाग से हटाकर वह उन सब से पहले हसा और थोड़ी बाहवाही देने का खतरा भी उसने उठाया। पेट्रोविच भी उस का साथ देने को खिलखिलाया, यद्यपि इसमें प्रगटतः उस की अपनी खुशी भी शामिल थी और उसे क्षण भर को भी यह कभी सन्देह न हुआ कि हिंज एक्सलेन्सी ने अपने दिल में एक नया कीटाणु पालना शुरू कर दिया है।

जब मेडिकल विद्यार्थी नाच के अन्त में उस के पास से गुजरा, तो ईवान के मन ने उससे कहा कि वह उन का प्रतिष्ठित अतिथि है, उस का कर्तव्य है कि उस नाच की प्रशंसा करे और उसने कहा, “तुम बहुत अच्छा नाचते हो, युवक !” और जैसे अपने पद की ऊँचाई से वह हँसा।

विद्यार्थी तेजी से घूमा, उसने मुँह बनाया और अपना मुँह भद्दे ढंग से हिंज एक्सलेन्सी के मुँह के बिल्कुल पास लाकर, अपनी सब से ऊँची आवाज में मुर्झे की तरह बाँग दे दी।

यह अति थी। ईवान मेज से उठ खड़ा हुआ। उस के उठने के बावजूद वहाँ ठहाके जारी रहे, क्योंकि मुर्झे की बाँग की नकल बहुत स्वाभाविक थी और उसका मुँह बनाना अत्यन्त अप्रत्याशित ! ईवान

शंसय में अभी खड़ा ही था, जब अपनी माँ के आगे-आगे सेल्डोनीमोब्र प्रगट हुआ और दोनों ने सिर झुका कर भोजन के लिए चलने का निवेदन किया ।

“हल्का जलपान, योर एक्सलेन्सी,” माँ ने सिर झुका कर कहा,
“हमारा सम्मान बढ़ायें—हमारी गरीबी का तिरस्कार न करें !”

“मैं—मैं सचमुच, मैं नहीं जानता,” ईवान बोला, “यह कारण
न था...मैं...मैं जाना चाहता था ।....”

उसने अपनी रोयेदार खाल की टोपी हाथ में पकड़ रखी थी,
इससे अधिक यह कि उस समय उसने खुद को ही कसम दिला
दी कि वह दुरन्त चला जायगा, चाहे जो हो, कुछ भी उसे रुकने
को प्रेरित नहीं कर सकता....लेकिन फिर भी वह रुक
गया । एक मिनट बाद वह कतार के आगे-आगे खाने की मेज की ओर
चला, सेल्डोनीमोब्र और उसकी माँ रास्ता बनाने के लिए उसके आगे-
आगे थे । उसे एक सम्मान की जगह बैठाया गया और फिर एक शैम्पन
की ताजी बोतल उसके सामने प्रकट हो गई । रीति के विशद् वहाँ मछली
के ढुकड़े और बोड़का भी था । उसने अपना हाथ फैलाया और सवयं ही
एक बड़ा शिलास बोड़का से भरा और पी गया । उसने बोड़का पहले
कभी भी न पिया था । उसे लगा कि जैसे वह किसी पहाड़ से छुड़का जा
रहा हो.....उड़ा जा रहा हो...उड़ा जा रहा हो.....उसने सोचा
कि उसे अपने को रोकना चाहिए—कुछ पकड़ ले—लेकिन क्या ।...
कैसे ?.....उसकी सारी चेतना और क्रियाशीलता जैसे उसी
के साथ उड़ी जा रही थी.....:

खाने की भेज पर ईवान की अवस्था पहले से कहीं अधिक अव्यवस्थित हो उठी। एक तरह से यह भावय का उपहास ही था। भगवान ही जानता है कि एक घटे के अन्दर-अन्दर उसे क्या हो गया। जब उसने घर के अन्दर प्रवेश किया था, उसने सारी मानव-जाति को और उन सब को, जो उस के मातहत थे, गले लगाने के लिए हाथ फैला दिये थे। और अब, मुश्किल से एक घटे बाद, दुख और पीड़ा के साथ उसने यह अनुभव किया, कि सेल्डोनीमोब को वह सहन नहीं कर सकता। वह उस को, उस की बीवी को, उसकी शादी को मन-ही-मन कोस रहा था। सिफँ यही नहीं, बल्कि उसने सेल्डोनीमोब के चेहरे में, उसकी आँखों में देखा कि वह भी अपने आफ़सर को बरदाश्त नहीं कर पा रहा। उस की आँखें ऐसे मूँक भाषा में कह रही थीं : ‘तुम

बूढ़े, निकम्मे, नीच आदमी ! तुम जहन्नुम में जाओ ! मेरे सिर पर सवार होने को तुम क्यों चले आये ?' उसने बहुत पहले सेल्डोनीमोब की आँखों में यह-सब पढ़ लिया था ।

निसर्देह, मेज पर बैठा हुआ ईशान अपने अन्तर के इस परिवर्तन को सच्चाई से कहने, या स्वयं अपने प्रति स्वीकार करने के पहले अपना हाथ कटा लेता । वह लग अभी न आया था । वह अभी तक एक प्रकार के नैतिक संतुलन में था ! लेकिन उसका दिल—उसके दिल पर आरे चल रहे थे । वह हवा में निकल भागने के लिए, सुख की एक लंबी सैंस लेने के लिए, छुटकारा पाने के लिए मन-ही-मन छुटपटा रहा था । पर वह, जैसा कि वह अपने आपको विश्वास दिला रहा था, जरूरत से ज्यादा भला आदमी था ।

वह जानता था, हाँ, वह भली भाँति जानता था, कि उसे बहुत पहले ही चला जाना चाहिए था, चला जाना ही नहीं, बल्कि सचमुच निकल भागना और अपने को बचा लेना ! और सहसा उसे लगा था कि हर चीज़ उस तरह से नहीं हो रही है—बिल्कुल उसी तरह से—जैसा कि उसने तख्तेदार पठरी पर चलते समय योजना बनायी थी ।

'मैं यहाँ क्यों आया ?' क्या मैं यहाँ खाने और पीने के लिए आया ?' मछली का टुकड़ा खाते हुए उसने अपने से पूछा । वह एक अन्तर्विरोध की स्थिति पर पहुँच गया था । ऐसे भी लग सुजारे, जब उसने अपने अन्तर की तह में अपने ही काम को व्यंग्य से देखा । वह आखिर क्यों आया था, अब यही उसकी समझ में न आ रहा था ।

'अब मैं कैसे जाऊँ ?' उसने सोचा, 'मैं जो करना चाहता था, उसे

पूरा करने के पहले ही चले जाना असम्भव है । लोग क्या कहेंगे ? वे कहेंगे कि मैं अनुचित जगहों पर आता-जाता हूँ । निश्चय ही मेरा यों चले जाना वैसा ही लगेगा । यदि मैं ने वह सब न किया, जो करने मैं आया था, तो कल लोग क्या कहेंगे (क्योंकि निसन्देह हर जगह इसकी चर्चा होगी !) स्टेपन और सेमेन क्या कहेंगे ? चांसरी^१ में क्या कहा जायगा, 'शेम्बेल के यहाँ, शुब्बिन के यहाँ ? नहीं, मुझे इस तरह जाना चाहिए कि सब समझ जायें कि मैं क्यों आया ? मुझे अपना नैतिक उद्देश्य जल्लर प्रकट कर देना चाहिए !'

लेकिन दुर्भाग्यवश वह मनोवैज्ञानिक क्षण आप ही तो आने वाला न था । 'ये तो मेरा सम्मान भी नहीं करते,' उसने सोचना जारी रखा, 'वे किस बात पर हँस रहे हैं, ये इतने आज़ाद हैं, जैसे कि इन्हें एहसास ही नहीं कि..... हाँ, बहुत पहले ही मुझे शंका हुई थी कि नौजवानों की पीढ़ी बेहिस हुई जा रही है..... मुझे जल्लर रुकना चाहिए, चाहे इसके लिए जो-भी क्लीमत चुकानी पड़े । अभी वे नाच कर आये हैं, इनकी भूल तेज है, खाना खालें, तो मैं आज की समस्याओं पर बातें करँगा—सुधारों पर—रूस की महानता पर..... अब भी मैं इन्हें अपनी राह पर ले आ सकता हूँ । हाँ, कदाचित अभी कुछ भी नहीं बिगड़ा । शायद यथार्थ में हमेशा ऐसा ही होता है । अपनी बात के लिए उनमें दिलचस्पी पैदा करने को मुझे किस तरह शुरू करना चाहिए ? बातचीत को मुझे कौन-सा मोड़ देना होगा ? कुछ सूझता नहीं... बिल्कुल नहीं सूझता.. और ये

^१ चांसरी=बड़ा न्यायालय

क्या चाहते हैं, इन्हें किस चीज़ की आरुत है ! मैं देखता हूँ कि ये आपस में हँस रहे हैं। निश्चय ही मुझ पर नहीं ! हे भगवान् !...मैं क्या चाहता हूँ ? मैं यहाँ वयों हूँ ? मैं क्यों नहीं चला जाता ? मुझे कौन-सा काम पूरा करने की आशा है ?' ऐसे उसके विचार थे और एक तरह की शर्मिन्दगी, एक तरह की गहरी, बद्रीशत न होने वाली शर्मिन्दगी उसके दिल को कचोटे डाल रही थी।

खाने की मेज पर बैठे उसे कुछ ही मिनट बीते थे कि एक भयङ्कर विचार ने उसके पूरे व्यक्तित्व को जकड़ लिया। सहसा उसे लगा कि वह भयानक रूप से नशे में है, याने कि वैसे सखर में नहीं, जैसा कि पहले था, बल्कि पूरी तरह मदमत्त है। इसका कारण बोढ़का था, जिसे उसने शैम्पेन के ठीक बाद ही पिया था और जिसने तुरन्त असर किया था। निस्सन्देह उसका साहस बहुत बढ़ गया, लेकिन उसे लगा कि अपने शरीर पर से उसका अधिकार उठता जा रहा है। उसकी चेतना अभी बनी थी और उसने मन-ही-मन चीख कर कहा : 'यों चलो आना शुलत है, विल्कुल शुलत है, एकदम बेहूदा है !'

लेकिन उरके मदमत्त घूमने वाले विचार किसी एक बिन्दु पर स्थिर न रह पाते। सहसा उसके मन में दो विरोधी पक्ष उदय हुए। एक मेरी डींग थी—सभी बाधाओं को जीतने और नष्ट करने की—अपने उद्देश्य को प्राप्त करने का एक मूर्खतापूर्ण निश्चय; और दूसरे में थी आत्मा की एक व्यथा-भरी ग्लानि, उदासी और कायरता : 'सोग क्या कहेंगे ? इस सब का अंत कैसे होगा ? कल क्या होगा—कल—कल ?'

शुरु-शुरू में उसका माथा जारा ठनका था कि शायद मेहमानों में उसके कुछ दुश्मन हैं। 'जब मैं आया, तो नशे में था, जहर ऐसा ख्याल आने का यही कारण होगा,' उस समय उसने कप्टकर संदेह के साथ सोचा था। लेकिन अकाट्य संकेतों से अब, जब उसे विश्वास हो गया कि सच ही मेज़ा के सामने बैठने वालों में उसके कई दुश्मन हैं और जब इस सच्चाई में सन्देह की कोई गुंजाइश न रही, तो उसका आस अपने चरम बिन्दु पर पहुँच गया।

'और क्या? क्या कारण हो सकता है इस बेहूदगी का?' खाने पर बैठे हुए लोगों की उच्छृङ्खलता देख कर साश्चर्य उसने सोचा।

सब मेहमान—संख्या में करीब तीस के—मेज़ा के सामने बैठे थे। उनमें से कुछ तो पहले ही चित्त हो गये थे। दूसरे बड़े ही लापरवाह, द्वेषपूर्ण, अनुशासनहीन व्यवहार कर रहे थे, चिल्ला रहे थे; ऊँचे, उदंड खरों में बातें कर रहे थे; गलत अवसर पर 'टोस्ट' का प्रस्ताव कर रहे थे और महिलाओं को रोटी के छोटे डुकड़े फेंक रहे थे। गन्दा फ्राक कोट पहने एक व्यक्ति भोजन के शुरू में ही अपनी कुर्सी से छुटक गया और भोजन के अंत तक फर्श पर ही पड़ा रहा। एक दूसरा 'टोस्ट' का प्रस्ताव करने के लिए मेज़ पर चढ़ जाना चाहता था, और वह वह अपसर ही था, जिसने कि उसके कोट के दामन को खींच कर उस असमय की उत्तेजना को रोक रखा था। भोजन अति साधारण था—हद दर्जे के आम लोगों का—यद्यपि भोजन बनाने के लिए किसी बड़े होटल का बड़ा रसोइया और किसी जनरल का एक गुलाम मजदूरी पर लाये गये थे—एक तरह का गोश्त, और जीभ और आलू,

कट्टेट और हरे मटर थे, एक बत्तख भी थी और आखिरी चीज़ मुरब्बा थी। बीयर, बोडका और शेरी पेय थे, शैम्पेन की अकेली बोतल जनरल के सामने थी, जिसे वह अपने ही हाथ से ढाल रहा था, क्योंकि भोजन के समय पेट्रोविच में अपनी ओर से कुछ शुरू करने की हिम्मत न थी। दूसरे मेहमानों को कड़वी शराबें या जो भी उनके हाथ लग जाता, पीना पड़ रहा था। कई छोटी-छोटी मेज़ों और एक कार्ड-टेबुल को मिला कर वह खाने की मेज़ बनायी गयी थी और वे मेज़ों छोटे-छोटे मेज़पोशों से ढँकी थीं, जिनमें से एक यारोस्लाव का बना हुआ रंगीन था। मेहमान जोड़ों में बैठे थे। सेल्डोनीमोब की माँ नहीं बैठी थी, बल्कि धूम-धूम कर देख रही थी कि सब कायदे से हैं, कि हर आदमी को परसा जा रहा है कि नहीं। उस के बदले में एक लिंचे-सुते चेहरे वाली, ईर्ष्यालू दिलायी देने वाली औरत, जो पहले कहीं दिलायी न दी थी, ऊँची टोपी और एक तरह का रेशमी लाल गाड़न पहने आयी। वह दुलहिन की माँ साबित हुई, जो सारे बत्त किसी पिछवाड़े के कमरे में बैठी थी और बड़ी मुश्किलों से खाने पर आने को राजी हुई थी। उस समय तक वह सेल्डोनीमोब की माँ से अपनी विषम। शत्रुता के कारण न आयी थी, लेकिन इस के बारे में हम बाद में कहेंगे।

यह दुलहिन की माँ जनरल की ओर दृश्य और उपहास से देख रही थी और यह भी साक्ष था कि वह उस से परिचित न होना चाहती थी। ईवान को यह औरत बहुत ही शक्ति मिज़ाज मालूम हुई। और भी वहाँ थे, जो उसे शक्ति मालूम होते थे और जिनकी उपस्थिति

अनचाहे संकट और परेशानी की ओर संकेत करती थी। चाहे जो हो, उसे ऐसा ही लगता था और खाने के अन्त तक तो उस का सन्देह निश्चय में बदल गया। उदाहरण के लिए, वहाँ एक ईर्ष्यालि, छोटी दाढ़ी वाला किसी तरह का एक चित्रकार था, जिसने कई बार ईवान की ओर देखा और मुड़ कर अपने पास वाले के कान में कुछ फुसफुसा दिया। एक दूसरा आदमी, एक विद्यार्थी, जो इतना मान लेना चाहिए कि काफी नशे में था, सन्देहात्मक संकेत कर रहा था। मेडिकल विद्यार्थी से भी ज़खर कुछ संकट की आशा थी, यहाँ तक कि अफसर पर भी भरोसा न किया जा सकता था और... और 'पत्रकार' की आँखों में तो एक गहरी नफरत प्रत्यक्ष रूप से लपलपा रही थी—वह अपनी कुसीं पर पाँव रखे लकड़ू बैठा था और घमंडी और हठी की तरह उसे उपेक्षा-भाव से देख रहा था और ऐसी आज़ादी के साथ नाक सुड़क रहा था, जैसे ईवान का वहाँ कोई अस्तित्व ही न हो। यद्यपि दूसरे मेहमान उस 'पत्रकार' की ओर कोई ध्यान न दे रहे थे, जिसने 'फायर ब्राएंड' के लिए कविता की केवल चार पंक्तियाँ लिखी थीं और एक उदारदत्ती हो गया था, यद्यपि वह भी साक्ष था कि वे उसे बिलकुल न चाहते थे, तो भी जब एक रोटी की छोटी गोली, जो प्रकट रूप से उस का निशाना बना कर फेंकी गयी थी, ईवान के पास आ गिरी, तो वह इस शर्त पर अपनी नाक काट लेने को तैयार हो गया, कि वह गोली फेंकने वाला अपराधी 'फायर ब्राएंड' में काम करने वाला वही शरीक जादा था!

इस सब का बड़ा ही बुरा प्रभाव उस पर पड़ा। लेकिन इन सब बातों से भी ज्यादा उदास करने वाले एक और अप्रिय तथ्य का उसे

एहसास हुआ। उसे निश्चित रूप से इस बात का विश्वास हो गया कि उसके शब्दों में स्पष्टता कम होने लगी है। उसका उच्चारण भी मुश्किल हो रहा था। वह बहुत कहना चाहता था, लेकिन उसकी जीभ हिलती ही न थी। उसे लगा कि रह-रह कर वह अपने को भी भूलने लगा है, और इस राबू के ऊपर यह कि वह अकारण ही अचानक नाक सुकड़ता है और फिर हँस पड़ता है, गोकि हँसने की कोई बात नहीं होती।

एक गिलास शैम्पेन पीने के बाद, जिसे उसने खुद ही ढाला था, जिसे वह पीना न चाहता था, लेकिन अचानक अनजाने में ही जिसे खाली कर गया था, उसका यह स्यभाव जाता रहा। शैम्पेन के इस गिलास के बाद उसने करीब-करीब रो पड़ना चाहा। उसे लगा कि वह सीमाहीन भावुकता की अतल गहराइयों में डूबा जा रहा है। वह फिर प्यार करने लगा—सब को, यहाँ तक कि सेल्डोनीमोव को भी, ‘पत्रकार’ को भी, उसने उनको गले लगा लेना, सब-कुछ भूल जाना और उनसे समझौता कर लेना चाहा। यही नहीं, बल्कि उसने उनसे खुल कर बोलना, सब-कुछ कह देना चाहा, याने कि वह कितना दयालु, कितना अच्छा आदमी है और कैसी महान योग्यतायें उसे प्राप्त हैं; अपने देश के लिए वह कितना उपयोगी होगा; वह कैसे महिलाओं का मन बहला सकता है, और सबके ऊपर यह कि वह कितना प्रगति-शील अफसर है; कितनी मानवीयता के साथ किसी के प्रति नम्र होने को प्रतुत है, निम्नतम व्यक्ति के प्रति भी ! और अंत में बिल्कुल खुलकर उस उद्देश्य को भी कह देना चाहा, जिससे प्रेरित होकर, बिना निमंत्रण

के वह सेल्डोनीमोब की शादी में आया, उसकी शैम्पेन की दो बोतलें पीं और अपनी उपस्थिति से उसे सुखी बनाया ।

‘सत्य, पवित्र सत्य, सबके ऊपर खरापन ! अपने खरेपन से इन्हें मैं जीत लूँगा !’ उसने सोचा, ‘ये मेरा विश्वास करेंगे, मेरे सामने सब साफ है । इस बत्त के मुझे शक्ति से देख रहे हैं, लेकिन जब मैं इनसे सब-कुछ-कह दूँगा, ये रामे मुकाबिला करना छोड़ देंगे । मैं हन पर पूर्ण विजय प्राप्त कर लूँगा । ये अपने गिलास भरेंगे और खुशी से चिल्लाकर मेरे स्वास्थ्य के लिए जाम चढ़ायेंगे । अफसर, मुझे विश्वास है, उत्साह के मारे अपना गिलास तोड़ देगा । ये ‘हुर्र’ भी चिल्लायेंगे । शाथद ये मुझे उछालना भी चाहेंगे, जैसा कि ‘हस्सार’* करते हैं—जैसा करें, तो मैं इन्हें रोकूँगा नहीं । वह एक बहुत अच्छी बात होगी । मैं दुलहिन का माथा चूमूँगा । वह सुन्दर नहीं जान है । पेत्रोविच भी बड़ा भला आदमी है । समय पर सेल्डोनीमोब भी बेहतर हो जायगा । उसे, कहने का मतलब यह कि सांसारिक शिष्टता की आवश्यकता है.....और हालाँकि नयी पीढ़ी के सभी युवकों में सच्चे शिष्टाचार की निश्चय ही कमी है, तो भी—तो भी यूरोप की दूसरी शक्तियों के बीच रूस का जो भविष्य है, मैं इन्हें बताऊँगा । मैं आज की समस्याओं पर भी बोलूँगा । ये सब मुझे प्यार करेंगे, और एक गौरव के साथ मैं इस घर से विदा लूँगा ।’

ये विचार बहुत ही प्रियकर थे, लेकिन अप्रियकर बात यह थी कि-

*एक खास रेजिमेंट के सैनिक

इन सभी सुनहरी आशाओं के बीच अचानक ईवान ने अपने अन्दर एक अनपेक्षित योग्यता खोज निकाली—थूकने की ! न जाने क्यों, उसे ऐसा मालूम होता था कि उसके मुँह से शूक, उसके बहुत न चाहने पर भी, उछला पड़ता है । सबसे पहले उस ने पेत्रोविच पर देखा, जिसके गाल पर उसने छिपकाव कर दिया था और जो सम्मान के कारण, शान्त बैठा था और पौँछने का भी साहस न कर रहा था । ईवान ने एक नैपकिन उठाया और उसका गाल पौँछ दिया । लेकिन बैसा करते समय उसे यह काम ऐसा बेहूदा, सहज ज्ञान से इतना परे लगा कि वह चुप हो गया और आश्चर्य करने लगा ।

पेत्रोविच, यद्यपि उसने भी कुछ पी थी, एक तुचे हुए चूजों की तरह बैठा था । ईवान ने अनुभव किया कि वह उसके साथ करीब पाव घंटे तक एक अत्यधिक दिलचस्प विषय पर बात करता रहा है और कि जब पेत्रोविच सुनता रहा, उसे लगा कि उसके विचार अव्यवस्थित हो गये हैं । ऐसा नहीं कि वह किसी बात से अचानक डर गया हो । सेल्डोनीमोव ने भी, जो एक कुर्सी पर उससे दूर बैठा था, अपनी लम्बी गरदन बढ़ा दी और एक ओर सिर किये हुए और अपनी आँखें पर अत्यन्त असचिकर भाव लिये हुए उसकी बात सुनता-सा लगा । वह सचमुच उस पर चौकीदारी करता-सा मालूम हो रहा था । मेहमानों पर निगाह-भर कर देखते हुए ईवान ने देखा कि उनमें बहुत-से उसे सीधे देख रहे थे और हँस रहे थे । लेकिन, जो बात सबसे अधिक आश्चर्यजनक थी, वह यह कि इस सबसे वह अपने आप को जारा भी विचलित न अनुभव कर रहा था, बल्कि, इसके विरुद्ध, अपने गिलास से एक दूसरी चुस्की

लेकर वह ऐसी आवाज में बोलने लगा, जो कमरे के अन्तिम कोने तक जाती थी :

“मैंने अभी कहा है,” बहुत ही ऊँची आवाज में उसने कहना शुरू किया, “मैंने अभी-अभी कहा है, महिलाओं और सज्जनों, पेत्रोविच से, कि रस—विशेष कर रस...संक्षिप्त में, आप समझते हैं न जो मैं—मैं कहना—चाहता हूँ...मेरे गम्भीरतम विश्वास के अनुसार रस मान-बीयता से गुज़र रहा है।” वह बेतरह थथलाया।

“मा—नवीयता,” मेज के दूसरी ओर से प्रतिध्वनि हुई।

“हु—हू !”

“तू—तू !”

ईवान रुक गया। सेल्डोनीयोव अपनी कुर्सी पर से कूद पड़ा और चारों ओर देखने लगा कि कौन चीखा है। पेत्रोविच ने जैसे मेहमानों को चेतावनी देने के लिए छिपाकर अपना सिर हिलाया। ईवान ने इसे साफ देखा, लेकिन हठ करके उस पर कोई ध्यान न दिया।

“मान-बीयता !” उसने उसी तरह थथलाते हुए जोर देकर कहा, “बहुत समय नहीं हुआ...बस यही—बहुत समय नहीं हुआ...मैंने स्टे—ए-पन से कहा...हा...कि...कि नवीनी-करण, कहने का मतलब, चीजों का—”

“योर एक्सलेन्सी !” मेज के दूसरे सिरे से किसी ने बड़े जोर से पुकारा।

“मैं तुम्हारे लिए क्या कर सकता हूँ ?” अपना व्याख्यान रोक कर और किसने पुकारा है, यह देखने की कोशिश करते हुए ईवान ने

लड़खड़ाते स्वर में पूछा ।

‘कुछ भी नहीं, योर एक्सलेन्सी, मेरा व्यान बट गया था, जारी रखिए ! जा—जा— जारी रखिए !’ उसी नशीले स्वर में उसने जवाब दिया ।

“नवीनीकरण, मतलब कि, इन्हीं चीजों का...” ईवान ने फिर भाषण शुरू किया ।

“योर एक्सलेन्सी !” उसी आवाज ने पुकारा ।

“तुम क्या चाहते हो ?”

“आपके मेज़ाज कैसे हैं ?”

इस बार ईवान सहन न कर सका । उसने व्याख्यान देना बन्द कर दिया और शान्ति भंग करने वाले उस अपराधी की ओर मुड़ा । वह एक छोटा विद्यार्थी था, जो नशे में भ्रुत था और जिसने उसके (ईवान के) मन में बड़ी-बड़ी शंकायें उत्पन्न कर दी थीं । बड़ी देर से वह चीख रहा था और एक गिलास और दो तश्तरियाँ तोड़ कर उसने इस प्रथा को बता दिया था कि शादी में यह सब करना उचित ही है । जिस तरण ईवान उसकी ओर मुड़ा, अफ़सर उस शोर मचाने वाले को डॉटना शुरू ही करने वाला था ।

“इस बर्ताव से तुम्हारा क्या मतलब है ? तुम क्यों चीख रहे हो ? तुम्हें तो लात मार कर निकाल देना चाहिए !”

“आपके बारे में यह नहीं है, योर एक्सलेन्सी, आपके बारे में नहीं ! आगे बढ़िए !” अपनी कुर्सी के पीछे लुढ़कता हुआ वह विद्यार्थी चिल्हाया—“मैं सुन रहा हूँ और आपसे मैं अत्यधिक सन्तुष्ट हूँ.. मैं कहता हूँ, अत्यधिक संतुष्ट हूँ । आपकी बात प्रशंसनीय है, मैं कहता हूँ, अत्यधिक

प्रशंसनीय है।”

“एक मदमत विद्यार्थी” सेल्डोनीमोव ने फुसफुराहट में कहा।

“मैं देख रहा हूँ कि वह नशे में है, लेकिन...”

“मैं ने अभी एक मजेदार कहानी कही है, योर एक्सलेन्सी,” अफसर ने कहना शुरू किया, “अपनी रेजीमेण्ट के एक जवान लेफ्टीनेंट के बारे में, जो अपने अफसर के साथ इसी तरीके से बात करता था। यह लड़का उसी की नकल कर रहा था। अपने अफसर के हर कहे शब्द पर वह जवान लेफ्टीनेंट दुहराता था ‘प्रशंसनीय, प्रशंसनीय !’ जवान लेफ्टीनेंट का यही आदत थी, जिसके कारण, दस साल हुए, वह नौकरी से अलग कर दिया गया।”

“क-कौ—न लेफ्टीनेंट था वह ?”

“हमारी रेजीमेण्ट का, योर एक्सलेन्सी। प्रशंसा करने के पीछे वह पागल था। पहले वह नर्मी से डॉटा गया, लेकिन बाद में कैद कर लिया गया। अफसर उसके साथ पिता की तरह व्यवहार करता था, लेकिन उसने सिर्फ कहा, ‘प्रशंसनीय, प्रशंसनीय !’ और अजीब बात है, वह एक मर्द आदमी था—चैक्स्ट के ऊपर। शुरू में उन्होंने छह पर शुकदमा चलाना चाहा, लेकिन (साथ ही) कहा कि वह पागल है।”

“अच्छा तो यह विद्यार्थी बहुत पी गया है ! लैर, विद्यार्थियों के तामाशे के बारे में किसी को अधिक सख्त होने की जरूरत नहीं। जहाँ तक मेरा ख्याल है, मैं माफ करने को तैयर हूँ.....”

“उसकी डाक्टरी जाँच हुई, योर एक्सलेन्सी,” अफसर कहानी खत्म किये बिना चुप न करना चाहता था।

“तो उन्होंने उसे चीरा-फाड़ा ?”

“हे भगवान ! वह बिल्कुल जिन्दा था, सरकार !”

मेहमानों ने, जो उस समय तक बड़ी शान्ति से सब-कुछ सुन रहे थे, इस बात का स्वागत एक छुत-फाड़ ठहाके से किया ।

ईचान कोध से पागल हो उठा ।

“सज्ज-सज्जनो !” वह चीखा, “मैं बिल्कुल यह समझ सकने की स्थिति मैं हूँ कि...कि एक जिन्दा आदमी चीरा-फाड़ा नहीं जाता । मैं ने सोचा ‘कि अपने पागलपन के कारण वह अब जिन्दा न था—कहने का मतलब, मर गया था ।... याने मैं कहना चाहता था...कि तुम मुझे प्यार नहीं करते...जब कि मैं तुम सब को प्यार करता हूँ ।...हाँ, मैं पारफायरी तक को प्यार करता हूँ... ऐसा कहकर मैं स्वयं अपने को नीचे गिरा रहा हूँ ...”

उसी दृश्य ईचान के ओढ़ों से थूक का एक बड़ा लोंदा भेजपोश के बिल्कुल दिखाई देने वाली जगह पर गिर पड़ा । सेल्डोनीमोन ने अपने नैपकिनसे उसे जलदी ही पौछ दिया । इस अन्तिम दुर्भाग्य ने पूरी तरह ईचान को परास्त कर दिया ।

“सज्जनो, यह अति है,” निराशा से वह चीखा ।

“पारफायरी : मैं देखता हूँ कि तुम....सब....हाँ ! मैं कहता हूँ कि मुझे उम्मीद है—हाँ, मैं तुम सबसे यह कहना चाहता हूँ—किस तरह मैंने अपने को नीचे गिराया है ?”

ईचान एकदम चीख रहा था । अपने कंठ की पूरी आवाज में चिल्जा रहा था ।

“ओर एक्सलेन्सी, आप ऐसी बात कैसे सोचते हैं, सरकार ?”

“पारफायरी, मैं तुमसे अपील करता हूँ.....मुझे बताओ, यदि मैं आया—हाँ, हाँ—शादी में.....तो मेरा एक उद्देश्य था। मैं नैतिक रूप से उठाना चाहता था.....मैं चाहता था कि तुम अनुभव करो...मैं तुम सब से अपील करता हूँ। मैं ने तुम लोगों की आँखों में.....कहने का मतलब कि अपने-आपको बहुत नीचे गिराया दिया है कि नहीं ?”

गहरा सन्नाटा छाया रहा। और वह भी एक ऐसे सवाल के उत्तर में जो, सामूहिक रूप से सबसे पूछा गया था ! ‘हाँ, ऐसे छण में चिल्लाना उनके लिए कितना महंगा पड़ सकता है ?’ हिंज एक्सलेन्सी के दिमाग में एकदम विचार कौंधा। लेकिन मेहमान सिर्फ एक-दूसरे का मुँह तकते रहे। पेशेविच जिन्दा से अधिक मुद्रे की तरह बैठा हुआ था, जबकि सेल्डोनीमोब भय से एकदम गूँगा बना, उस भयकर सवाल को मन-ही-मन दोहरा रहा था, जो कि कितनी देर से उसके दिमाग में अड़ा जमाये थे—‘इस सबके लिए कल मुझे क्या सुगतना पड़ेगा ?’

आवानक ‘फाफर ब्राइड’ का लेखक, जो यद्यपि नशे में पहले ही बुत होकर पूरे समय एक उदास चुप्पी साथे बैठा रहा था, निडरता के साथ उठा और इंवान को संबोधित करके बोलने और आँखों में एक दमक लिये पूरी पार्टी की ओर से जवाब देने लगा :

“हाँ,” वह ऊँची आवाज में चीखा, “हाँ, सरकार, आपने अपने-आपको को नीचे गिरा दिया है—हाँ, सरकार, आप एक प्रतिगामी हैं। प्र-ति-गा भी !”

“छोड़रे, यह मत भूल कि तू इस तरह किसके साथ बात कर रहा,

है !” गुर्से में अपनी कुर्सी से उछलता हुआ ईवान चीखा ।

“मैं तुम से बात कर रहा हूँ और मैं छोकरा नहीं हूँ ! यहाँ तुम अपनी अकड़ दिखाने और लोकप्रियता प्राप्त करने आये हो !”

“सेल्डोनीमोब, यह क्या है ?” ईवान चीखा ।

भयातुर होकर सेल्डोनीमोब ऐसे कूदा कि एक खंभे की तरह रुक गया—एकदम किं-कर्तव्य-विमूढ़ ! मेहमान अपनी-अपनी जगह पर रुकते मैं आ गये । केवल चित्रकार और विद्यार्थी ने ‘फायर ब्राइड’ के लेखक की दाद दी—“शाबाश ! शाबाश ! प्रशंसनीय प्रशंसनीय !”

पत्रकार अनवरत कोध से चीखता रहा :

“हाँ, तुम यहाँ अपनी मानवीयता की बड़ हाँके चले आये ! तुमने हम-सब की खुशी में खलल डाल दिया । तुम बिना यह सोचे शैम्पेन कंठ में ऊँडेले जा रहे हो, कि यह एक दस रुबल मासिक पगार पाने वाले सरकारी कलर्क के लिए कितनी महंगी है ! मुझे संदेह है कि तुम भी उन अफसरों में से ही एक हो, जो अपने मातहतों की जवान बीवियों को स्वादिष्ट कौर समझते हैं । उससे भी अधिक—मुझे निश्चित रूप से भालूम है कि तुम शराब के एकाधिकार के समर्थक हो ! हाँ, हाँ, हाँ !”

“सेल्डोनीमोब, सेल्डोनीमोब !” अपनी बाहें उसकी ओर फैलाते हुए ईवान चीखा । उसे लगा कि हर शब्द जो ‘फायर ब्राइड’ का लेखक बोल रहा था, उसके दिल के लिए एक तीखी नयी कटार था ।

“अच्छा, योर एक्सलेन्सी, अभी लीजिए, कृपाकर आप व्यग्र न हों, सरकार !” सेल्डोनीमोब ने फेफड़ों के सारे जौर के साथ कहा और ‘फायर ब्राइड’ के शरीकतादे के पास जाकर उसे कौढ़ के कालर से

पकड़ लिया और मेज से दूर घसीट ले गया।

यह एकदम अनहोनी वात थी कि सेल्डोनीमोब-जैसा कमज़ोर व्यक्ति ऐसी शारीरिक शक्ति का प्रदर्शन कर सके। लेकिन पत्रकार बहुत नशे में था और सेल्डोनीमोब बिल्कुल होश में। उसने पत्रकार की पीठ पर कई धूंसे जमाये और उसे दरवाजे के बाहर ढकेल दिया।

“तुम सब गुणदे हो !” पत्रकार चीखा, “मैं कल ‘फायर ब्राइंड’ में तुम-सब की गत बनाऊँगा !”

पूरी-की-पूरी पार्टी अपनी जगह पर से उछल पड़ी।

“योर एक्सलेन्सी, योर एक्सलेन्सी !” सेल्डोनीमोब, उसकी माँ और मेहमानों में से कई एक जनरल को बेर कर भयातुर चिल्ला पड़े “योर एक्सलेन्सी, हम प्रार्थना करते हैं, शान्त होइए ! हम प्रार्थना करते हैं.....”

“नहीं, नहीं !” जनरल चीखा। “मैं बरबाद हो गया ! मैं यहाँ आया, मैं चाहता था—कहने का मतलब...सेल्डोनीमोब की...अपने कलर्क की शादी पर...वह क्या...हाँ...बपतिस्मा देने—उसके धर्म-पिता के रूप में उसे शुभ कामनाएँ देने....और इसका नतीजा यह हुआ...तुम लोग देखो, क्या नतीजा हुआ.....”

वह क्रीब-क्रीब बेहोश होकर अपनी कुर्ती पर लुढ़क गया और उसने अपने हाथ मेज पर पटक दिये, उसका सिर सीधे हाथों पर गिरकर मुरब्बी की तश्तरी में जा पड़ा। और जो धबराहट सब पर छा गयी, उसका बर्णन नहीं हो सकता।

एक मिनट बाद वह उठा, प्रकटतः चेते जाने के लिए, लेकिन

लड़खड़ाया, एक कुर्सी के पैर से टकराया और फर्श पर पेट के बल सपाट गिर पड़ा और नाक बजाने लगा । . . .

प्रावः संयमशील लोगों की यही दशा होती है, जब वे स्थितिवश कभी ज्यादा पी जाते हैं । आखिरी दौर तक, आखिरी क्षण तक वे अपना होश कायम रखते हैं और अचानक ऐसे गिर पड़ते हैं, जैसे किसी ने उन्हें जड़ से धास की तरह काट कर गिरा दिया हो । ईवान अब फर्श पर नशे में एकदम बेहोश पड़ा था । सेल्डोनीमोब स्थिति से आवाक् होकर अपने बाल नोच रहा था, मेहमान जलदी में बिखरने लगे थे । प्रत्येक अपने-अपने ढंग से रास्ते में इस घटना पर टिप्पणी करता हुआ जा रहा था । तीन बज चुके थे ।

सेल्डोनीमोब मेहमानों को जाते देख रहा था; दावत का दुखद अन्त देख रहा था, अपने सबसे ऊँचे आफसर—हिंज एक्सलैंसी ईवान को बेहोश देख रहा था और जैसा कि कोई सोच सकता है, उसका दिमाग उस कमरे में फैली हुई अबतरी और अव्यवस्था से भी बदतर हालत में था— उस समय जब ईवान फर्श पर पड़ा है और उस के समीप खड़ा निराशा की अन्तिम सीमा पर पहुँचा, सेल्डोनीमोब अपने बाल नोच रहा है, हम सेल्डोनीमोब की इस शादी के सम्बन्ध में आप को बुध बताने के लिए क्षण भर को अपनी कहानी का सिलसिला तोड़ रहे हैं ।

अपनी शादी से अधिक नहीं, केवल एक महीना पहले, सेल्डोनीमोब एक असाध्य स्थिति में लगभग मिट जाने के निकट था। वह कहीं दूरस्थ प्रान्त से आया था, जहाँ उसका पिता किसी छोटी नौकरी पर था और अपने किसी अपराध के मुकदमे के खत्म होने का इंतजार करता करता मर गया था। अपनी शादी के लगभग पाँच महीने पहले, पीटर्सबर्ग में पूरे एक साल भूखों रहने के बाद, सेल्डोनीमोब को दस स्वल वेतन की यह नौकरी मिली और अब वह उस व्यक्ति की तरह था, जो तन और मन से मर कर, केवल इसलिए जी गया हो कि फिर शीघ्र ही परिस्थितियाँ उसे अच्छी तरह कुचल कर पूरा आनन्द पा सकें।

अपने पिता के मरने के बाद उस ने अपनी माँ के साथ अपने प्रान्त का शहर छोड़ दिया था। दुनिया में वे बिल्कुल अकेले थे।

माँ और बेटा । अखाद्य चीजों पर गुजर करते हुए वे ठंड में लगभग मर ही चुके थे । ऐसे भी दिन आये, जब सेल्डोनीमोब मग लिये हुए पीने के पानी लेने को 'फोएटङ्क' पर गया । जब उसे नौकरी मिल गयी, तो किसी तरह एक कमरे के कोने में माँ-बेटे ने अपने रहने का प्रबंध कर लिया । माँ कपड़े धोने जाया करती और वह कठोर मितव्यता से काम ले कर, चार महीनों में नोच-खसोट कर, इतना जोड़ पाया कि एक जोड़े बूट और गरम कोट ले सके । अपने दफ्तर में भी उसे निरन्तर उपहास की यातना का सामना करना पड़ता—एक बार उस के अफसर ने मज़ाक में उससे पूछा कि पहली दफे वह रुसी स्नान-घर में कब गया था । फिर वह फुसफुसाहट हुई कि उस की यूनीफार्म के कालर के नीचे खट्टमलों का एक पूरा धौंसला बसा है । और ऐसे ही कई मज़ाक उसे लेकर प्रसिद्ध हो गये । लेकिन सेल्डोनीमोब बड़े हड़ चरित्र का व्यक्ति था । देखने में वह विनम्र और शान्त था । उसे बहुत थोड़ी शिक्षा मिली थी । वह प्रायः काम से काम रखता और सदा भौंन रहता । छिप कर भी मुश्किल ही से किसी ने उसे बातचीत करते हुए शुना था ।—उस ने कभी कुछ सोचा हो, कभी कोई योजना या कार्यक्रम बनाया हो, कभी किसी बात पर अपनी राय दी हो, किसी को मालूम नहीं । लेकिन इस के बदले अपने को उस बुरी परिस्थिति से निकाल कर, एक बेहतर आधार पर अपने को जमाने की एक स्वभाविक तड़प, एक अदम्य संकल्प उस के मन में अचेतन रूप से विद्यमान था । उस में एक चीटी की जिद थी । यदि आप चौंटियों की माँद नष्ट कर दें, तो वे तुरन्त उस की मरम्मत करना शुरू कर देंगी, आप फिर नष्ट करते हैं, वे फिर

बनाना शुरू कर देती हैं और इसी तरह निरन्तर कर्म-रत रहती हैं ॥ वह एक विधायक तथा पालतू जीव था । उस के माथे पर लिखा था कि वह अपना रास्ता निकाल लेगा, बसेरा बना लेगा और कदाचित कुछ बटोर भी लेगा । संसार में उसकी माँ ही एक ऐसी प्राणी थी, जो उसे प्यास करती थी, और वह पूरे आवेश से अपने इस बेटे से प्यास करती । वह एक मजबूत, न थकने वाली, कठोर परिश्रम करने वाली, लेकिन साथ ही दयालु नारी थी ।

यह सम्भव था कि वे अच्छे वक्त की उम्मीद में पाँच-छै साल और अपने कोने में पड़े रहते, यदि एक अवकाश-प्राप्त 'टिंडुजर काउंसिलर म्लेकोपिटाएव' से उनकी मेंट न हो जाती । वह उस छोटे शहर में, जहाँ वे पहले रहते थे, एक सरकारी दफ्तर में ख़जानची रहा था, लेकिन अब रिटायर हो गया था और पीटर्सबर्ग में अपने कुटुम्ब के साथ बस गया था । वह सेल्डोनीमोब को जानता था और किसी कारण से उसके बाप का कृतज्ञ था । बेशक, उसके पास अधिक धन न था, लेकिन थोड़ा-बहुत ज़रूर था—कितना ? किसी को मालूम न था—उसकी बीवी को भी नहीं, न उसकी बड़ी लड़की को ही और न उसके सम्बन्धियों को । उसके दो लड़कियाँ थीं और क्योंकि वह बहुत ज़िदी, शराबी और घरेलू जीवन में तानाशाह था और इसके साथ ही अपेक्षा, उसने अपनी एक लड़की की शादी सेल्डोनीमोब के साथ करना तय कर लिया । “मैं उसे जानता हूँ”, उसने कहा, “उसका बाप एक अच्छा आदमी था और बेटा भी एक अच्छा आदमी होगा ।”

यह टिंडुजर काउंसिलर जो चाहता था, करता था, एक बार

जो कह देता था, उसे कराके दम लेता। वह आश्चर्यजनक रूप से ज़िद्दी था। हत्येदार कुर्ती पर पड़े-पड़े उसका अधिक समय बीतता, क्योंकि किसी रोग के कारण वह अपने पैरों के उपयोग से बंचित हो गया था। लेकिन जो हो, इसके कारण उसके बीड़का पीने में कोई खलत न पड़ता था। वह सारा दिन पीने और बक्कास करने में बिता देता। वह द्वेषी था और हमेशा किसी-न-किसी को परेशान करना उसके विनोद का सबसे प्रिय साधन था। इस काम के लिए उसने कई दूर की सम्बन्धी औरतों को अपने घर में रख छोड़ा था—यीमार और झगड़ालू, बहन, बुरे मिजाज की दो-चार बाँक सालियाँ, और इनके अतिरिक्त बूढ़ी चाची, जिसने किसी तरह अपनी पसली की हड्डी तोड़ ली थी, और फिर रूस में बस जाने वाली एक जर्मन लड़ी, जो अलिफ़ लैला की कहानियाँ कहने की बड़ी योग्यता रखती थी और इसीलिए म्लेकोपिटाएव ने उसे रख लिया था—ये सब उसके घर में रहती थीं। इन अमागी औरतों को, जो उसके दान पर जी रही थीं, तंग करना, दुनिया की हर बात के लिए उन्हें गाली देना ही उसके लिए आनन्द-प्राप्ति का एक मात्र साधन रह गया था और उनमें से कोई भी, उसकी बीवी भी नहीं, जो दाँत का पुराना दर्द लिये पैदा हुई थी, ऐसी न थी कि उसके जबाब में एक शब्द कहने की हिम्मत रखती। वह उन्हें आपस में लड़ा देने की कोशिश करता, हर तरह की चुगलखोरी और अनबन का आविष्कार करता और उक्साता और उन्हें झगड़ा करते और धूसेबाजी पर उतर आते देखकर हँसता। जब उसकी सबसे बड़ी लड़की अपने आफसर पति के साथ दस साल दयनीय ग़ारीबी में

बिता, विघ्वा होकर अपने तीन बीमार छोटे-छोटे बच्चों के साथ उसके साथ रहने आयी, तो वह बहुत खुश हुआ। उसके बच्चों को वह सहन न कर सकता था, पर उनके आ जाने से जो उसके शिकारों की, जिन पर वह अपने दैनिक प्रयोग आज़माता था, संख्या बढ़ गयी, तो बुड्ढे की खुशी का वारा-पार न रहा। ईर्षालु और हैवी औरतों और बीमार बच्चों की यह पूरी भीड़ अपनी यातनाओं के साथ पीटसंबर्ग साइड के उस लकड़ी के छोटे घर में कसी-कसाई पड़ी रहती थी। उन्हें खाने को बहुत कम मिलता था, क्योंकि बूढ़ा कंजूस था और सिर्फ़, कॉपेक़^{*} में ही खर्च आदि को पैसा देता था, यद्यपि अपनी बोड़का के लिए उसे रुबल तक खर्चने में आपत्ति न थी। वे कभी भी पूरा न सो पाते थे, क्योंकि बूढ़े को नींद न आती थी और दिल बहलाव की जल्लत होती। एक शब्द में, वे सब दुखी थे और उस बन्दीखाने में फँसे अपने भाग्य को कोसा करते थे।

उन्हीं दिनों पहली बार म्लेकोपिताएव ने सेल्डोनीयोव को देखा। उसकी लम्बी नाक और नम्र व्यवहार पर उसे आश्चर्य हुआ। उस समय उसकी सीधी और बीमार सी सबसे छोटी बेटी ठीक सत्रह साल की थी। कभी वह किसी जर्मन स्कूल में (पढ़ने) गयी थी, लेकिन वह अक्सर-ज्ञान से अधिक स्कूल से कुछ न पा सकी। कंठमाला और रक्त-हीनता से पीड़ित वह अपने अपंग और शराबी बाप की छाड़ी के नीचे घरेलू झगड़ों के शोर-शराबे, तुगलखोरी, निन्दा और ताक-फॉक के

* कॉपेक़ = सबसे छोटा रूपी सिक्का—इमड़ी

बातावरण में सवानी हुई थी। उसके न कोई संगी साथी था, न उसके भैजे में बुद्धि थी। वह बहुत पहले ही शादी कर लेना चाहती थी। बाहर वालों में वह सुपचाप बैठी रहती थी, लेकिन घर में अपनी माँ और पिछलगुओं के साथ वह द्रेषी हो गयी थी और ऐसी तेज थी, जैसे बरमी। उसे विशेष रूप से अपनी बहन के बच्चों को चिकोटी काटना, थप्पड़ मारना और उनके बारे में चुप्पली खाना कि वे कैसे चीनी और रोटी चुराते हैं, प्रिय था। उसकी यह प्रिय चीज़ उसकी बड़ी बहन और उसके बीच कभी भी खत्म न होने वाले कलह का कारण थी। बूढ़े ने स्वर्ण प्रस्ताव किया कि सेल्डोनीमोब उसके साथ ब्याह कराते।

यद्यपि सेल्डोनीमोब की स्थिति संतोषप्रद न थी, फिर भी उसने सौचने के लिए जारा मुहलत मांगी। मॉ-बेटे ने काफी देर तक विचार-विनिमय किया। घर दुलहिन के नाम लिख दिया जाने वाला था और यद्यपि घर बहुत छोटा, लकड़ी का और खराब था, फिर भी वह बड़ तो था ही, इसके अलावा बूढ़े ने चार सौ रुबल भी देने का वादा किया था—कोई स्वर्ण इतनी रकम कब जमा कर पाता है.....

“मैं क्यों एक मर्द को अपने घर में लाना चाहता हूँ, तुम लोग जानती हो ?” जिदी बूढ़ा शराबी चिल्लाया था, “पहली बात यह कि तुम सब औरतें हो और मैं औरतों से ऊब गया हूँ। मैं उसे अपनी उंगलियों पर नचाने के लिए लाना चाहता हूँ, क्योंकि मैं उसका उपकारक हूँ। दूसरा कारण उसे घर में लाने का यह है कि तुम-सब यह नहीं चाहतीं, इस बात के विरुद्ध और इससे कुद्द हो। तुम्हें मजा चखाने के लिए मैं यह कर रहा हूँ। जो मैं कहता हूँ, उसे कहँगा !” और

सेल्डोनीमोब से उसने कहा था, “और तुम, पारफायरी, जब यह तुम्हारी बीवी बन जाय, इसे खूब पीटो, जन्म से ही इस पर भूत सवार रहे हैं। सबको भगाओ और मैं एक छड़ी नैयार कर दूँगा !”

सेल्डोनीमोब चुप रहा था, लेकिन उसने पहले ही निश्चय कर लिया था। वह और उसकी माँ शादी के पहले ही घर में बुलाये गये, उन्हें नहलाया गया, कपड़े पहनाये गये, जूते पहनाये गये और शादी के लंब्ध आदि के लिए रकम दे दी गयी। बूढ़े ने उन्हें अपनी रक्ता में ले लिया, शायद इसलिए कि पूरा कुदुम्ब उनके विरुद्ध था। सेल्डोनीमोब की माँ ने उसे इतना खुश कर दिया कि उसने उसकी निन्दा करना तक भी छोड़ दिया। और जहाँ तक सेल्डोनीमोब का संबन्ध है, उसने उससे शादी के एक सप्ताह पहले, अपने मन-बहलाव के लिए, एक नाच नववाया। “बस, इतना काफी है,” नाच के अन्त में उसने कहा, “मैं सिर्फ़ यही देखना चाहता था कि द्रुम मेरे सामने अपने को भूल तो नहीं गये।” शादी के लंब्ध के लिए उसने मुश्किल से पर्याप्त रकम दी और उस पर उसने अपने सभी सम्बन्धियों और मित्रों को शादी पर दावत दे दी।

सेल्डोनीमोब की ओर से केवल ‘फायर-ब्राइड’ का पत्रकार और सम्मानित मेहमान पेत्रोविच बुलाये गये थे। सेल्डोनीमोब को अच्छी तरह मालूम हो गया था कि उसकी दुलहिन उसे नफरत से देखती है, कि वह अफसर के साथ शादी करना चाहती है, लेकिन जैसा उसकी माँ के साथ प्रबन्ध हुआ था, वह सब चीजों के साथ निबाह कर रहा था। शादी का सारा दिन बूढ़ा बैठा हुआ पीता और गन्दी-से-गन्दी गांतियाँ बकता रहा। शादी के कारण पूरे कुदुम्ब को पिछवाके

के एक कमरे में शरण लेनी पड़ी थी और वहाँ वे आपस में इस तरह फँसे-फँसाये पड़े थे कि हवा खराब हो गयी थी। सामने का कमरा 'बाल-डांस' और भोज के लिए ठीक किया गया था। आखिर जब यारह बजे बूढ़ा नशे में बुत हो सो गया, तो दुलहिन की माँ ने, जो दिन भर विशेष रूप से सेल्डोनीमोब की माँ से खार खाये बैठी रही थी, गुस्सा थूक देने और अपेक्षाकृत दयालु हो कर 'बाल' और भोज में उपस्थित होने का निश्चय किया। लेकिन तभी ईवान के आगमन ने सब-कुछ गड़बड़ कर दिया। उसने आने से इनकार कर दिया, वह बिगड़ी और उन सब पर बरस पड़ी, क्योंकि उसे सूचना न दी गई थी कि खुद जनरल को निमन्त्रित किया गया है। उसे बताया गया कि वह बिना छुलाये आया है, लेकिन वह इतनी मूर्ख थी कि इस पर विश्वास ही न करती थी। ईवान के आगे शैम्पेन परोसना जरूरी समझा गया। सेल्डोनीमोब की माँ के पास सिर्फ़ एक रूबल था, खुद सेल्डोनीमोब के पास एक कॉपेक भी न था, इसलिए उन्होंने श्रीमती म्लेकोपिताएव के आगे माथा नवाकर, उसके सामने बिल्कुर उससे पहले एक बोतल के लिए, फिर दूसरी बोतल के लिए पैसे माँगे, उसके सामने उन्होंने सेल्डोनीमोब की दफ़्तरी शिन्दगी में आगे मिलने वाले सभी फायदों, पहुँच, रसूल और सभी शेष बातों को रखा और आखिर उसे मना लिया और उसने पैसे दे दिये। लेकिन उसने सेल्डोनीमोब को इसके लिए इतनी यातना दी और क्रोध के इतने कड़वे धूंट पिलवाये कि रात भर में उसे कितनी ही बार उस छोटे कमरे

*बाल डांस=एक तरड़ का नृत्य।

में, जहाँ स्वर्गीय सुख के लिए सुहाग रात की सेज सजाई गई थी, भागना पड़ा और सेज में चुपके से धृंसकर एक नयुंसक क्रोध में कॉपते हुए अपने बाल नोचने पड़े। हाँ, ईवान को नहीं मालूम कि उन शैम्पेन की दो बोतलों के लिए, जिन्हें उसने उस रात को पिया था, उसके मातहत कलर्क को कितनी कीमत चुकानी पड़ी थी। सेल्डोनीमोब के उस आतंक, कष्ट और निराशा का अंदाजा लगाइए, जब ईवान-सम्बन्धी यह घटना ऐसे अप्रत्याशित अन्त पर पहुँची। सेल्डोनीमोब के सामने फिर वही सब तरह को परेशानियाँ धूम आयीं। शायद सारी रात सनकी दुलहिन की चीखें और आँसू, दुलहिन की मरु भाँकी की फिडकियाँ और ताने-निशने—उसका सिर तो पहले ही धूम रहा था, अब आगत के अंधकार और खर्तमान के दूषित वातावरण में उसकी आँखें लगभग अंधी हो गयीं। और यहाँ ईवान था कि उसे सहारे की जरूरत थी। अब तीन बजे सुबह, कोई डाक्टर लाने या जनरल को उसके घर पहुँचाने के लिए, एक गाड़ी लाना जरूरी था, अवश्य ही एक गाड़ी ही होनी चाहिए, क्योंकि ऐसे व्यक्ति को, जो वैसी दशा में था, एक मामूली 'वङ्का' में भेजना असम्भव था। लेकिन गाड़ी के लिए, यैसा वह कहाँ से लाये? बूढ़ी श्रीमती म्लेकोपिताएव ने इस बात पर जल-मुन कर कि जनरल ने उससे दो बातें तक न कीं और पूरे खाने के समय एक नज़र भर उसकी ओर न देखा, घोषणा कर दी कि उसके पास एक कॉपेक भी नहीं। यह बिल्कुल सम्भव है कि सचमुच उसके पास एक कॉपेक भी न हो, लेकिन सबाल था, कि कहाँ से यह प्राप्त किया जाय? वह कथा करे? सेल्डोनीमोब अकारण ही अपने बाल नोच रहा था.....

ईवान को अस्थाई रूप से एक छोटे चमड़े के सोफे पर, जो खाना खाने के कमरे में पड़ा था, लेटा दिया गया। उस समय जब दूसरे लोग में जों को अलग कर चीजें उड़ा-पटक रहे थे, सेल्डोनीमोब सब तरफ पैसे इकट्ठे करने की कोशिश कर रहा था—उसने नौकर तक से उधार माँगने की कोशिश की—लेकिन किसी के पास कुछ न था। उसने पेत्रोविच से भी, जो दूसरों से ज्यादा देर रुका रहा था, माँगने का खतरा उठाया। लेकिन वह, मेहरबान जैसा कि वह था, पैसे की बात पर कुछ ऐसा बौखला उठा, बल्कि कहा जाय कि इतना डर गया कि बेगितनी बेहूदा बातें बक गया और “दूसरे अवसर पर खुशी के साथ, लेकिन इस समय मार्फा चाहता हूँ !” फुसफुसाते हुए अपनी टोपी उठा कर जल्दी में घर से बाहर हो गया। केवल वह दयालु युवक, जिसने ‘इम-बुक’ के बारे में कहानी सुनायी थी, थोड़ी बेवक्त की सहायता के लिए आगे आया। वह भी दूसरों से ज्यादा देर तक रुका था, क्योंकि सेल्डोनीमोब के हुर्मांग में उसे सच्ची दिलचस्पी थी। आखिर कुछ विचार-विनिमय के बाद सेल्डोनीमोब, उसकी माँ और उस युवक ने तय किया—यही बेहतर है कि डाक्टर न बुझाया जाय, बल्कि बीमार को उसके घर पहुँचाने के लिए गाड़ी ही लायी जाय और फिलहाल, जब तक कि गाड़ी नहीं आ जाती, उसे होश में लाने के लिए कुछ मामूली घरेलू उपचार, जैसे उसके सिर और कनपटियों को पानी से तर करना, उसकी चाँद पर बरफ रखना इत्यादि किये जायें। सेल्डोनीमोब की माँ ने यह सब करने की जिम्मेदारी अपने सिर ली। युवक गाड़ी की खोज में दौड़ा। रात के उस वक्त पीटर्सबर्ग सौइड में ‘वङ्का’ तक मिलना मुश्किल था, इसलिए उसे

दूर के एक गाड़ी-स्टैण्ड पर जाकर एक कोचवान को जगाना पड़ा। तब एक लम्बा मोल-तोल शुरू हुआ। कोचवान कहता था कि रात के उस वक्त एक गाड़ी के लिए पाँच रुबल बिल्कुल कम हैं, लेकिन वह आखिर तीन पर जाने को तैयार हो गया।

लेकिन जब युवक करीब चार बजे गाड़ी के साथ सेल्डोनीमोब के घर पहुँचा, तो सेन्डोनीमोब और उसकी माँ ने उसके आने से कहाँ पहले अपना विचार बदल दिया था।

हुआ थों कि ईवान, जो अब भी बेहोश था, कुछ इस तरह बीमार हो गया, इतना कराहने और इतने जोर से छटपटाने लगा कि उसे कहाँ ले जाना उन्हें बिल्कुल असम्भव दिखाई दिया। उस हालत में उसे उसके घर ले जाना खतरनाक हो सकता था। “इस सब का नतीजा क्या होगा?” बिल्कुल हिम्मत हारकर सेल्डोनीमोब ने कहा, “क्या किया जाय?”

तब एक नया सबाल उठ खड़ा हुआ—अगर बीमार को घर में रखना है, तो उसे वे कहाँ रखें? कहाँ सुजायें? पूरे घर में केवल दो विस्तर थे, एक डबल-बेड, जिस पर चूड़ा म्लेकोपिटाएव और उसकी बीवी सोते थे, दूसरा एक नया नकली अलरोट का डबल-बेड, जो हाल ही में लाया गया था और नव-दम्पत्ति के लिए निर्दिष्ट

था । घर के दूसरे लोग एक-दूसरे से सट-सटा कर, ज्यादतर फर्श पर ही पंखों की चटाईयों पर सोते थे, जो पुरानी, बोसीदा और बिल्कुल बेकार हो गयी थीं और उन सब के लिए मुश्किल से कामी थीं । बीमार को वे कहाँ लिटाते ! एक पंखों वाली चटाई मिल सकती थी, घर की औरतों में से कोई भी अपनी दे देती, पर उसे कहाँ बिछाया जाय ? यह भी समस्या थी । आखिर सोच-विचार के बाद यह तय हुआ कि ड्राइंग रूम में विस्तर लगाया जाय, क्योंकि वह बाकी कुदुम्बियों से दूरी पर था और उसमें एक अलग दरवाजा भी था । लेकिन वह लगाया किस चीज पर जाय ? कुर्सियों पर विस्तर लगाना सम्भव था ! यह सब जानते हैं कि प्राइमरी स्कूल के लड़के जब इतवार की छुट्टी में घर आते हैं, तो उन्हें कुर्सियों पर सुलाया जाता है, लेकिन ईवान जैसे व्यक्ति के लिए ऐसा करना बड़ा ही अपकानजनक होता । कल वह क्या कहेगा, जब अपने को कुर्सियों पर पड़ा पायेगा ? सेल्डोनीमोव यह नहीं सुन सकता ! बस, अब एक ही काम किया जा सकता था । वह यह कि उसे दुलहिन की सेज पर ले जाया जाय । और उसने अपने अफसर को वहीं ले जाने का फैसला किया ।

सुहाग रात की सेज, जैसा कि हमने पहले ही कहा है, खाना खाने के कमरे से दूर एक छोटे कमरे में सजाई गयी थी । पलंग पर हाल ही की खरीदी हुई तोशक, जिसे कभी इस्तेमाल न किया गया था, साफ चादर, चार गुलाबी रंग की छींटों के भालरदार तंजेब के गिलासदार तकिये और एक गुलाबी रंग के साठन का बड़े परिश्रम से नया तर्ज में बनाया गया लिहाज़ था । कलईदार छुलते से पलझ के ऊपर

तंजोबी पर्दे लटके थे। एक शब्द में यह-सब कुछ बैसा ही था, जैसा कि एक दुलहिन के लिए होना चाहिए और मेहमानों ने, जो लगभग सभी उस कमरे में हो आये थे, इस-सब प्रबन्ध की प्रशंसा की थी। दुलहिन भी, जो कि सेल्डोनीमोब को बर्दाश्त न कर सकती थी, रात में कई बार चोरी से उस कमरे में उसे (पलङ्ग को) देखने गयी थी। जब उसने सुना कि उसकी सुषाग-रात की सेज पर वे उस बीमार को, जिसे हँडे की तरह कुछ हो गया है, ले जाना चाहते हैं, तो उसके रोष और गुस्से का बार-पार न रहा।

दुलहिन की माँ ने उसका पक्ष लिया, डॉठा और धमकी दी कि सुबह वह अपने पति से शिकायत करेगी। लेकिन सेल्डोनीमोब ने अपना अधिकार जताया और इस पर डटा रहा। ईवान को उस बिछु-बन पर पहुँचाया गया और छाइंग रूम में नव-दम्पति के लिए पंखों बाली चढाई का विस्तर लगा दिया गया। दुलहिन रिश्याथी और रुठने के लिए भी प्रस्तुत हुई, लेकिन सेल्डोनीमोब की आझा का उल्लंघन न कर सकी। उसके पापा के पास एक क्लृप्ती थी, जिससे वह पूर्ण रूप से परिचित थी और वह भली-भाँति जानती थी कि सुबह कुछ विशेष बातों के लिए पापा रिपोर्ट तलब करेंगे। उसे दिलासा देने के लिए वे लोग गुलाबी साटन बाला वह लिहाफ और तंजोबी गिलाफों के साथ वे तकिये छाइंग रूम में ले आये।

इसी समय वह युवक गाड़ी ले कर पहुँचा और वह सुन कर कि-

अब इसकी जरूरत नहीं, भयंकर रूप से डर गया। वह गाड़ी का किराया देने को मजबूर था, और उसकी जेब में एक बीस कॉपैक का सिक्का भी न था। सेल्डोनीमोब ने साफ दिवाला बोल दिया। उन्होंने कोचवान को मनाने की कोशिश की, लेकिन वह हल्ला मचाने लगा। उन्होंने दरवाजा बन्द कर दिया, तो वह किवाड़ पीटने लगा। कैसे यह-सब भंभट खत्म हुआ, मुझे बिल्कुल याद नहीं। मेरा ख्याल है कि गाड़ी में कैदी बनकर युवक शहर के एक दूसरे हिस्से को चल दिया—इस उम्मीद में कि वहाँ वह एक विद्यार्थी मित्र से, जो अपने कुछ दोस्तों के साथ वहाँ ठहरा हुआ था, कुछ पैसा लेने में सफल हो जायगा।

जब दूल्हा-दुलहिन छाइग रूम में बन्द किये गये, तो पाँच बज चुके थे। सेल्डोनीमोब की माँ बीमार के बिस्तर के पास रात भर के लिए रुक गयी। उसने फर्श पर अपने लिए एक दरी बिछा ली और अपनी रोयेंदार खाल को ओढ़ लिया। लेकिन वह सो न सकी, क्योंकि उसे हरदम उठना पड़ता था। ईदान बहुत बीमार हो गया था। सेल्डोनीमोब की माँ बड़ी उदार और बहादुर औरत थी। उसने उसके सब कपड़े उतारे और इस तरह उसकी तीमारदारी की, जैसे वह उसका अपना बेटा हो और सारी रात उसे जरूरी बर्तन कमरे से बाहर ले जाना और फिर अनंदर ले आना पड़ा।

लेकिन उस रात की सुसीबत अभी खत्म न हुई थी।

ड्राइंग रूम में नव-दम्पति को बन्द हुए श्रमी मुश्किल से दस मिनट हुए थे कि अचानक एक तेज़ चीख—खुशी की नहीं, बल्कि बहुत ही भयानक—सुनायी पड़ी और उसके तत्काल बाद कुर्सियों के गिरने और टूटने की चरचराहट की आवाज आयी। एक दृश्य में हाँफती, काँपती भयातुर औरतें—नंगेपन की सभी अवस्थाओं में—उस अंधकार-भरे कमरे में बुस आयीं। ये औरतें दुलहिन की माँ, उसकी बड़ी बहन (जिसने कि उस समय अपने बीमार बच्चों तक को छोड़ दिया था) और उस दूरी पसली वाली को मिला कर उसकी तीन चाचियाँ, थीं। रसोइया भी था और वह कहानियाँ कहने की योग्यता रखने वाली जर्मन औरत भी, जिसका पंखों वाला बिस्तर नव-दम्पति के उपयोग के लिए बरबस छीन लिया गया था, क्योंकि वही जो घर में सबसे अच्छा था और जो उसकी अपनी अकेली मिलाकियत था। ये सब सम्प्रान्त और उड़ती चिङ्गया के पर गिनने वाली महिलाएँ पन्द्रह ही मिनट पहले रसोई और गलियारे से होकर अपने पंचाशुरों के बल ओसारे में जाकर, एक नितान्त अचिन्त्य उत्सुकता में खोकर (ड्राइंग रूम की बातें) सुन रही थीं।

तभी किसी ने मोमबत्ती जलायी। एक अत्यन्त अनपेक्षित दृश्य सामने था—कुर्सियाँ, जिन पर कि पंखों वाला बिस्तर डाला गया था, दुहरे बजन के नीचे अलग-अलग हो गयी थीं, और बिस्तर नव-दम्पति को लिये हुए फर्श पर आ रहा था। दुलहिन गुस्से के मारे डुनक रही थी। इस बार वह अपने मर्म की गहराई तक अपमानित हुई थी। सेलडोनीमोब, आज्यात्मिक रूप से मुरदी, ऐसे अपराधी की तरह

किंकर्त्तव्य-विमूढ़ लड़ा था, जिसे किसी घोर अपराध के अभियोग में सजा दे दी गयी हो। वह अपनी रक्षा करने की कोशिश भी न कर रहा था। 'आह,' 'ओह' और दूसरी तरह की चीज़ों सब और से आर्यों। शोर सुनकर सेल्डोनीमोब की माँ अन्दर आयी, लेकिन इस बार दुलहिन की माँ की पूर्ण विजय हुई। वह सेल्डोनीमोब को अंग्रेजीशित और असंगत रूप से फटकारने लगी। अन्त में उसने बढ़ कर अपनी लड़की का हाथ थामा और 'अब इसके बाद आप कैसे पति रह गये, जनाब ? इस अपमान के बाद आप किस योग्य रह गये, श्रीमान् !' मुँह बिचका कर और हाथ सेल्डोनीमोब की थोड़ी के नीचे तक ले जाकर, उसने ताना दिया और सुबह अपने भयोनक बूढ़े पति को सफाई देने का भार स्वयं अपने ऊपर लेकर, वह अपनी लड़की को उसके पति के पास से ले गयी। दूसरी सब औरतें ठंडी सौंसें भरती और सिर हिलाती उसके पीछे चली गईं। केवल सेल्डोनीमोब की माँ उसके पास रह गयी और उसने सेल्डोनीमोब को दिलासा देने की कोशिश की। लेकिन तुरन्त उसने उसे भी मेज दिया।

उसे दिलासे की जखरत न थी। वह सोफ़े के पास गया और जिस अवस्था में—नंगे पैंव, अत्यावश्यक अण्डर-वियर पहने, चिङ्गचिङ्गाहट-भरी अस्थिरता की स्थिति में—वह था, बैठ गया। उसके विचार एक-दूसरे को काटते हुए दिमाग में धूमें मचा रहे थे। कभी वह यांत्रिक रूप से अपने चारों ओर कमरे में देखता, जहाँ अभी थोड़ी देर पहले उच्छ्रृङ्खल दृश्य हुए थे और जहाँ हवा में अब भी तम्बाकू का क्षुर्थाँ और शराब की बूंबसी हुई थी। सिग्रेट के जले टुकड़े, मिठाइयों के कागज़ अभी तक

गन्दे और भींगे काँ पर बिल्ले पढ़े थे । बरबाद हुईं सुहाग रात की सेज और ललटी हुईं कुर्सियाँ सब से सच्ची सांसारिक आशाओं और सपनों की नश्वरता की साझी थीं । इस तरह सोचता हुआ वह लगभग एक घंटा उसी तरह बैठा रहा ।... कल दम्पत्र में क्या होगा ? उसी को लेकर कष्टदायक विचार उसके दिमाग में उठते रहे । बड़े दुखपूर्ण रूप से उसे इस जान का होश था कि उसे ईवान के दफतर से अपनी बदली करानी होगी । चाहे इसके लिए जो भी क्रीमत छुकानी पड़े । उस रात की घटनाओं के बाद उस दम्पत्र में काम करना असम्भव होगा । उसने खेकोपिताश्व ने शादी के खर्चे के लिए उसे पचास रुबल दिया था, जो कि आखिरी कौपिक तक खर्च ही गया था, लेकिन अभी तक उसने वह चार सौ रुबल, जो वह दहेज में देने वाला था, नहीं दिया था और न आगे उसकी कोई बात ही उठी थी । वहाँ तक कि अभी कानून के अनुसार घर भी उसके नाम न चढ़ा था । उसने अपनी पत्नी के बारे में भी सोचा, जो उसके जीवन के सबसे श्यादा नाञ्जुक बत्त पर उसका साथ छोड़ गयी थी, उसने उस लम्बे अफसर की भी सोची, जो उसकी पत्नी के सामने एक छुट्टने के बल झुका था और ईवान की सेवा में प्रस्तुत रहने पर भी, घबराये हुए होने पर भी जिसकी और उसका ध्यान चला गया था । उसने उन सात भूतों की भी बात सोची, जो उसके बाप के कथनानुसार उसकी बीवी पर हार्वी थे, और छाड़ी की भी, जो उन्हें भगाने के लिए तैयार की गयी थी । निस्सन्देह उसमें बहुत भार ढोने की शक्ति थी, लेकिन भाग्य ने अंततः

उस पर इतनी अनजानी मुसीबतों का ढेर लगा दिया कि उसे अपनी शक्ति पर संदेह होने लगा ।

सेल्डोनीमोब के उदास विचार इसी तरह बहे जा रहे थे कि इस बीच मोमबत्ती का आखिरी हिस्सा जल गया और उसकी बुझती रोशनी ने सेल्डोनीमोब के आधे मुख पर पड़कर, उसकी लम्बी गर्दन और बड़ी, देढ़ी नाक और उसके ललाट पर सटे हुए बालों के दो गुच्छों और सिर के पिछले हिस्से के साथ उसकी एक बहुत फैली हुई, बड़ी परछाई दीवार पर खींच दी । आखिर जब सुबह की ठंडक अपना असर दिखाने लगी, वह टिक्कता हुआ, शरीर और आत्मा से एकदम सुन्न होकर उठा, कुर्सियों के बीच पड़े पंखों वाले बिस्तर तक गया और बिना कुछ भी ठीक-ठाक किये, बिना मोमबत्ती बुझाये, यहाँ तक कि बिना सिर के नीचे तकिया तक रखे, रेंगकर बिस्तर में छुस गया और इस तरह गहरी नींद में सो गया, जैसे दूसरे दिन ही फौसी के तख्ते पर चढ़ाये जाने की सज्जा पाये हुए अपराधी ।

॥

दूसरी तरफ बेचारे सेल्डोनीमोब की शादी की सेज पर इंवान ने जिस कष्ट के साथ रात बितायी, उसकी समानता किससे की जाय ? कुछ समय के लिए सिर के दर्द, कै और बदहज़मी के अन्य दौरों ने दृण भर के लिए भी उसे न छोड़ा । ये नारकीय यातनायें थीं, लेकिन उसके मस्तिष्क में कौश के रूप में जो चेतना आती, वह ऐसे आतंक-भरे काले, धृणास्पद चित्र उसके सामने चमका जाती कि उसे चेतना से भय आता, उसके मुकाबिले में बेहोशी उसे अच्छी लगती । अब उसके मस्तिष्क में अव्यवस्थता का ही राज्य था । वह सेल्डोनीमोब की माँ को पहचानता था, उसके उपदेश, कि ‘धीरज रखो, वच्चे-धीरज रखो, मेरे प्यारे, जो अच्छा न हो सके, उसे बर्दाश्त करना चाहिए’—वह सुनता था, लेकिन उसके बहाँ होने का कोई तकं-संगत कारण उसकी समझ में न आता था ।

उसे सब तरह के सपने दिखायी देते। कई बार उसने सेमेन को देता, लेकिन जब बहुत ध्यान से देखा, तो वह सेमेन नहीं, बल्कि सेल्डोनीमोब की नाक दिखायी दी। वह आजाद चिनकार, वह अफसर और वह सुते हुए चेहरे वाली औरत—सब उसके सामने फड़फड़ते हुए से उड़ गये। उसे सबसे इयादा दिलचस्प वह छुत से लटका हुआ कलईदार छलना लग रहा था, जिससे तंजेब का पर्दा बँधा हुआ था। उसे वह मोमबत्ती के आलिरी दिस्से की धुँधली रोशनी में, जो अकेली कमरे में जल रही थी, विस्तुल साफ दिखायी दे रहा था और वह बार-बार वह समझने की कोशिश कर रहा था कि उस छलते का क्या काम है? वह वहाँ क्यों है? उसका मतलब क्या है? कई बार उसने उसके बारे में बूढ़ी औरत से पूछा, लेकिन जो वह कहना चाहता था, प्रगटतः उससे दूसरी बात कह जाता, क्योंकि जो बात वह पूछना चाहता था, बहुत कोशिश करने पर भी वह उसे समझा न सका। आखिर सुबह के करीब दौरा खत्म हो गया, उसे नींद आ गयी और स्वप्न-रहित गहरी नींद में सोया रहा।

वह लगभग एक घंटा सोया रहा और जब जगा, तो वह करीब-करीब पूरे होश में था, सिर्फ उसके सिर में अस्था दर्द था और उसके मुह और जीभ में बहुत बुरा स्वाद था। उसे लगता था, जैसे वह रात भर कपड़े चवाता रहा है।

वह उठ बैठा, उसने चारों ओर देखा और सोचने लगा। सुबह की धुँधली रोशनी फिलमिलियों की पतली चादर से आकर दीवार पर काँप रही थी। सुबह के सात बज गये

थे । लेकिन अचानक जब ईंवान को वह सब याद आया, जो पिछली रात हो चुका था—खाने के समय की सब घटनायें, असफल पराक्रम, मेज पर का व्याख्यान—तब उसने भली-भाँति समझ लिया कि इस-सब का क्या फल होगा ! लौग उसके बारे में क्या सोचेंगे, और कहेंगे ! जब उसने चारों ओर नजार छुमाकर आखिर देखा कि अपने मातहत की शान्तिपूर्ण संज को उसने किस अनुचित हालत को पहुँचा दिया है, तो दूसरे त्रण उसके दिल को इतनी धातक शर्मिन्दगी और यातना हुई कि वह बिलख पड़ा और हाथों से अपना मुँह छिपाकर निराशा से तकिये पर गिर पड़ा ।

दूसरे त्रण वह विस्तर से कुद पड़ा, उसने देखा कि उसके सब कपड़े अच्छी तरह साफ करवे, सफाई से तड़ाकर एक कुर्सी पर रखे हुए हैं । जल्दी से उन्हें उठाकर, चारों ओर जैसे किसी भर्यकर जात के डर से, चौकन्ने होकर देखते हुए वह उन्हें पहनने लगा । उसका रोयेदार खालबाला कोट, टोपी और पीले दस्ताने एक बूसरी कुर्सी पर रखे हुए थे । वह बिना किसी को देखे खिसक जाना चाहता था । लेकिन अचानक दरवाजा खुला और सेल्डोनीमोब की बूढ़ी माँ एक मिट्टी का बेसिन और जग लिये अन्दर आयी । उसके कंधे पर एक तौजिया लटक रहा था । उसने बेसिन को नीचे रख दिया और उससे कहा कि वह बिना किसी तकल्लुक के पहले हाथ-मुँह धो ले ।

‘इससे काम नहीं चलेगा, बत्युश्का (अब्बाजान), तुम हाथ-मुँह जल्द धो लो, बिना हाथ-मुँह धोने तुम नहीं जा सकते !’ उसकी हिचकचाहट को देखकर उसने अनुरोध किया ।

उस समय ईवान ने अपने प्रति स्वीकार किया कि यदि संसार में कोई एक व्यक्ति ऐसा है, जिसके सामने उसे कोई शर्म नहीं और जिससे उसे कोई भय नहीं, तो वह यह बूढ़ी औरत है। तब उसने हाथ-मुँह धोया। एक जामाने बाद, अपने जीवन के कठिन क्षणों में जब वह इस जागरण की सभी परिस्थितियों-द्वारा उत्पन्न अंतःकरण की ठेठनी को याद करता, तो इस मिट्टी के बेसिन, ठंडे पानी से भरे हुए चीनी के इस जग, जिसमें वर्फ के टुकड़े तैर रहे थे, गुलाबी कागज में लिपटी अंडाकार, उमरे अक्षरों वाली साबुन की इस टिकिया (जिसकी कीमत जरूर पंद्रह कॉपेक होगी और जो प्रत्यक्ष ही दुलहिन के निमित्त थी, लेकिन जिसे ईवान को उपयोग के लिये देना पड़ा था) और अपने बायें कंधे पर बूटेदार रेशमी तौलिया लिये अपने पास लट्ठी यह बूढ़ी औरत भी उसके सामने आती।

ठंडे पानी ने उसे ताजा कर दिया। उसने हाथ-मुँह पौछे और बिना एक शब्द कहे, बिना उस द्वामयी को धन्यवाद दिये, उसने ढोपी उठायी, सेल्डोनीमोव की माँ-द्वारा दिया हुआ कोट कन्धों पर फेंका और गलियारे और रसोई के रास्ते से, जहाँ पहले ही से बिल्ली म्याऊँ-म्याऊँ कर रही थी और रसोई-दारिन अपनी तिनकों की चटाई पर लोभ-भरी उत्सुकता के साथ उसे देखने को उठ बैठी थी, जल्दी जल्दी बाहर निकल गया। आँगन से होकर वह सङ्क की ओर भागा और गुजरती हुई एक मामूली गाड़ी में द्वुस पड़ा।

सुबह कुहरेदार थी, जमा हुआ पीला कुहरा धरों के चारों ओर सटका हुआ था और हर चीज को छुँधला रहा था। ईवान ने अपने

कालर उठा लिये । उसे लग रहा था जैसे हर आदमी उसकी ओर तक रहा है, जैसे हर आदमी उसे जानता है, जैसे सब जानते हैं कि सेल्डोनीमोव के घर.....

आठ दिन तक वह घर से बाहर न निकला और न दफ्तर में दिखाई पड़ा । वह बीमार था, कष्टसाध्य रोग से, लेकिन उसका रोग शारीरिक से अधिक नैतिक था । उन आठ दिनों में उसने पूरे जीवन का नरक भुगत लिया और इसमें कोई उद्देश नहीं कि वे आठ दिन दूसरी दुनिया में उसके नाम जमा रहेंगे । ऐसे भी क्षण आये, जब उसने साधू ही जाने की सोची—हाँ, ऐसे भी क्षण आये, क्योंकि उसकी कल्पना ने इस दिशा की ओर तेजी से मुड़ना शुरू कर दिया था । पृथ्वी के गर्भ के शान्त संगीत; खुले हुए ताबूत, नीरब निर्जन कोठरी, जंगल या गुफा के जीवन के छाया-दृश्य उसके सामने आते, लेकिन ज्योंही वह स्वप्न से जगता, तुरन्त स्वीकार करता कि यह सब बेहूदा, व्यर्थ और बात को बढ़ा-चढ़ा कर देखना है और उसे इसके लिए शर्म आती । फिर उस शर्म और उसकी व्यर्थता के सम्बन्ध में नैतिक हमले शुरू होते । पर तुरन्त जैसे उन सबको जीतकर, जला कर उसकी आत्मा से फिर शर्म फूट पड़ती, जो सब-कुछ बिगाढ़ कर रख देती । उसके दिमाग में जैसे ये तरह-तरह की तस्वीरें उभरतीं, वह काप उठता । लोग उसके बारे में क्या कहेंगे ? लोग उसके बारे में क्या सोचेंगे ? वह फिर अपने दफ्तर में जैसे प्रवेश करेगा । किस तरह की फुसफुसाहटें पूरे साल—दस साल—बहिक पूरे

जीवन भर उसका पीछा करेगी ? उसके सम्बन्ध में यह हास्यात्पद कहानी पीढ़ी-दर-पीढ़ी चलती रहेगी। ऐसे भी क्षण आते, जब वह भीष्मता की ऐसी स्थिति पर पहुँच जाता कि तुरन्त सेमेन के यहाँ जाने, उससे माझी माँगने और उससे मैत्री की भिज्ञा चाहने तक को तैयार हो जाता। वह अपने प्रति भी न्याय न करता, सब दोष अपने ही पर मढ़ लेता। वह अपने लिए (अपनी रक्षा के लिए) कोई बहाना न ढूँढ पाता और ऐसा करने पर वह फिर शर्मिन्दा हो जाता।

उसने तुरन्त नौकरी से त्यागपत्र देकर, कहीं शान्त एकान्त में रह, अपने को मानव जाति के सुख के निमित्त समर्पित करने की भी सोची। बार-बार उसके मन में आता कि जो हो, एक बात उसे ज़रूर करनी चाहिए, वह यह कि अपने सब परिचितों को बदल दे, और वह काम इस तरह करे कि उसकी सब स्मृतियाँ जड़ से नष्ट हो जायँ। लेकिन तभी दूसरा विचार आता कि यह सब बेकार है, कि अपने मातहतों के साथ दुगनी सख्ती सब बातें ठीक कर सकती हैं। यह दूसरा विचार धीरे-धीरे उसके मन में बसने लगा। उसे फिर आशा बँधने लगी और उसका साहस वापस आने लगा। आखिर आठ दिनों की शंका और यातना के बाद उसे यह लगा कि यह अनिश्चितता अब उससे अधिक नहीं बर्दाशत हो सकती, और एक सुदानी सुबह उसने दफ्तर जाने का फैला कर लिया।

धर में बैठे उसने हजार बार सोचा था। उसने हजार बार अपनी कल्पना में वह चिन्ह लीचा था कि जब वह दफ्तर में प्रवेश करेगा,

निश्चय ही दोआर्थी, श्लेषात्मक, फुसफुसाहटे सुनेगा, श्लेषात्मक चेहरे देखेगा और उसे निन्दापूर्ण मुस्कानों का सामना करना पड़ेगा। यथार्थ में जब यह कुछ भी न हुआ, तो वह बड़ा चकित रह गया। आदर के साथ उसका स्वागत हुआ, हर आदमी ने उसके सामने सिर मुकाया, हर आदमी गम्भीर रहा और अपने काम में लगा रहा। अपने निजी कमरे में पहुँचते-न पहुँचते उसका हृदय सुख से भर गया।

दुरन्त उसने काम देखना—रिपोर्ट और व्याख्याएं सुनना और निर्णय देना—शुरू कर दिशा। उसे लगा कि उसने उस सुबह जितना ठीक तर्क किया या जितने बुद्धिमत्तापूर्ण या व्यावसायिक ढंग के निर्णय दिये, उतने उससे पहले कभी भी न दिये थे। उसने देखा कि लोग उससे संतुष्ट हैं, कि लोग उसके साथ सम्मानपूर्ण व्यवहार कर रहे हैं। सूक्ष्म-से-सूक्ष्म बात को जान लेने वाला भी उसके मातहतों के व्यवहार में कोई अन्तर न पाता।

सब कुछ शाम से चलता रहा।

अंत में पेत्रोविच कागजों का बंडल लिये हुए प्रगट हुआ। उसके आते ही ईवान के दिल में क्षण भर के लिए कुछ चुभन-सी हुई, लेकिन केवल क्षण भर के लिए ! उसने पेत्रोविच की ओर ध्यान देना शुरू कर दिया, बड़े महत्वपूर्ण ढंग से बोला, उसे बताया कि बातें कैसे तय की जायें और करने के तरीके की व्याख्या की। उसे सिर्फ वही ख्याल हुआ कि पेत्रोविच की ओर जरूरत संज्ञादा देखने से उसने अपने को बचाया, या यह कहना बेहतर होगा कि पेत्रोविच ही उसकी ओर देखने से डरता रहा। आखिर पेत्रोविच ने अपना काम खल्म किया।

और कागज समेटने लगा ।

“एक और प्रार्थना है,” उसने सूखे गले से कहा, “कलकं सेल्डोनीमोब ने आवेदन किया है कि उसका तबादला...विभाग में...हिंज एक्सलेंसी सेमेन ने उसे एक जगह देने का वादा किया है। वह थोर एक्सलेन्सी से दयालुतापूर्ण सहयोग की प्रार्थना करता है।”

“ओह ! तो वह तबादला चाहता है,” ईवान ने कहा और अनुभव किया कि उसके दिल पर से एक भारी बोझ हट गया है। उसने पेत्रोविच की ओर देखा और उस क्षण उनकी ओंखे 'चार हुईं'।

“क्यों नहीं...क्यों नहीं...जहाँ तक मेरा सम्बन्ध है, मैं अपना...”
ईवान ने जवाब दिया, “मैं तैयार हूँ...”

निश्चय ही पेत्रोविच खिसक जाने को उत्सुक था, लेकिन अचानक ईवान ने सजनता के आवेश में बोलने का निश्चय कर लिया। उसे फिर प्रेरणां मिली थी।

“उससे बोलो,” उसने सीधे पेत्रोविच की ओर अर्थ-भरी गहरी हाइट से देखकर कहा, “सेल्डोनीमोब से कहो कि उसके साथ मेरा कोई द्वेष नहीं, कि मैं उसका कोई नुकसान नहीं चाहता। इसके उलटा मैं सब-कुछ भूल जाने को तैयार हूँ, हर बात भूल जाने को...हर बात...”

पेत्रोविच के आश्चर्यजनक ध्यवहार से अचानक चौंक कर ईवान चुप हो गया। वह (पेत्रोविच) एक समझदार आदमी, किसी अनजान कारणवश एक महामूर्ख-सा बन गया। अंत तक ईवान की बात सुनने के बढ़ले, वह शर्म से लाल हो उठा, मूर्खता की आखिरी सीमा तक शर्मी कर लाल हो उठा, और जल्दी में, बल्कि कहा जाय तो आभद्रता

के साथ हल्के-हल्के आगे को बार-बार सिर मुकाता हुआ, पीछे-ही-पीछे कदम रखता दरवाजे की ओर जाने लगा। उसका अंग-अंग देखने से मालूम हुआ कि उसकी सिफ वही कामना थी कि धरती में गड़ जाय! अधिक ठीक-ठीक कहें तो वह कि अपनी डेस्क पर गहूँच जाय!

जब ईंधान अकेला रह गया, तो एक अव्यवस्थित मनः-स्थिति में कुर्सी से उठ खड़ा हुआ। आईने में उसने देखा, लेकिन उसे कुछ भी दिखायी न दिया। पेत्रोविच की मूर्खता पर वह कोध से लगभग अंधा हो गया।

‘नहीं! सखती, सिफ कड़ी सखती!’ करीब-करीब बेहोशी में वह आने-आप फुसफुसाया। लेकिन दूसरे दौरे उसके मुँह पर—एक कान से दूसरे कान तक—लाली दौड़ गयी। वह अपने ही से शर्मिन्दा हो उठा। अपनी आत्मा पर उसने एक भारीयन महसूस किया, ऐसा कि उसने आठ दिनों की बीमारी के सबसे अधिक असद्य क्षणों में भी महसूस न किया था।

‘कसौटी पर मैं खरा नहीं उत्तरा’—उसने अपने-आप कहा। और ऐसे एकदम परास्त होकर वह कुर्सी में धौँस गया।